

వే మ న

చే యి ప ద్య ము లు

విద్వాన్
బండ్ల సుబ్రహ్మణ్య కవి

విశంబి

శరత్తు

ప్రథమ ముద్రణము ౩౬౦ పద్యములు - ప్రతులు ౧౦౦౦
ద్వితీయ ముద్రణము ౧౦౦౮ పద్యములు - ప్రతులు ౧౦౦౦

సారస్వతనికేతన ప్రింటింగు ప్రెస్
వేటూరి

ప రి చ య ము

కవిత్వ మొకరి సొత్తు గాదు. కాదని యొకానొకఁ డన్నను నది గ్రాహ్యము గాదు. కవితాశక్తి వ్యక్తిగత ప్రజ్ఞను వెల్లార్చుచుండును. ప్రజ్ఞాశాలి కొకపుడు వీలులేక భాషాభాగ్య మబ్బక పోవచ్చును. కాని, యది యతని ప్రజ్ఞ నేమాత్రము కప్పిపుచ్చఁ జాలదు. ప్రతిభలేని భాషాపాటవ మంత ప్రశస్య మనిపించుకొదు. చాలమట్టు కీతూక మన్ని యెడలఁ గుదురకున్నది. ఉన్నచో నది ప్రేళ్ళమీఁద లెక్క పెట్టవలసినదే.

ఒకఁ డింత సామగ్రితో నూటలూరు కవిత్వ మల్లును. మఱొకఁ డెంతో సాధన సంపద గలిగియుఁ బులుముడు ప్రారంభించును. ఇంతైన నంతైన ముకుసూటిగాఁ జెప్ప భాగ్య మందఱకు లభింపదు. చెప్పినను నందలి జీవకళమాత్ర ముపజ్ఞా మహిత మనక తప్పదు. దీనికి మన వేమనాదులే తార్కాణము.

వేమన భోగయోగము లదుగుమోవఁ జవిచూచిన రససిద్ధుఁడు. ఆకాలమున నతఁడు వాకొని ఊఁకొట్టింపని లోకమే లేదు. అందుచేఁ దన్ను వశ్యవాక్కున నెత్తిన పెట్టుకొన దగినదీ లోకమే.

ఇం నతని జీవిత ముపవర్ణింప లేదు. అది చరిత్రకారుల పని. కళాతపస్వి కావాసన గిట్టదు. కట్టు కథల క్రిందికి దిగి “తన జన్మ సనుంధర నిర్ణయింప నాడెందము నమ్మతింప”

దని మన కవి ఘట్టముట్టుగాఁ దప్పుకొనుచున్నాఁడు. అయిన నతని జీవితకాలములు ముసిముట్టక పోలేదు.

నాసాగమున దృష్టి నిలిపి మోఁకాలి కుటీకివంగి బ్రహ్మ గజ్జవలె నున్న నెట్టివేమన్నను బ్రసాదించిన నీశిల్పిలోకము ఆరూపమునే విశ్వమత్తుకొన్నది. దానినే కవి మన గుప్టికిఁ దెచ్చినాఁడు.

ఇందలి యెత్తుగడలోని పొంక మందఱ కందుపాటులో నుండునడి కాదు. ప్రస్తుత వస్తువు కనుగుణముగా నిందలి ప్రకృతి విశ్వరూపము దాల్చినది. ఒకచోఁ గరుడుగట్టిన కాటుక కాయయై వేరొకచోఁ జిలుకముకు మామిడిపండు లాగునఁ గళలు చిందినది. అందుచే నిది సుదూరము నడచినను ఆపాతరమణీయముగానే యున్నది.

అసలు ప్రకృతిసుందరుడైన కవికి ఆంతరికదృష్టి హెచ్చు, తా ననుకొన్న దింత లింతలుగా గీతించును. మన బాహ్యదృష్టి కదాక మైకముగాఁ దోఁపవచ్చును. రసబుద్ధులైన కవు లీతస్మయత దక్కి రాణింపలేరు. అందుచే వారంతగాఁ గథావస్తువు పొంతబోక పద్య మొక ప్రబంధముగా దిద్ది తీర్చుచుందురు. వారి ఛాయ లీప్రకృతిలో నెల్లెడఁ దొంగి చూచినవి.

బ్రహ్మముగారికి సిద్ధప్రవలె అభిరామగునుని ద్వారా శివయోగి కిరీడు శిష్యుడై - అభిరామనిపే రమర మొనర్చినాఁడు, తెలుఁగు వేదాంతుల కీ వేమనాదు లాదర్శశిష్యురాలు.

తరువాత వచ్చిన చాగంటివారు, చేపవారు తచ్చాయల నూడి కులపతులు కా జొచ్చిరి.

వేమన వినా తక్కిన తెగల వాని బద్ధచ్ఛందమునఁ దత్త్వములద్వారా తమ విజ్ఞానప్రసారము సేయఁ జొచ్చిరి. వేమన్న మాత్రము “బ్రహ్మమునుజూచి లోకుల భ్రాంతిఁ జూచి” ఆటవెలది నెగవిడిచినాఁడు. ఆ “విశ్వద” జగ్గు నిగ్గు లిందులోఁ బట్టుకొన్నఁ బరిమళించినవి. ఆ వీణానికన్న లీనరాగకళ లిందులో విజ్జిరాలినవి. అందుచేతనే వేమన్న ఆటవెలది కింత గిరాకీఁ హెచ్చినది.

తలపోతలో రామ రహీము లొక్కఁడన్న మహాత్ముని నిర్వచనము చక్కగా సమర్థింపఁ బడ్డది. ఖయాము, కబీరుల తేడా, బుద్ధభగవానుని త్యాగమహిమ మిం దుటంకింపఁబడ్డవి. ఇం దుపవర్ణితములైన విషయాలికవి భావనాశక్తికి వ్యాఖ్యాన ప్రాయాలు.

శృంగారవాటికలోఁ జిందు నుడుకు నెత్తురు, భర్త వియోగాగ్ని, పుత్రశోకార్చి, పితృదహనము, మిత్రదుఃఖ జ్వాల లేకమై చితాభస్మవేదికఁ దాండవించినవి. కళలు కన్నీటితో జలాంజలు లొసఁగినవి. ఇక మిగిలిన దేది? మృత్యుదేవత కోటలలోని మెఱపు? — ఈ మెఱపులో మన విశ్వసన్యాసి కుండలిని జక్కబట్టి అప్రసిద్ధులు లోఁ గొన్నాఁడు. సృష్టివైవిధ్య ముపచరించు బ్రహ్మము నెత్తి చూపినాఁడు.

ఇట్టి రససిద్ధుని కవీంద్రుడనకున్న మునిగిపోయిన దేమి? మణిగిపోయిన దేమి? అందతుకుల బొంతలన్నను ననకున్నను నితఁ డమరకవియే యని మన కవి తృప్తుఁడైనాఁడు.

“ తిట్టించు కొన్నవాడే గట్టిగ నవ్వినపుడు ” “ నోరు గలుగు తెలుఁగు వారెల్లఁ దన పద్యములు వల్లె వేయుచు న్నవ్వు ” డిశంకకుఁ దా వెక్కడిది? ఎవరే నన్న నది కసిలోక కొనిగొట్టుకొను మాట.

పైఁగాఁ గారణ విమర్శనాశక్తి గలిగి నెఱుకులు గాడి కత్తితో నుత్తరించినట్లు గనిపించు కవిత్వము తెలుఁగు వెన్నెల బయళ్ళలో నడయాడుటకు జంకునా? కొంకునా?

నాటి పండితులు కబీరు ప్రభృతులకు బలె నీతనిని నూపక పోలేదు. ఊపిన నేమి? “ విన్న మీఁకుఁ గన్న మాకుఁ జర్చ లేమిటయ్యా ” యని వారిని జోకొట్టి విడిచి నారు. పరుల యున్నతి కుడికి మిడుకు శతాత్ములు శామక తెగులు లేని వేదనపడి తీతెదరు. వారుపేక్షా మాత్ర దండ్యు లని యీ కవి మతము. అయినఁ దీయని నోరఁ జేదుమేయు నాపలఁ జెందనాడిన ఫలమేమి?

తమిళ కన్నడములలో వేమనార్కున కుజ్జీయైన వా రొక తిరువళ్ళువను, సర్వజ్ఞుడని తజ్ఞు లందురు. తెలుఁగున మాత్ర మతని కతంజె సాటి యని పలువుర యభిప్రాయము. కాని అలఁతి యలఁతి పల్కులం దెంతో భావ మిముద్భుగాఁ దిక్కయజ్ఞ కితఁడు దీక్షునవాఁడని ఈ కవి యభిప్రాయము. భవతు :

తాళిక, బిత్తలి, చాడి, సొడ్డు, దుడ్డు, బైసి, మంకు, రిమ్మ, బసి విత్యాది పదాలు కన్నడిమీలు - ఈ కవిద్వారా తెలుగు పొలాల నెలకొన్న సంచులు.

ఇది అక్క సెల్లెండ్ర) పొత్తు - ఎక్కడో మిన్నలు వడ్డచోటిదైన భాషాభేషజ మాత్యయముగాఁ దయారైనపుడి చెలిమి కబ్రపడ నవసరములేదు. స్వరూపజ్ఞానము నశింపఁ జేయనిబలుపు, వల పొకదినను మెచ్చుకోలునకే యగునేమో?

ఇందలి శైలి పాదరసములాగునఁ బరువెత్తినది. భావములు కొట్టనచ్చినట్లున్నవి. శయ్యనాలు గంచులు దీరినది. సూక్ష్మలలో బదునాటణాల తెలుగుదన ముట్టిపడినది. ఇంతేల? ఈ సూక్ష్మలన్నియు వేమన్న నోటినుండి యథాతథముగా నూడిపడినట్లున్నవి. సూక్ష్మలకు ముందలి ఖండములలోఁ గావ్య మర్యాద లిరవుకొన్నవి. వానిని దిక్ష్మాత్రముగా సూచింతుము.

ప్రకృతిలో ౧౭ వ- పద్యము బట్టుమూర్తిని గుప్తికిఁ దెచ్చు చున్నది. అందలి ౨౭ వ- పద్యము పారిజాతకవి కత్యంత సన్నికృష్టము. సమావేశ కృతిలోని ౨౮ వ- పద్యము సమాసవిస్ఫూర్తికిఁ దఱిమైనఁ బెట్టినది. ౧౧ వ- పద్యమునఁ జందన చర్చలు గులుకు నలసాని శయ్యాసారభము గుఱివించినది.

తలపోతలోని “ ఎముక లేరుకతిను ” నట్టి ప్రయోగములు తేనెపెరలఁబోని తంజాపురి కవుల రచనల బుణికి పుచ్చుకొన్నవి.

“ ఔషధమద వివేకానంద ” “ మన ఉద్ధతి ” మొదలగు ప్రౌఢకవి ప్రయోగము లైచ్చికము లనిపించుచున్నవి.

ఇంద్రుడుగను నుప్పతిలు జాతీయపదముల, నానుడుల నెత్తిచూపుట కయితీగానివని - ఒకటా రెండూ ఎత్తిచూపుటకు ? కథావస్తువు లేకున్నను ఈరీతి సూక్తివైచిత్ర్యచే బాఠకుల మెప్పించుట అసాధకున కరిది, ఇందు కవికుండవలసిన సాధన సామాగ్రి పుష్కలముగా నున్నది. ప్రత్యుత తెలుగు పోడుముల కెల్లయగు జాతీయసంస్కృతి పెల్లుబుకు చున్నది. ఇంతకు సహజనుందరమైన యీకవిత్వమున కన్యుల పరిచయ మనవసరము.

సామెత కామెతయైన ఈ తెలుగు నుడికారపు సాంపే భావుకులకుఁ జబ్బిన చూఱకాఁగలదు.

— విలుకూరి వేంకటాచార్యులు.

విన్నపము

భారతీయ సహింసాధర్మ మినాటికి కాదు. దాని నొక స్వరూపమునకుఁ దెచ్చిచూపిన బుద్ధవేషుఁడు మనపాలిటి భగవానుఁడు. ఆ ధాయ లందుకొని ప్రపంచజ్యోతిమై వెలుఁ గొందినవాఁడు మహాత్ముఁడు. ఆయన ధర్మమున నేటికి స్వాతంత్ర్యము లభించినది. అది కారణముగా మన జాతీయ దృష్టి నైజ్ఞానికప్రవణమైనది. అన్నింటికన్న భాషాస్వాతంత్ర్యము జాత్యభ్యున్నతికి మూలకందము. కావున, నేఁడు దేశభాషలకుఁ గలిగిన ప్రాముఖ్యము నా కెంతయో ముద్దుగొల్పినది.

రసపిపాసువులకుఁ గళారాధనము నైజమైనది. వారిలో నణపాఁచియుండనైన నాకుఁ జననాటి నుండియుఁ గవితా న్యాసంగమన్న నిష్టముంటచే నెడనెడఁ బెద్దల ప్రోత్సాహమున నింతనంతఁ జెప్పనేర్చి మూఁడు దృశ్యకావ్యములు వ్రాసితిని. అవి యందంద ప్రదర్శితములై యుత్సాహజనకములైనను శ్రీవ్యకావ్యములయెడ మనసు వ్రాలినది.

కొంత సాధనద్వారమున నా బాటలఁ గాలిడితిని. మునుముం దాంధ్ర) కవి గాయక శిల్పులనుగూర్చి లలిత కళా క్షేత్రమను నొక ప్రబంధము వ్రాయఁదొడఁగితిని. దానిలో నొక ఘట్టమే యీ వేమన.

ఆ గ్రంథమును జూచిన మిత్రులు ప్రత్యేక ప్రత్యేక ముగా దీనిని వెలయింపుడని నాకు సలహాలిచ్చిరి. అదియుఁ బ్రచారమునకుఁ గొంత సుకరముగా నుండునని యీ పనికిఁ బూనితిని. నన్నీసులభమార్గమునకు దిగిచిన మిత్రకోటి కెంతయు గృతజ్ఞుఁడను.

తమ పరిచయమూలమున గ్రంథమునందలి భావ-రీతి
లను బాతకలోకమునకుఁ బరిచయ మొనరించిన “కవిబ్రహ్మ”
(శ్రీ) ఏటకూరి వేంకటనరసయ్య గారికిని, ది 6-2-1941
మధ్యాహ్నము గం. 11-30 లకు పరిమేశ్వరుఁడు కృతిభగ్తగా,
(శ్రీ) గాడిచర్ల హరిసర్వోత్తమరావు (M.A.) పంతులుగారు
సభాధ్యక్షులుగా, 6 వ- దక్షిణభారతవయోజన విద్యా మహా-
సభలో కృతినమర్పణమహోత్సవ మత్వంశోత్సాహమున జరి-
పించి యీ ద్వితీయ ముద్రణకుం బోత్సహించి చేయుఁతి-
నొసంగిన (శ్రీ) అడుసుమల్లి (శ్రీ)నివాసరావు పంతులుగారికిని,
శ్రీమయనక చెన్నపురి కరిగి త్రివర్ణచిత్ర సహితముగు స్వీయ
తయారుచేయించిన (శ్రీ) గొల్లపూడి రాధాకృష్ణయ్య శ్రేష్ఠి
గారికిని, ముచ్చటగ నచ్చొత్తించి యిచ్చిన (శ్రీ) సారస్వత
నికేతన ప్రింటింగు పెన్ వారికిని నా కృతజ్ఞతాపూర్వక
పందనములు.

అంగుళాళి కర్త.



సీతమ భుజంగరావుల జ్యేష్ఠసుతుడు
చెలగెగు శ్రీలక్ష్మీధవుడు విశిష్టగుణుడు
వినుత విప్లవకీర్తిపీఠుల వేల్పుటావు
వాసికింతావు! మా శ్రీనివాసరావు!

ఓం ॐ

ఏ పరమేశ్వరుండు జగ
 మెల్ల సృజింపను జెంపఁ ద్రుంపఁ దా
 నోపెనో? యే యనంతుండు య
 ఖోచితరీతి నమస్తజీవుల
 బాపముల దొలంఁచి నిర
 వాయ సుఖస్థితిఁ దేర్చుచుండెనో?
 ఆ పరమాత్మ కీ కృతి న
 మరపరాసేతు నభీష్టస్థితికై .



ఏ సగ్గజు దగ్గూవిశేషమున నాకీవాకు చేకూరెనో
 .. ర్వుల వాటాక్షిమున నిద్రి రూపముంచాలెచ్చనో
 ఆ సర్వాత్మకు పాదపద్మముల కే నర్పించుట భక్తిమై
 ఈ సాహిత్యలతాగుళుచ్చ మెదకెంతేగూర్చు నామోదముకొ.

పచ్చకవ్రపు మొలక లాసలుకుబడులు
 పచ్చి కస్తురి వలపు లాభావభంగు
 లతి మధుర మాన్వరూప మెట్లన్న నేమి ?
 అందచందాలరాణి మా యాంధ్రవాణి.

కను దెఱచి మూసినంతన
 కన దద్భుత లీల నాకుఁ గన్పడు లోకం
 బనుపమ కవితాలోకం
 బనఘులు కవించందు లిది మహర్థమ కాదే ?



వే మ స

ప్ర కృ తి

ఈ వసము పొంత ఈరాత్రి ఈ వికార
భూత బేతాళ సంచార భీతిద మగు
ఈ నదీతీర ఘోర శ్మశాన వాటి
మట్టికిందఁ గనంబడు వెట్టి యెవఁడు ?

ఊడల కూడలే పెరిగి యూర్జిత సత్వ సమేత మైన యీ
నీడలమట్టి నీలధరణీధర మోయనఁ దోచుచుండు నీ
పాడుబయళ్ళు వట్టిచను పాంథులఁ దేర్చెడు దీనిపై సదా
గూడులఁ గూర్చి బిట్టెగసి కూయు ననేక విహంగసంతతుల్.

కాయ లను పల్లగుడ్లు గ్రీక్కడలుచుండ
ఆకు లను పల్లజడలు వేలొడుచుండఁ
దటపటాయించు నీ పెద్దతాటిచెట్టు
బ్రహ్మరక్షస్సు నాఁ గంటఁ బడ్డ దిచట.

పచ్చపెరుల కొంగొత్త వలువఁ దాల్చి
తళుకు బెళుకుల భూదేవి కులుకుచుండఁ
జేనుగట్టుల బొరియల చెంత నిలిచి .
దొంగజపమాచరించు నా కొంగతుటుము.

పిల్లకాల్యలు ముత్యాల పేరులట్లు
క్షేత్రాలక్ష్మికి జగిమిఱు చెలువమొసఁగె
తడిసియుండఁగఁ జలిగాలి తగిలినంతఁ
బుడమి పులకించినది యనఁ బూచె తెల్లు.

సంజ మందేహదైత్యులు సారసాస్త్రఁ
డని యొనర్చుచు విడిచిన యలుగులెన్నో
కొట్టుకొని పడి భువిగుచ్చుకొనిన వనఁగ
ఏచి యందంద పూచికల్ తోచుచుండె.

మండుటెండల నోరెండి మంచిసీటి
కొఱకుఁ దపియించు పాంథులఁ గూలఁద్రోయ
నెండమావుల సృజయించి యేచునట్టి
దానమెఱుంగని వట్టి మైదానమిద్ది.

కారుచిచ్చులాతఁ గలువలు మిలిమిఱతె
మరుఁడు కత్తిఱతె మడుగుదేతె
అసలు పుట్టువూరె నంచపిండులుకేరెఁ
గాలమహిమ కడ్డుగలదె జగతి ?

వేద మొకముల నెత్తురు పీల్చు నట్టి
కూర జంతుల స్వేద విహార వేళ
బాప మీరూపమున వచ్చి పడిన దనగఁ
గాఱు చీకటి జగమెల్లఁ గొరిగించె.

కీ లెఱిగి గట్టిగాఁ గంచు గీచి నట్లు
లీల కోళులు 'గీ' యని గోల సేయ
(గుడ్లగూబలు 'గుడ్డు'ని గొతుకుచుండ
బీతు గొల్పిన దిచటి విభీతకంబు.

ఇదినమయంబు హింసయె? అహింసయె? లోకమునిద్రగూరియు
న్నది తెలివొందెనా? తగు నాటము సాగ దింకెట్టులైన నా
మదిగల కోర్కె దీఱగ నమాంతము పక్షుల దోర్చితెంట నా
కది పది వేలటంచునె దివాంధము లేచిన దొక్కపెట్టునక.

కొలఁది దూరమానం బేర్చు కొలఁతునందు
అలఁతి కప్పలు 'బెకబెక' లాడఁదొడఁగె
బొదలఁ బొదలెడు పిట్టలు పోరుసలుప
వాని టెక్కలసడికి నవ్వలను కలఁగె

ఘోరతమమున బ్రహ్మాండ గోళమంత
కరుడుగట్టిన కాటుకకాయ యయ్యె
కొఱవి దయ్యాలబలె మిఱుగుఱులెసంగఁ
జుక్క లొయ్యెయ్యె మార్గము నూపుచుండె.

పీన్లు పెంటల కటునిటు పెనఁగులండి
 నక్క లొకచోట గుమిగూడి దిక్కు లద్రువ
 నూళ పెట్టుచు నున్నవీ కాళరాత్రి
 నట్లు లుంటివా ? యిచ్చోట నెఱిగియెఱిగి

యోగననూధిలో మునిగియుండి పరాత్పరుఁ జూచుచున్నయీ
 రాగపదూరుఁ డెవ్వఁడో? పరాకుగ నీతనిఁ బల్కరించితికొ
 భోగియుఁద్యాగియుకొ బరమపూజ్యుఁడు నామనవేమనాచ్యుఁడా?
 ఆగెదఁ గొంతసేపు మనసారఁ దదీయ దిదృక్ష నారయకొ.

విన్న నెఱు మల్లెపందిటఁ జెన్నుమిగులు
 పిన్న మొగ్గలు కగ్గని పెద్దమొగ్గ
 లనఁగ నక్షత్రములు లెక్క కలవిగాక
 మిన్నుమిన్నని మినుచక్కి మెఱయుచుండె.

హృద్యత్కృత్యుఁడు సృష్టికర్త రజితాద్రింజేసి గంగాపగకొ
 సద్యశ్రీ నలరారుదానిగని పెల్చకొ గాలయంత్రాఁన ద
 ద్విద్యుత్తుకొ గొనివచ్చి నేరు పొలయకొ విస్వీధి వెల్లించెనా
 విద్యుద్దీప శిఖావితానముగ నొప్పెకొ దారకాసీకముల్ .

అబ్జకిరణాలు భక్షించి యాకసమున
 స్వేచ్ఛఁ దిరుగు చకోరమ్ము లెడలవిడుచు
 రెట్టలోయన 'జెకుముకీ' కొట్టినట్లు
 లుల్కు లందంద గాలిలో నురలఁజొచ్చె .

ఉడుతచే గొంత చవిచూడబడిన లేత
చిలుకముకు మావిపండునా గళలుచిందు
నర్థచంద్రుడు దోచి తెల్పినపిదప
నల్లవాటిన జగమెల్ల దెల్లపాటె.

దివిని సుధ ద్రావుచుండిన దేవవిభుని
చేయి జాటుటచే రెండు చెక్కలగుచు
బగిలిపోయిన పింగాణి పల్లెమనగ
మింట జాబిల్లి సగమయ్యు మెఱయుచుండె.

హరిపదమ్మను నిర్మల సరసునందు
దెల్ల దామరలన జక్కలెల్ల దనరె
నొడ్డునందోచి మఱియొక యొడ్డుజేరు
రాజహంసము నా నలరారె రాజు,

గగనమను నల్లబల్లపై గాలగురుడు
సగమ భూగోళపటమును సరిగగీచి
మిట్టపల్లములను గుర్తుపెట్టె ననగ
దెలుపు శశియందు హెచ్చుతగ్గులుగ దోచె.

ఉడయ మెడసేయ కబ్బిలో నుదకమాడి
విష్ణుపదమంటి యీశు సేవించి యతడు
లలిత తారాయుతుండలు కలికె ననగ
బీచుమబ్బుల తెరల దోబూచులాడె.

ముదురుతమంబుగో నణగిపోయిన లోకము నుద్ధరింపఁగా
నొదవెను రాజు, రాజకళ యుట్టిపడక సమతత్వశీలుడై
సదయత సర్వజీవులను శాంతరసమ్మన ముంచితేల్చుచుకొ
మ్మనయము కందిపోనడచె నిట్టివె సద్గుణరాజధర్మముల్.

మేడపై పూలపాన్పున మెరియుచున్న
లచ్చిగల యింతి కేసుఖ మిచ్చినాడో ?
నేలపై నెత్తికొంగున నిదుర గూరు
బిచ్చగతైకు నాహాయి నిచ్చినాడు.

జనకుడు రత్నాకరుడని
తన పేరు సుధాకరుడని తగవెటిగి బుధుల్
మనువు మని యాశ్రయించిన
దనువున గల యమృత మతడు దానము సేయుకొ.

భవుని తల మల్లెచెండు- దేవతలపండు-
కాలపురుషుని కన్ను- పాల్కడలి జన్ను-
కలువ చక్కిలిగింత- దొంగలకుఁ జింత-
అందచందాలసీమ- మాచందమామ.

ఆత్మ మదనాగ్నిఁ జల్లార్పడని తలంచి
ఈ కళానిధిఁ జూచి సహింపలేక
విరహిణుల్ తిట్టి మెటికల విటుతురార ?
సర్వజన పూజ్యుడగు వాడు జగతి లేడు .

చంద్ర! నిన్నవలోకించు సమయమందు
 'వరదగుడి' వన్నెచిన్నెల వంకఁజూడ
 ఎంత సంతస మబ్బునో యంతకంటె
 నధికతరమైన సంతోష మావహిల్లు.

ఇనుప గజ్జెల తల్లి వసించు గృహము
 రక్తి జెడియుండుఁ జీకటి రాత్రివోలెఁ
 పన్న దయతోఁ గటాక్షించు వాని గీము
 రమ్యముగ నుండు వెన్నెల రాత్రివోలె.

దూది గుట్టలు గాలిలోఁ దూలిపోవు
 చున్న విధమునఁ గన్నడుచున్న వచ్చు
 మబ్బుతునుకలు తనశక్తి మాసిపోవ
 సృష్టిలో దేనిగతియైన నిట్టిద కద!



స మా వే శ ము

బ్రహ్మమును జూచి లోకుల భ్రాంతిఁ జూచి
పలుకుచున్నాఁడు కమ్మని పద్యములను
తపసితో మాటలాడఁగాఁ దగినవేళ
ఇదియ గావున నే సమీపింతు నింక.

వేమన యోగీశ్వరు లా
స్వామీ! పొరపాటు తప్పు, క్షమియింపుఁడు మీ
కోమల దేహము వసచెడె
నేమీ? గుర్తింపఁజాల కే నిట్లంటిన్.

బంగరు పూవుటూయెల సెబాసన నూఁగుచు నున్నవాఁడు రా
జ్యాంగనఁ గూడి వేడ్కమెయి నచ్చట నీదు సహోదరుండు; త
త్సంగతికేమి? నీ విట శ్మశానభయానకవీధిఁ జిత్కళా
రంగము నేలుచుంటి వపురా? యనుజన్ముల భేద మిట్టిదా?

అధికార గర్వ మెఱుంగఁడు
బుధులన్నం బ్రాణమిచ్చుఁ బురజనులను సత్
వధమున నడపం జూచును
బెద వేమన సాటి నృపులు పృథివిం గలరే?

తెలుగుల గబ్బములకు రచించి శుభ సందేశంబు లాంధ్రావనిం
జెలంగం జేయుచు రాజ్యపాలనమునం జేదోడువాదోడుగా
మెలంగంజాలెడి తమ్ముల గుఱ్ఱవని నమ్మెంగాని యీ రీతిగా
నిలభోగంబుల ద్రోసిపుట్తువని భావింపడు తానాత్మలో.

నీతిపునీత 'విశ్వద' మణీమయసాధ విత్తర్ది నుండి యుం
జేతము నీవయి న్నిలిపి చింతిలు చున్నటులున్న దింతిపక్ష
లేత గులాబిపూవుల బలెన్ జగి గూరెడు మేల్మి బుగ్గలన్
ద్యోతక మయ్యె మాక్తికము లోయన జాతెన యశ్రుభింపుల్.

ఎంచి విరించి చెడ్డుమున కేడ్చి తపించి విపంచి మీటిన
ట్లించుక సంచలించి నిననించుగళమ్మున మూగరాగ మొ
క్కించుక రేగి రేలఁ దమకించి యొడల్ చెమరింప నీకునై
కాంచన కేతకీకుసుమగాత్రి బయళ్ళను గొగిలించెడుక.

ఆమని లేఁ జివుళ్ళు దిని హాయిగఁ గోయిల కూయుచుండఁగాఁ
బ్రేమ సుధాస్రవంతి మురిపించెడి భావతరంగలోలమా
కోమల సౌఖ్యనౌకవయిఁ గోమలి, నీవు రక్షైకలోలురై
ఏమనుకొంటిరో తిరిగి యేక్రియఁ బాసి చరించుచుంటిరో.

ప్రణయ మానసమున రాజహంసల భంగి
నీదు లాడి నట్టి దృశ్యమిప్పుఁ
డాకె కింక మఱిపు రాక చీకాకునఁ
గుందుచున్న దురక డెందమందు .

సహజసౌందర్య సౌహృద్ధి సామరస్య
మహిత నాయికా నాయకాత్మజ విలాస
మది రసాయన సమ్మేళ మగును, గాని
భౌతికపు మిశ్రమముగాదు త్వరగ విడిగ.

చందనచర్చలం గులుకు సానిమొగమ్ము కళావిహీనమై
కందిన దందుకై ముఖముఖమ్ములు నూచికొనందొడంగి రం
దంద చెలుల్ పటీరజల మాకెపయిన్ జలికించుచుండి రా
కొందల మేమిచెప్ప; నినుగూర్చి తపింపని తావులే దటన్

ఖండ శర్కర నోటినిండఁ గ్రుక్కెద నీక
సలుకవే యొకనూలు చిలుక నీవు
బంగారు గజ్జెలు పాదాలఁ జుట్టెద
నృత్యమ్ము సేయవే నెమ్మి నీవు
తియ్యని పండ్లను దినిపింతుఁ గ్రొంగ్రొత్త
వార్త సెప్పవె గోరువంక నీవు
కొదమ తామరతూండ్లు ముదమార నొసఁగెద
నటునిటు తిరుగవే హంస నీవు

అంచుఁ జెలులైనఁ బులుఁగుల నాడరేల
పులుఁగులైనను గవగూడి కులుకవేల
భోగవతిపాలఁ బడిన వియోగ రసము
చేతనాచేతనములందుఁ జిందె నేమొ.

తానే తావకరూప మానపడి తొల్త్తు నిన్నుఁ బ్రేమించెనో
యా నారీమణిరూప మానపడి నీ వాసించితో మీ మనో
వీణానిక్వణలీనరాగకళ కీ విశ్వంబు విభ్రాంతమై
మానైపోయిన దీదృశప్రణయ సామ్రాజ్యంబు దిట్లయ్యెనా ?

జవ్వనమునఁ దొలఁకు జగ్గునిగ్గులువసి
వాడనట్టి కొమరుఁ బ్రాయమందె
ఈ వియోగజలధి నీదుచు లలితాంగి
పచ్చి పసుపుఁ గొమ్ము పగిదినొప్పె.

కమ్మనూ నెలు, దుస్తులు, కాలిజోళ్లు
నిల్వటద్దాలు, లేఖలు, నీరజములు
కాంచినపుడెల్ల నీ గూపు కనులవేల
వేడినిట్టూర్పుచు నాచెలదిమిన్న .

నాఁడు విశ్వదహృద్గ్రహ నవ్య భవ్య
సరస భావమణిఘృణి శబలితంబు
నేడది వియోగ వాయుఘూర్జిత నితాంత
ఘోరదుఃఖ రజఃపుంజ పూరితంబు

ఉడుగక నర్మగర్భ విషయోక్తి సుమానవ మానువేళ నం
దడరి వనీవిహారమునకై రథమెక్కి- గమించువేళ మీ
రడకపుఁ బ్రేమతో జలక మాడెడు వేళ మహోదయంబుగాఁ
దొడరిన యచ్చమోహరస తోయములింకె విరాగకీలలక

జన్మమునుబట్టి జేశ్య నాజనును.గాని
దివ్యగుణముల సతులకుఁ దీసిపోదు
కాన గాంధర్వ వైవాహికమున కుద్ది
యంచు మీ ప్రేమబంధమ్ము నెంచవచ్చు.

ఆటవెలఁడి సుఖాంతైక నాటకమున
రంగమధ్యంబున నె తెఱ వ్రాలిపోయె
రికఁ బ్రదర్శించు రూపక మెట్టిదనిన
నతి విషాదాంత నాటక మందుమయ్య.

రచ్చబండమీఁద విచ్చలవిడిఁ జేరి
తమ విచిత్ర జీవితములఁ గూర్చి
పాడు లెంతో వింతవడి చెప్పుకొనుచుండు
దైవఘటన మనుచుఁ దలఁచుచుండు .

హృదయ దౌర్బల్య మిసుమంత యెఱుంగనట్టి
నీ మహా త్యాగదీక్షకు నివ్వెఱవడి
యుష్మదాత్మీయ బంధువు లొక్కొక్కయెడ
మెచ్చుకొనుచుందు) నీ కీర్తి పిచ్చలింప.

మొగ్గ దొడుగునపుడు ముడుచుకొన్నను దఱి
వచ్చి పూవు సరిగ విచ్చెనేని
బ్రాద్దుదిరుగు కురక ప్రొద్దునే చూడదా ?
విశ్వవినుతచర్య ! వేమనార్య !

ఈషణత్రయంబు నీసడించిన నీవు
గణిక పలుకులెట్లు గణనసేతు !
కడలి దాటునతఁడు కాల్వకు లోఁగునా !
విశ్వవినుతచర్య, వేమనార్య !

కతిపయదినంబు లీరీతిఁ గడచినంత
నామెయు న్నీదు మార్గంబు ననుసరించుఁ
గామ తత్వంబు నిస్తుల ప్రేమతత్త్వ
మైక్యమై ముక్తినిధిఁ జూఱలాడకున్నె ?

ఎపుడు వెలయాలితో స్నేహ మెసఁగియున్న
నన్నగారన్న భక్తి నీకగ్గలంబు
కాన, నొకనాఁ డతండ్డెదురైన యంతఁ
దలుపు చాటునఁ బిల్లినై దాఁగుచుందు .

మెఱపుఁదీగఁనుబోని నెమ్మేనుగల్గు
వారకాంత నొకింతలో వదలివైచి
అంతకంటె మహానంద మలవరించు
ముక్తికాంతను జేపట్ట మురిసితీవు .

ఆకాంతను నీ కాంతను
నేకమ్మొనరించి కులుక నేరికిఁ దరహా
లోకాతిశాయివిగదా !
నాకము నరకంబు గలిపినాడవు వేమా !

పశ్చాత్తాప విదగ్ధ పాపపటల పాదీదుర్భవ చ్చిద్రీమా
నిశ్చింత ప్రతిభా విభాసుర మిళ న్నిస్తంద్ర యోగక్రియన్
దుశ్చరిత్ర తమః ప్రభాకరుడవై దోతెంచు నిన్నెంతయున్
సాశ్చర్యోఽథ తిః జూచు రాజ్ఞిః పుణ మార్యా! తీర్తువా! జన్మలో

ఆ నరసాంబ మీ వదిన యద్భుత వత్సలతా ప్రపూర్ణయై
కానక కన్నసంతులలై గాఢెను ముద్దు మఱిందివంచు నాఁ
డా నలినాక్షి నీవొక మహాత్ముడ వౌదని నమ్మేనేమొ! నీ
పూనిక కడ్డుసెప్ప దది పూర్ణముగా ఫలియించె వేమనా !

సారససేతుప్రవంటి పతి సారసమిత్రినివంటి పుత్రిలుక్
సారసజాతవంటి సుత సారసవైరునివంటి కీర్తియుక్
సారససన్నిభంబయిన సద్భద్రయంబును గల్గ నామె సం
సారము స్వర్గతుల్యమయి సజ్జన సన్నతి గాంచుట బ్రమే ?

పెట్టెడువేళఁ దల్లివలెఁ బ్రేమను జూపెడివేళ భార్య నా
గుట్టును విప్పిచెప్ప తఱిఁ గూరిని మంతిరివోలె నోర్పుతో
నెట్టన సేవసేయునెడ నేర్పుగఁ జేసెడి దాసియట్ల యా
పట్టపురాణి భర్తృ పద పద్మములక్ భజించు నెప్పుడుక్.

ఓసీ ! సోదరుఁడిట్లు లయ్యెనని రాజోత్తఁసుఁ డల్లాడఁగా
ఆసాధ్యతలకంబు తావకభవిష్యమ్మాత్మ నూహించుచుక్
మీసన్యాస మనన్యసాధ్యమని స్వామీ! భర్తతోఁ ద్వద్రసా
భాసానంద విలాసిభావములఁ దెల్పుక్ తేఁడు శాంతింపఁడా !

అడిగినదెన్ని కాదనఁడు తండ్రివిధాన
 దయఁ జూచుననియెడి తరుణి యొకతె
 మంతనంబుననైన మనసిచ్చిమాటాడు
 మఱపురాఁడని పల్కు మగువ యొకతె
 కలవారి బిడ్డనన్ గర్వ మించుకలేక
 చనవిచ్చు ననుచుండుఁ జాన యొకతె
 పెఱవారి కష్టముల్ విని సహింపఁగలేఁడు
 కడు జాలికలఁడనుఁ గలికి యొకతె

ఒక్క వేశ్యావిలోలత దక్కఁ బెక్కు
 సుగుణముల కిక్కయని చాటు సుదతి యొకతె
 ఇట్లు పరిచారికలు తమ యిచ్చకొలఁదిఁ
 బలుకుచుందురు కూరిమి మొలకలెత్తి.

ఏ తల్లి గన్నదో నిను
 నీ తీరున మోక్షరాజ్య మేలుటకొఱకై
 ఆ తల్లి కాన్పె కాన్పని
 చేతో ముదమొదవ నిజము సెప్పెదనార్యా !



త త త

ఆ పరాశర బాదరాయణ మరీచి
పాలకుల్యక్ష పాదాత్రి వామదేవ
నారద వసిష్ఠ సనకసనందనాది
ఋషులు వోయిన తోవ లీ దృశములన్న !

పాపభూయిష్ఠమైన ప్రపంచమందు
నిజము, కల్లగఁ గల్లయే నిజముగాను
కానఁబడుచుండు దాని వైఖరు తెఱింగి
లవ్వకొనుచుండు నీవంటి తత్పరిదులు .

ఆరత్నానసధమ్ము లా వనము లా హస్త్యశ్వశాలాదు లా
నీరేణుశరవాసిహంసతతు లా నిర్ణద్రభోగమ్ము లా
శ్రీరమ్యాపలవేదు లా చెలువ లా శ్రీగంధచర్పాదు లీ
వేరీతిక విడనాడి వచ్చితివి స్వామీ ! విశ్వసన్యాసివై

తతహంసతూలికా తల్పంబులా లేవు
సాదలాఱు దోచు బూడిసలుగాని
ద్యుతిమీఱివెల్లు విద్యుద్దీప్తములులేవు
క్రాలు పెన్గొఱవి దయాలుగాని

వందిమాగధ భట్ట నైత్యభికులులేరు
కాకఘ్నూక సృగాలకములుగాని
చంద్రకాంతోప లాస్థానసీమలు గావు
పాలుపేదు రక్కెసపాదలుగాని

వెఱచి పనిసేయవచ్చు సేవికలుగారు
ఎముక “లేద్దుక” తిను పిశాచములుగాని
సమ్మతింప విభూతి తత్త్వమ్ముగాదు
మృత్యుదేవత కోటల మెఱపుగాని .

కొమ్మకుఁ గొమ్మ రాచుకొని ఘోరదవాగ్ని జనించి కాల్పు వృ
క్షమ్ముల, రోగరూపమున ప్రియహరమునల్పు మృత్యువే
యిమ్ముగ దుఃఖదూనమగు నీ జగమందె సుఖంబు గల్గునే
కుమ్మరి యావమందెవరు కోరిన నిత్యజి పాత్రలుండునే.

ఒకచోటఁ జిక్కని యుడుకునెత్తురు క్రూర
భర్తృవియోగాగ్ని బగబగమను
ఒకక్రేవ నాశాలహోమ్ములహేతువై
పుత్రకోకాగ్ని క్రొంబొంగలుచిమ్ము
ఒక వంక వాత్సల్య వికల సాధనమయి
పితృ కాష్టవహ్ని విభీతి గొలుపు
ఒక దెఱ హృదయదారక ఘోరదృశ్యమై
మిత్ర దుఃఖజ్వాల మింటి కెగయు

ఒక్కచక్క మధ్యమలోక ముద్దరించు
కలము, కత్తి, కిన్నర, కుంచె లలవిగావి
మంటలోఁబడి మలమల మాడుచుండఁ
గళలు కన్నీటితో జలాంజలు లొసంగు.

ఈ చితాభస్మవేదిక నీకుఁడెక్కి
తాండవమొనర్చు నుగ్రభూతములతోడ
ఈశ శబ్దార్థుడవుగాన నీవుగూడ
నిట విహారమ్ము సేయుదువే మహాత్మ్య !

ఔపనిషద వివేకానందగరిమచే
మన ఉద్ధతి మతింత మాతానేమొ ?
వస్తుతత్వజ్ఞాన వైశిష్ట్యమునఁ జేసి
అద్వైతసిద్ధాంత మంటెనేమొ !
జనన మరణ దుఃఖ సంభావనఁజేసి
అచలయోగరహస్య మిట్టెనేమొ ?
విమలబోధామృత వీచికారుచిరమై
కవితాస్రవంతి గ్రక్కదలెనేమొ ?

కుండలిని జక్కఁబట్టి లోఁగొన్న కతన
నష్టసిదులు స్వాధీన మయ్యెనేమొ ?
కడుపు చుల్లఁగ నినువంటి ఘనునిగన్న
అంధ్రమాత కహర్నిశ మంజలింతు

మానసికతత్త్వ పరిణామ మార్గ మరసి
నిశ్చల సమాధినిష్ఠతో నిలిచియుండి
సచ్చిదానందమయుడు కాజాలినట్టి
యోగికంఠె వినిర్మల భోగియెవడు ?

ప్రణవ పుంసోకిలధ్వని వినెడు చెవికి
ప్రణయ కాకారమ్ము లేపాటి తనుపు
అమృతభాండమ్ము లభియించినంత నెవడు
కల్లుకుండిక నాశింపఁ గలఁడు చెవుమ ?

భక్త కబీరుఁ డిట్టులె స్వభావ విరుద్ధముగాని తీరులకొ
శక్తికొలంది సంఘ మది సంస్కరణం బొనరింప గేయముల్
రక్తి రచించి ముక్తికి సరాసరి బాటలు దిద్దె నీ క్రియల్
ప్రాక్తన పుణ్యకర్మ పరిపాకమునకొ లభియించుఁ బుష్పదా?

పండితులు వానిఁ బిలిపించి పరిహసింపఁ
దలఁచి వేదాంత చర్చకుఁ దలపడు మన
అవ్యయుని గన్నమాకు విన్నట్టి మీకు
ఏటిచర్చల టని “టలాయించె” నంట.

రామ రహీము లిర్వూరు పరాత్పరు లంచు సమన్వయించుచో
నామవిభేద భావములు నాశనమౌనని దీక్షఁబూని ని
ష్కామకళక రమారమణ గాననుధక జవిచూపె నాతఁడో
స్వామి ! జనానురాగయుత సత్యపథంబున నీకు నుద్దియె.

ప్రకృతి మధుకలశంబుగఁ బరిగణించి
తద్రసాస్వాదనానంద తత్త్వకలిత
మానసుండయి యదైవత మార్గమరసె
ఉమరుఖయ్యా మతండాక యమరజీవి

మనము మంచినేయ మనకు మంచియొనర్చుఁ
జెడు గొనర్చు దుదకు జెట్టినేయుఁ
గాన దైవమందుగల గొప్పతనమేది
అనుచు బృచ్చనేయు నతఁడు మనల.

జంతుబలి తీవ్రముగ సాగు నమయమందు
అద్వి సరిదిద్ది సిద్ధార్థుఁ డవతరించె
హెచ్చు లొచ్చుల పైపమ్య మెచ్చినంత
నీవు జన్మించి నాడవు నిజముదెలుప

చెన్నా! అన్నులమిన్న కన్నుగవమూసె—జన్ని బిడ్డండును
మున్నే నిద్దుర దోఁగియుండె—నిదియేసో? చాటిపోవీలు—నీ
కన్ను సాయ మెవండానర్చు నిపుడీ గాఢాంధకారమ్మునం
దన్నా! వాహముఁదెమ్ముపోవలయు—మోక్షానందముంబొందగన్

ఈ లోకంబున నింతకాలమిటు జీవింపక యధార్థంబెదో
జాలంబేదో యెఱుంగఁజాల మనసే సందిగ్ధ వారాన్నిధి
గూలందేలెడి మార్గమేది! యిక సంకోచింపకే మాని పా
దాల వ్రాలెద కానకేగి పరమాత్మన్నేన దర్శింపగక

అంచు శుద్ధాంతమట వీడి యరిగి యరిగి
తత్త్వవార్ధి బదింబది దఱచి తఱచి
అనుభవామృత బోధ నోలార్చినట్టి
బుద్ధభగవాను నీతోడఁ బోల్చుకొందు.

ఎవని జీవితయాత్రలో నెచటనేని
కంచు కాగడాల్పాని గాలించి యొక్క
మచ్చు గనలేమొ? అట్టి సన్మార్గుడైన
బుద్ధభగవానునకు సదా మ్రొక్కువాడ.

ఎట్టిధర్మము నలఁడు స్థాపింపకున్న
శౌరికిది తొమ్మిదవ యవతార మనుచు
వాకొనఁగఁ జెల్లు నానాటి వక్తలకును
దిగ్విగంతర పూజలఁ దేర్చువారె?

రవికిరణాలలో రంగు లెవ్వఁడు దిద్దు
పూలలో మధువంత పోయి నెవఁడు
అంభోధి నుతు నెవ్వఁ డమృతహస్తాని జేయు
గర్భస్థ శివులఁ గాంచు నెవఁడు?
అవని నాకర్షణ యంత్ర మెవ్వఁడు నిల్పు
నాకసమ్మునఁ జుక్కలదుకు నెవఁడు
ఎడ గడియారంబు లెవ్వ డాడించును?
నీటిలో విద్యుత్తు నిలుపు నెవఁడు?

శృష్టిలోఁ బ్రేమరసము జొప్పించు నెవఁడు
 సృష్టి వైవిధ్యమును విప్పిచెప్పు నెవ్వఁ
 డట్టి పరమాత్ము రూపు నీ వనవరతము
 కనులఁ గట్ట వచింతువు కవివరంస !

కమ్మని కవితారస మెగఁ
 జమ్మెడి నీ వాక్కులెన్న జీవకళలతోఁ
 గ్రొమ్మెఱుఁగు లీని హృద్దీప
 మిమ్ముగ వెలుఁగొందఁ జేయుటెవ రెఱుఁగరయా!

నిన్ను కవీంద్రుగాఁ బరిగణింపదు ధూర్తులు దానికింతయుఁ
 జిన్నతఁబంబు రాదు రససిద్ధుఁడ వీ వపురూప భావనా
 భ్యున్నత నీ ప్రపంచమున కోరుపులేదు మహాకవి ! నినుఁ
 మన్నన సేయు వారు పదిమంది జగంబున నున్నఁ జాలదే !

కోరినయంత కాంచనము కొల్లలుగా లభించుచునింట నే
 కారణజన్ముఁడెవ్వఁడును గక్కినకూటికి నానసేయునా ?
 నీ రసవాదముందెలియ నేరక కేవలబాహ్యదృష్టితో
 నీరసవాదముఁ నలుప నీకుఁ గళంకమురాదు వాక్పతీ !

ఎన్నటికైన లోకము గ్రహింపదె సత్యము, నాఁడు నీ గుణా
 భ్యున్నతి ద్విగంత విజయోత్సవజాత యశోవిశాలమై
 మన్నన లందుకోఁ గల దమానుషశక్తియుతుండనైన నీ
 కున్నది పాదపూజ జగమొక్కటఁ గాదెక మాజ్జగంబులకొ.

ఎఱుంగక మాటలాడిన సహింతురు పెద్దలు శాంతచిత్తులై
యెఱిగి వచించినకొ విస సహింపకు చిన్నలు కోధదృష్టులై
యెఱిగి యెఱుంగనట్లు నడియింతురు కొందఱు హీనబుద్ధులై
వెఱవక సత్యవాక్కు వినిపింతు మహాత్ములు ధర్మబద్ధులై.

గాలిని మూటగట్టి యొక కావ్యజగత్తు సృజించి యిచ్చు ధీ
శాలురు సక్కవీందులు ప్రసాదములేక కృశించుచుండ మా
ర్యులలఁ బాఠిపెట్టుదురు ముల్లెను లోభులదేమి లాభమో
కాలము గాలమా కవికి గారణజన్ముల కర్మలేశమా ?

వేదాతీతుఁడు వేమన న్న పలుకీ విశ్వంబునకొ వ్యాప్తమై
మోదంబున్ సమకూర్చునూక్తి కుసుమామోదమ్ము నిష్ఠేధమై
వేదస్తుత్యమగుకొ ద్వదీయ మహిమావేశముతోఁ బ్రదృష్టాఢా
నాదబ్రహ్మసుఖానురాగమున నానందింతు దివ్యాంగనల్.

భాననాశక్తి పరిణతి పడయకున్న
నెంత వ్రాసిన నతుకుల బొంతె యగును
ఆ రచన ముద్దు గొల్ప నం దతుకు లగుచు
బసని రేకుల నిర్గంధ కుసుమమ్ము

“సర్వంబ్రాహ్మ్య మిదం జగ” త్తనెడువాచారూఢి సత్యంబుమీ
గర్వాలాపము లేల ? మానుఁ డని వక్కాణించి తీ వందుచే
నిర్వాణామృత మాన నొల్లక నిరుకొ నిందితు రేమందుమా
సర్వేశుండు భవత్కవిత్వమును విశ్వస్థాయి గావింపఁడే ?

“ఎవ్వ రేమనుకొన్న నాకేమి కొడవ?”
 అన్న శ్రీనాథకవి నుడు లవహాసించి
 అట్టి వానికె నామాలు పెట్టి రనఁగ
 నితరులం గూర్చి పలుకుట కేమి వింత .

సదయా ! శాశ్వత విశ్వభారతికి నీ సందేశ సూర్యప్రభకొ
 హృదయాంభోజము విచ్చైఁ దన్మధురసశ్రీలోలురా సాధులీఁ
 దుదురీలాకిక తత్త్వవారినిధి నిర్ఘాతాఘరాగాంధులై
 మది నైర్మల్యము నొంద సంతతము బ్రహ్మానందముంబొందఁగ

దురహంకార పిశాచ తాండవధృతిన్ దూలించి మేలెంచి ఓ
 కడుగా సాగర! విప్లవాత్మక కవీ! కైవల్యముం జూపుచున్
 స్థిరబోధైక రసామృతమ్మునఁగుచున్ దేశాలనం బీవొన
 డ్చు రహిం గాంచఁగ నాది శంకరుల తీర్థన్ జ్ఞప్తికిందెచ్చెడిన్.

మతమొక మత్తుమందువలె మారణయంత్రమువోలె మాతెనా
 గతిచెడి దేశమెల్ల నరకంబునఁ గూలినభంగిఁ దోచు నా
 మత మమృతంబునాదనర మానవలోకమె దేవలోకమై
 కుతుకము గూర్చుఁ గాన మతగోష్ఠి విమర్శన సేయుదే కవీ!

ఎండతో యుండరు నినువలె
 సందేహము దక్కి నిజము చాటెడు వారల్
 నిందన మానందన, మభి
 వందనములు స్వీకరించు వాడవు యోగీ !

తాటిమూకు గంటమ్మ చేదాల్పలేదు
మనసులో నూహలెసంగిన మాత్రమున నె
డేవము లలరారి సహజలోకోక్తు లెసంగె
బలుకుచుందువు మృగనైన పద్మ ఫణితి.

అరటి పండు నొలిచి యటచేతఁ బెట్టిన
రీతి నెసంగు నీదు నీతు లెల్ల
ననుభవింప లేని యధమున కెవ్విధి
నచల సౌఖ్య మబ్బునయ్య వేమ!

శివకరమగు సత్యంబున
భవబంధవినాశహేతు భావయుతముగాఁ
గవనము సెప్పఁగలాఁడే
కవియనఁగాఁబరగు నన్యకవియుం గవియే!

రాజాధి రాజులు రాలిపోయిరి గాని
కవుల కీర్తికిఁ జావు గలిగె నయ్య !
దివ్యసౌధము లెల్ల దిబ్బలైనవి గాని
గ్రంథశక్తికి లోటు గదిరెనయ్య !
మతము లెన్నెన్నియో మాయమైనవి గాని
పాప పుణ్య విమర్శ వాసెనయ్య
వేషభాషాదులు భేదిల్లినవి గాని
జాతీయ భావముల్ సడలె నయ్య !

సకలలోక పదార్థ విజ్ఞాన శాస్త్ర
మెన్నియో మార్పులక బొందుచున్నదైన
సృష్టి కాధారభూతుడై చెలంగు సప్తీ
పరమ శివులీల మనకంటఁ బడునటయ్య.

అకాశమున నైన నవకాశము ఘటించి
కనకంపు మేడలు గట్టువాఁడు
భూలోక మెల్లెడ గాలించి నిజ మెంచి
మించి వాగ్భేరి మ్రోయించు వాఁడు
వసుధ వ్రయ్య లొనర్చి పాతాళమున జొచ్చి
ఘణిపతి మణులు చేపట్టు వాఁడు
ఈరేడు జగముల కేకాంతముగ నూఁగ
వేడ్కమై నూయేల వేయు వాఁడు

బ్రహ్మ విష్ణు మహేశ్వర ప్రాభవములఁ
జలన చిత్రాలవలెఁ చూపఁజాలు వాఁడు
చెలంగి సృష్టికీ బ్రతిసృష్టి సేయు వాఁడు
జ్ఞానికి సహోదరుఁడు మహాకవివరుండు.

జ్ఞాని యను వాఁడు మూఁడు లోకముల యందు
దుర్లభం డని పెద్దలందురు కవీంద్ర !
పరమ హంసవు నీ నూక్తి పథ మెఱింగి
వసుధ లేడందు) వేమన వంటి యోగి.

బ్రహ్మమును బోలు గురుడును, భక్తుడైన
సిద్ధయను బోలు శిష్యుండు సిద్ధుడైన
వేసునను బోలు యోగి యే పృథ్వియందుఁ
బుట్టుచుందురొ యదె పుణ్యభూమి సుండి.

ఓకవీ ! నీదు పద్ధియ మొక్కమాట
మనసు దీఱఁగఁ జక్కఁగా వినిన నగుడు
మరల జన్మములో దాని మఱచి పోక
సమయ మబ్బినఁ జదువును సామెతగను.

గుండు దెబ్బయైన గుఱి దప్పిపోవును
నాటు నీదునోటి మాట సరిగ
నోరుగలుగు తెలుఁగు వారెల్లరును నీదు
పద్ధియములు నేర్పవచ్చు సరగ.

తిట్టినను హాస్య మొలుకం
దిట్టుటచే సుంతయైనఁ దీండింపక యా
తిట్టించుకొన్నవాడే
గట్టిగ నవ్వెడు నదేమి కారణ మబ్బ !

అన్నిరసములుండి హాస్యంబులేకున్న
నదియు గొప్ప లోటె యనఁగ వచ్చు
ఉప్పులేనికూర చప్పగా నుండదా ?
విశ్వవినుతచర్య ! వేమనార్య !

ఉన్నదున్నట్లు వ్రాయఁగా నొప్పువనుచుఁ
గంకణము గట్టుకొంటివి కవివతంస !
అబ్బ ! నీ దెబ్బ కుబ్బితబ్బిబ్బులైరి
వారు వీరసనేల — ఏవారలైన.

సంస్కృతచ్ఛాయలే మాకు శరణమనుచుఁ
గైతలల్లిరి తొల్లింటి కవులు — గాని
భావదాస్యము నీ పాలఁ బడని కతనఁ
దెలుఁగు వెన్నెల బయళ్ళులఁ దిరిగితీవు.

కారణ విమర్శనాశక్తిఁ గాంక్షసేసి
హృదయమునఁ దావు దాని కర్పించి తీవు
కనుక నీకైత నెఱకులు గాడితీరుఁ
గత్తితోఁ గొట్టివట్టుల గానిపించు.

తాళిక, కళవళము, తారాడు బిత్తలి,
చాడి, సొడ్డు, దుడ్డు, సంబలమ్ము
బైసి, మంకు, రిమ్మ, బసివి యన్నదములు
కన్నడంపుఁ జెలిమి నున్న వన్న !

“వ్రాల కందని పద్యముల్ వేలసంఖ్య”
యనుచు నీచెప్పినట్టి వాక్యమును వినఁగ
నా రచించిన పద్యమ్ము లన్ని మాకు
సరిగ లభియించె నని చెప్పఁ జాలనయ్యు .

కన్నడంబుస నినుబోలు కని యొకండు
కలఁడు సర్వజ్ఞఁ డనఁగఁ — దమిళమునందు
వఱలఁ బూర్వము “తిరువళ్ళు వరు” — తెలుంగు
నందు నుపమింపఁ దగు వార లరుదు ముమ్ము.

విశదముగ సర్థము వచింప వీలుకాని
“ కూటములు ” గొన్ని తావుల గోచరించె
నందు సాంకేతికములకు నందనట్టి
భావములు గూడఁ గొన్నిటఁ బరగెనయ్య!

కక్షలఁ గొందఱు తమతమ
పక్షంబుగ వ్రాసికొనిన పద్యములిందుఁ
బ్రక్షిప్తములుగ నమరుట
అక్షేపింపంగఁ జాలరయ్యా! నిన్నుఁ.

రసపిపాస కతన రాణించు హృదయంబు
స్వల్పదోష ‘మూల్యై’ సరకుగొనదు
ముండ్లతేకులందు మొగలిపూవుండిన
విడువవలయు ననెడి వెట్టిగలఁడె?

నీదు కవితాస్రవంతిలో నిఖిలభావ
జీవరత్నాల వెలుగులు చిందులాడ
వెలుగు గనలేని చీకటి పులుగులెల్లఁ
దొలగి పోయిన నీకేమి దొనఁగు పొనఁగు.

అలఁతి యలఁతి పలుకులంబెంతో భావమ్ము
 దిద్ది తీర్చు తెల్వి తేటలందుఁ
 దిక్కయజ్ఞకీవు దీక్షై న కవివయా !
 విశ్వవినుతచర్య! వేమనార్య!

కొండలు కొండవీడునుచుఁ గొండలు శ్రీనగమంచు గొంత సం
 బంధము నెంచుచుఁ గడపమండలమానని కొండతాడఁగా
 సందియ మెక్కుడయ్యె “దమ”జన్మ వసుంధర నిర్ణయింప నా
 డెందము సమ్మతింపదు గడించిన గాథలఁ దృప్తిదీఱమి.

మఱచితిఁ గొండవీడనిన మాత్రని జ్ఞప్తికివచ్చె నిప్పుకల్
 చెరగిన రెడ్డిరాజుల పసిద్ధపరాక్రమ వైభవంబు వా
 రఱమరదక్కి చేసిన మహాకవిపూజలు, వారికై తలఁ
 వఱలిన యాంధ్రవాఙ్మయ సువాసన లుప్పతిలెఁ గకుప్పలఁ.

వీరభద్రారెడ్డి కోరి కాశీఖండ
 మంకితమంది ప్రఖ్యాతివడసె
 కోమటిహొలయ వేమన, కాస్థాన
 కవియాట నెఱ్ఱన గణుతికెక్కె
 ఆంధ్రవాఙ్మయపుణ్య మరసి మల్లారెడ్డి
 షడ్చక్రవర్తుల చరిత్రవ్రాసె
 కోమటి వేమన్న వామన శ్రీనాథ
 కవులకుఁ కొల్పించి గౌరవించె

“అమరుకము” నకు వ్యాఖ్యాన ముతచే వ్రాసె
గొమరగిరి వేమనరచించె నమృతమొలుకఁ
బనివడి ‘వసంతరాజీయ’ మనెడి నాట్య
శాస్త్ర మది తెల్గుతల్లి కాస్థానభూమి.

ఎత్తెఱఁ గెవ్వఁడే కపటకృత్య మొనర్చెనొ కొండవీటిలో
నిత్తెఱి రెడ్డివీరులు నశించిన దుర్గముచూడ నక్కటా!
కత్తుకనిండ రక్తమొగిఁ గోలి యజ్జీర్ణముచేతఁ జచ్చి యా
కత్తులబావిదయ్యమదె కన్నడుచున్నది రాక్షసాకృతిన్.

మొనట నభిరామయాభిధు మూలముననె
ఇమ్మహా బ్రహ్మవిద్య బభించెనండ్రు
ఆకృతజ్ఞత చూపుట కతనిపేరు
పద్యమకుటంబుగాఁ జేర్పబడె నటయ్య!

రాణి ముక్కునందు రాజిల్లు ముక్కఱ
జంకకేల నీమ సాని గోరెఁ
గోరెఁ బో యదేటి కోరిక యనకుండ
నామె చెంత కెట్లు లరిగి తయ్య!

అడిగినవేళ యెట్టిదొ మహాసతి యాయమ దాని నెంతగా
నెడదఁ దలంచెనో “యటులె యిత్తును నావచిలుంచురీతిగా
నుడుగక నల్పు” మంచుఁ జెవినుఁదిన గొప్పరహస్యమేమొయా
తొడవును వేళ్ళకిచ్చు తఱిఁ దోచిన నూత్నవిరాగమెట్టిదో.

మలమూత్రాస్థివహనమాంసమన చర్మస్నాయు నిర్మాణమి
 యనాదేహము మోహనంశనకమా లాలిత్యమా నిత్యమా ?
 కలి మాయంబుగి కొట్టుకొంటి ననుచుకా జ్ఞానాస్థిపై వేళ్ళతో
 “కలిగీ! నీకును నాకుదీతె ఋణమింక వీడు” నుంచాడుచున్

దీనత్వమొక రూపువొందినటు లందే నిల్చి సాలోచనా
 భ్యానమొక్క క్షణము సల్ప నపుడంతర్వాణి యేమన్నదో
 కానీ, కన్నుల నీకు నింపుకొని యాగాముతో వితర్కింపకే
 రాణిగా మాననదృష్టే గాంచి పరమార్థశ్రీ విలాసాస్థిపై.

వడివడి నేగి యా వనినె సాచములం బడి మోక్షదాయినీ !
 విడువను నీపదస్మరిక వేడెవ నే దరియించు మార్గముకా
 నొడువు ఫలించునోమలవి నోచినవన్నియు నన్ననల్లనం
 దడవుచు ముంగురుల్ సతి సుధాగుధురంబుగ బల్కెనీక్రియకా

ఏదీ నే దరియించు మార్గమని నీవిట్టిప్లు ప్పిల్లించగా
 మోదంబయ్యెను నాకు- జెప్పనది యామోదంబుగా నాచో
 భేదంబుండదు నీకు - రాగలఁడు యోగిశ్రేష్ఠుఁ డాచార్యుఁడా
 సాధూత్తంసముఁ గొల్చి దివ్యపథముకా సాధింపుమో వేమనా!

ఏ నిమిత్తమాత్రా ననుచు భావించువేనె
 గాల మన్నింటి సరిదిద్దఁ జూడనయ్య
 అంచు నిన్నుద్ధరించి నీవించినట్టి
 భరతనారీవతంసమా నరసమాంబ.

ఔర ! దుర్గంధభూయిష్ట మైన చర్మ
భస్మి కొఱకెంత వ్యామోహ పడితి ననుచు
గంపలోఁ బడ్డ కాకినై కాలువేళ
దారి దొరకెను శివయోగి దావుఁ జేర.

శివయోగికి శిష్యుడనై
భవసాగరమీఁది సిద్ధిపడసిన నీ యీ
శివయోగామృత సంభృత
కవితాగానం బొసంగుఁ గైవల్యమ్మున్.

నివురు గప్పిన నిప్పునా నెగడునట్టి
మానసిక శక్తులన్నింటి మసి దొలంగ
దివ్య విజ్ఞాన దీపిక తేజరిలుట
సకల ధర్మంబులకు నది చరమసిద్ధి.

గురురూపంబున వచ్చి యీశ్వరుడె నీకుఁ బోధగావించెనా ?
పరమార్థంబది గాకయున్న నెటులిబ్బంగిక్ మనోసిద్ధియక్
సురసామ్రాజ్యము నేలుచుంటివి కవి! శోభాయమానంబుగా
వెఱుగొ నీమహిమంబు నెన్నఁ దరమే వేనోళ్ళ శేషాహికిక్

తీయని కోర్కులం దనవి తీరక యూరక వట్టి లొట్టలక్
వేయుచు గాలముం గడపి వృద్ధుడయై సుకృతం బదేమియుక్
జేయఁగఁ జాలనైతిని చింతిలినక్ ఫలమేమి ? నీవలెం
జేయు మహామహుండు రససింధుడు సిద్ధాపథానువర్తియై.

గురుతర రాజ్యభారమునఁ గుంగి కృశించి నశించిపోవు భూ
నగులకు దక్కునే ప్రణవ భావమణి రమణీయ సౌధ భా
సుర రమణీమణి ప్రణయ సూత్రము! నూటికిఁ గోటికెవ్వఁడో
పురుషవరేణ్యుడై పుడమిఁ బుట్టుఁ దరించి తరింపఁ జేయఁగా.

రాజులు రాజ్యభోగముల రాజులుచో యువరాజు లెంతయో
తేజము మీఱ సౌఖ్యములఁదేలుచు బాహ్యవిమోహవాహినిన్
రాజులుచుందు గాని యిటు రమ్యపదార్థములందుఁ బూర్తిగా
మోఱఁదొలంగఁ దోసికొని ముక్తివరించెడి వారలుందురే!

ఎవ్వడు శాశ్వతం బిచట నెవ్వని కేది స్థిరంబు. దేనిలో
నెవ్వఁడు మేలుపొందు నెది యెవ్వఁడు చెప్పగలఁడు తాపనీ!
దివ్వె వెలుంగుచుండఁగనె దేహగృహంబున నాత్మరూప మిం
క్కెవ్వని నున్నదో తెలియుటే నరజన్మకు మోక్షసిద్ధిరా !

లోకుల కృత్యమల్ మనసులోఁ దలపోసి యధార్థమెట్లులే
వాకొనఁ జెల్లదాయని యవారితలీల నమాయికత్వమక
జేడటి బాపి జ్ఞానకళ సృష్టియొనర్చిన ధాతవే నమో
వాకములయ్య నీకు జనవందిత! వేమనయోగిపుంగవా !!

కొండలు పిండిసేతుమను కోవిదు లెల్లరు నీకు ముందటక
బెండులువోలె గన్నడిరి బేలల మోసముచేయు మాటలక
ఖండనసేయు వేళల నెగాదిగఁ జూచిరి సత్యధర్మ వా
కృండితికుబ్ధి భక్తిమెలు బాగుగమొక్కిరి నాఁడు నాఁటికిన్.

ఇచ్చకమాడగోరి స్తుతియించుట నామది కింతయేనియుకొ
నచ్చదు నచ్చెనా గుణగణంబుల మెచ్చక మానమాన్యులకొ
ముచ్చటగా నుతించి కడుమోదము వొందని వాక్కువాక్కె నీ
యచ్చపు బ్రహ్మ తత్త్వమున కంజలి సట్టెదనయ్య వేమనా !

విద్యాహీన నికృష్టలోకమిపుడీ వేదాంత విజ్ఞాన నై
వేద్యంబుం జవి చూడలేక వెలియై విశ్వాసమునవీడి సం
పాద్యమొక్క ధనమొయంచుఁ నలఁపంబ్రాపించునేయీస్థితుల్
సద్యస్కాల సుఖాభిలాషులకుపజ్ఞాభాగ్యమెట్లబ్బరా ?

గూఢమైన విద్య గురుముఖమున నేర్చి
స్వానుభవము కొఱకు శ్రమ మొనర్చి
నిన్ను నీవ తెలిసికొన్న ధన్యుడవన్న
విశ్వవినుతచర్య ! వేమనార్య !

కోరికీవలన్ని కూకటివేళ్లతోఁ
బెల్లగింపఁబడిన యుల్లమగుట
నలలుపుట్టినట్టి జలనిధివలె నుండు
నీ మనంబు నిభృత నిశ్చలముగ.

భోజరాజేందు) ముఖతేజమును గనుగొన
సంస్కృత కవిత్వమును జెప్పఁజాలిరంట
అట్టులే మిమ్ము దర్శించినంత నాకుఁ
దెనుఁగు లోకోక్తులం బల్క మనసు గలిగె.

సూక్తులు

అవధూతా ! భవదీయదర్శన విశేషాహ్లాద ముద్దుండనై
శ్రీవణానందముగా రచింతుఁ దమపేరం గొన్ని పద్యంబులీ
భవమందింతకుమించి చేయఁగల సేవాధర్మమొదేసి ? నా
కవనమ్మి కృతిరూపమై సుకవితా కళ్యాణముల్ గూర్చుతఁ.

చీకు చింత లేని చిన్మయ సూత్రముల్
ప్రజలకెల్ల బోధ పఱుపఁ దలఁచి
వేమననఁగ యోగి వెలసె నాంధ్రావనిఁ
బూజలిడుఁడు పుణ్యపురుషులార !

ఆట వెలఁదియయ్య నథమెంతేగల్గి
నీ మహత్తువలన నిజము పలికి
మోహబుద్ధివీడి మోక్షంబుఁ జూపెరా
విశ్వవినుతచర్య ! వేమనార్య !

అచలవిద్య తప్ప సన్యవిద్య లవెల్ల
పొట్టకూటికొఱకుఁ బుట్టెననుచు
నొట్టపెట్టినట్లు లుగ్గడించితివయా
విశ్వవినుతచర్య ! వేమనార్య !

ఆత్మతేజమెఱిగి యచలుడవా నిన్ను
లోకజాలమెల్లు లొంగదీయు
సూర్యుడున్నచోట జొచ్చునా చీకటి ?
విశ్వవినుతచర్య ! వేమనార్య !

ఎఱుక లోకమెఱుంగు నెఱుంగదు తన్నుదా
జీవి తెలియలేదు జీవకళను
దనముఖంబు తనకు గనబడు చుండునా ?
విశ్వవినుతచర్య ! వేమనార్య !

దిగినకాదె లోతు తెలియును నీటిలో
దినియంతగాదె తెలియు దుచులు
ననుభవించు నతడె యచలతత్త్వ మెఱుంగు
విశ్వవినుతచర్య ! వేమనార్య !

అభివంతిది పరచూర్తయందు బుట్టు
నలలవంతివి జీవాత్మ లరసిచూడు
కాననంతట నిండినవాని నీశు
లే డనుటకంటె మాధ్యము లేదు జగతి.

సృష్టింపబడిన జీవుడు
సృష్టను జేసకొను యోగసాధనపరుడై
దృష్టిని భూమధ్యంబున
స్పష్టముగా నిలుపవలయు శమదమరతుడై.

తనకు దేహంబులోపలఁ దఱచిచూడ
నాత్మరూపుఁడుగా దేవుఁడమరియుండ
బయట నెందెందో కలఁడని పఱుగులిడుట
చెన్నయుండఁగ నేతికి వెదకినట్లు.

ఐహికానందమే పరమావధియని
యాత్మజిజ్ఞాసచే బ్రహ్మమందలేక
కనఁబడని దేవుఁడెచ్చటఁ గలఁడటంచుఁ
బలుకు దుర్మార్గులెందఱో ప్రబలినారు.

దేవుడుండఁ డొక్క దేవాలయమునందె
దేవుడుండు సకల జీవులందు
దేవుఁడున్న తనువు దేవాలయముకాదె !
విశ్వవిచితచర్య ! వేమనార్య !

మతముపేర బోడిమనుజులఁ గ్రిందికిఁ
ద్రోక్కఁదలఁచుచుండు ద్రోహులెల్ల
దివ్యపథముఁజూపు దేవతతాదురా !
విశ్వవిచితచర్య ! వేమనార్య !

మతము బోధించురీతి జీవితము నడుపు
మానవుండొక్కఁడైనను గానరాఁడు
మతవిరోధ పిశాచముల్ మాఱుమనల
ఘోరకృత్యాలు కొంపలఁ గూల్చుచుండు.

ఫాలభాగమందు బాగుగా వెలుగొందు
ఈశు శ్రీశు స్వప్రకాశుజూచి
సృష్టిమర్మమెఱుగు దృష్టయే వేదాంతి
విశ్వవినుతచర్య ! వేమనార్య !

ఆసనముల వలన నారోగ్యమును బొంది
యోగమెఱిగి దివ్యభోగ మెఱిగి
హాయిచెందువాడె యఖిలతత్వజ్ఞుడు

!విశ్వ!

అనుభవమున జ్ఞాన మార్జించి సంసారి
ఓర్పునేర్పులెన్నో ఉగ్గడించు
రాజయోగిమాట రతనాలమూటరా

!విశ్వ!

ఇతర దేశములకు నీ దేశమునకును
మతము వేఱు దాని మహిమవేఱు
కర్మభూమియందు మర్మముల్ పెక్కురా

!విశ్వ!

పొగడుచున్నవానిఁ బోషింపజూతురు
తప్పలెన్ను వారి దరికిరారు
ఉన్నమాటయన్న నులుకెక్కువొగదా

!విశ్వ!

ఆశయెంతయున్న సంతకవృత్తుగల్గు
దృష్టియున్న సుకము ప్రాప్తమగును
ఉప్పుదినిస కొలది దప్పిక పెరుగదా ?

!విశ్వ!

ఓసినిగొట్టుచెంత పసిడి బొచ్చునున్న
ననుభవింప నేరి కనువుపడును
ఉదధిజలము త్రావ నుపయోగపడునయా ? ||విశ్వ||

స్వార్థరహితమైన సత్యప్రబోధక
గ్రంథమొకటచాలు కవిరచనకు
బెక్కురాలకంటె నొక్క రత్నము మేలు ||విశ్వ||

ఒక్కవిద్య నొకరుఁ దుత్తీర్ణుడయ్యె వే
రొక్కవిద్య నతఁడు మొక్కపోవు
జలముమీఁద బండ్లు సాగి పో నేర్చునా ? ||విశ్వ||

రచ్చకెక్కువాఁడు రాజుకాఁ దగియుండె
నింటనుండువాఁడు సీనుఁడయ్యె
గానికాలమందుఁ గర్మముల్ మాఱునా ? ||విశ్వ||

సంధ్యవార్చెదమని చదువుచు మంత్రముల్
మనసు వాంఛలందు మసలఁ జేసి
ముక్కుపట్టుకొనిన మోక్షంబు కలుగునా ? ||విశ్వ||

నిలువుబొట్టుఁబెట్టె జెలువుగా శ్రీహరి
యడ్డబొట్టుఁబెట్టె నబ్జజండు
తండికొడుకులకిటు తగవేల వుట్టెనో ||విశ్వ||

చదువులేని భార్య చదువుకొన్న మగండు
కాపురంబు నెల్లు గడుపఁ గలరు ?
ఏటికీడ్వదున్న యెద్దెండకీడ్వదా ?

||విశ్వ||

మగనిమాట కెమరు మాటాడునది యాలె
యాలుకాదు నల్ల తేలుగాని
నరునకంతకంటె నరకంబు లేదురా

||విశ్వ||

పుట్టమీఁదఁ దేలు కుట్టిన నాగన్న
మయమటంచుఁ బల్కు మనుజులెల్ల
మంచి చెడ్డలరసి మాటాడఁజూతురా ?

||విశ్వ||

కలఁత లెసఁగు నింటఁ గలిమి యెంతేనున్న
సుఖముమాట నిండునున్న సుమ్ము
పోరులేని కూడు బొక్కెడు చాలదా ?

||విశ్వ||

తానె యధికుఁడంచుఁ దలపోసి పేసల
బుద్ధిమాలి తోసిపుచ్చరాదు
సింహమునకు మేలు చిట్టెల్ల సేయదా ?

||విశ్వ||

ప్రకృతియందుఁ గల్గు ప్రతి జీవికి గుణంబు
జన్మమందె కొంత జననమగును
దుమ్మచెట్టుముల్లు తొలుతనే పుట్టదా ?

||విశ్వ||

ఇష్టమైనవారి దుష్టచరిత్రముల్
కప్పిపుచ్చు దలఁచు ఖలుఁడు, కాని
లోకమెల్లమూయు మాకుఁడు దొఱకునా ||విశ్వ||

లచ్చిగల నరుండు లక్షభోగములొందు
లేనివాఁడు పొందలేడు జగతి
ఈకలున్న పక్షి యెగురదా స్వేచ్ఛగ ||విశ్వ||

జగతి నెప్పుడైన జ్ఞానబలంబుచే
బశుబలము జయింపఁ బడును సుమ్ము
కత్తిపోటుకంటెఁ గలము పోతుక్కుడు ||విశ్వ||

సంఘమాధ్ధరింప సజ్జనుల్ కృషిసల్పఁ
దులువతోలఁగఁ బనులు నిలువఁబోవు
సన్నెకల్లు దాచ జరుగదా పెండిలి ? ||విశ్వ||

తనువు నిచ్చె దనదు చనుబాలఁ బోషించె
గుణము లెఱుంగజేసె గురుని జూపె
తల్లి కంటె పూజ్యుడై వ మింకెయ్యని ||విశ్వ||

అధిపు నండఁజేరి యల్పుడైనను జాల
గొప్పవాని తెఱఁగు గోచరించు
దామరాకు నీరు తళతళ మెఱయదా ? ||విశ్వ||

• ఎన్ని మహిమలున్న నెట్లుపోషించినఁ
దనువు తిరముగాదు ధరణిపైని
నీటి మీఁది బుడగ నిలుచునా చిదుగక ? ||విశ్వ||

పేదవారిగోడు ప్రేమతో నాలించి
యిచ్చునట్టి దాన మెట్టిదేని
వాడియున్న చేని పైఁబడు వానరా ||విశ్వ||

అల్పబుణము చేసి యధికుఁడు స్నిగ్ధుఁడు
హీనుఁ డెంత యప్పునైన సేయు
నిండ మునిగినంత నుండునా చలిబాధ ||విశ్వ||

కతినుఁడైన నెమటఁ గల మాట పల్కెడు
వాఁడు హాని సేయఁబోఁడు ప్రజకు
నఱచునట్టి కుక్క కఱచునా యెప్పుడైన ||విశ్వ||

స్వాస్థ్యపరుఁడు తనదు సౌఖ్య మన్వేషించుఁ
బరుల కష్టమునకు బాధబడఁడు
ఎద్దుఘండుఁ గనిన నీగకు జాలియా ? ||విశ్వ||

మౌగనిదోసి అంకుమగని గూడిన దాని
పొత్తుఁ గోరదగునె ? చిత్తముచెడ
కుక్కముట్టుకొనిన కూటికాశింతురా ||విశ్వ||

క్షేత్రమెఱిగి విత్తు పాత్ర మెఱిగి దాన
మనిరి పెద్దవార లది నిజంబు
జలధి వానకురియ ఫలమేమి కలదురా ?

||విశ్వ||

అల్లుఁ డామువొరసి యధిపతి డీకొన్న
తాను హానిపొందుట నిజంబు
తగరు కొండకెదురు తాఁకిన చందమా

||విశ్వ||

కాలమెట్టిమార్పుఁ గలిగించు చుండిన
నడ్డుపెట్ట నెవ్వఁడప్పుఁ డగును
ఏటివఱదనావ నేరికీ దరమయా ?

||విశ్వ||

మధ్యసేవకంటె మాయజూదముకంటె
దురదకంటె నోటి దురుసుకంటె
జిగురుటమ్ముగూర్చు చిక్కులు పెక్కురా

||విశ్వ||

ద్రోహినెంత ప్రేమతో నాదరిచిన
వాని సహజగుణము వదలఁడెందుఁ
బాలుపోయఁ బాము పాయునా విసమును ?

||విశ్వ||

సుదతిఁ బెండ్లియాడి ముచునలి కులికిన
సనుభవింప నెట్లు లప్పుఁడగును ?
దంతవటిమ తొలఁగఁ దములము సేయునా !

||విశ్వ||

లోకమాన్యులైన లోకుల గుణములు
బాల్యముననే కొన్ని బయటఁ బడును
బూవు పుట్టఁగానే తావులు చిమ్మదా ? ||విశ్వ||

మండుఁడని యెఱిఁగి చక్కని చుక్కయా
కన్యనేల యంటఁగట్టవలయు ?
బోసినోటికుక్క బొమ్మకలు గొఱకునా ? ||విశ్వ||

స్వల్ప భేదములను సవరించుకొనలేక
వనిత మెట్టినిల్లు వదలుటన్న
పట్టుఁగొమ్మ విడిచి పెట్టిన విధమురా ||విశ్వ||

పల్లెఁబుట్టి మల్లె యిల్లాలి తలనెక్కె
నడవిమల్లె రాలి పుడమిఁ బడియె
జనులకూర్చి దక్కి ఘనుఁడును ఘనుఁడౌనె ? ||విశ్వ||

అన్నియున్న వేళ నందఱుం జుట్టలే
లేనివేళ నొండుఁ గానఁరాఁడు
ఇంట బెల్లమున్న నీఁగలు ముసరవా ? ||విశ్వ||

బాలురాఁడదగిన భావముల్ గమనించి
యాడవలయు మించి యాడరాదు
పిన్ననోటికేల పెద్దపెద్ద పల్కులు ||విశ్వ||

దుష్టబుద్ధియైనఁ గవ్వముల్ గలవేళ
దీనరక్షకుండు దేవుఁడనుచు
పెన్నదాటువఱకుఁ బెరుమాళ్ళ సేవరా

॥విశ్వ॥

కలిమి లేమియైన చెలుములు పగలైన
మంచివాని సుణము మాఱదెప్పుడు
గట్టిరంగు గుడ్డ కగ్గునా యుదికిన ?

॥విశ్వ॥

ఇంత పదవియున్న నెగిరిపడెడువాఁడు
పెత్తనంబు తొలఁగ తొత్తెయగును
గోఱలూడఁ బెఱుక తీరదా యహిభీతి

॥విశ్వ॥

అలరువేళకంటె నాపదలందింక
నుత్తముల గుణము మహోజ్జ్వలమగు
కరగినంతఁ బసిడి కసటెల్ల వాయదా ?

॥విశ్వ॥

మందమందు సరకు మాణిక్యముగనున్న
నప్పనిత్తుమన్న నడుగరెవరు
కడుపు నిండినంత గారెలు చేదురా !

॥విశ్వ॥

పనికిరానివారలని తోచినను బంధు
పులను వీడి వృద్ధిపొందలేవు
పొట్టుతీసివేయ మొలకెత్తునా గింజ ?

॥విశ్వ॥

. మేలుకోరువాఁడు మిత్రుఁడు — భగ్తోఁ
గష్టసుఖము లోర్వఁగలది గృహిణి :
కూడుపెట్టువాఁడు కూరిను కొడుకురా ||విశ్వ||

. ఎండవాన లనక పండించి ధాన్యముల్
తిండి కలుగఁజేసె దేశము నకు
రైతుకంటె లోకరక్షకుఁ డెవఁడయా ? ||విశ్వ||

గర్భశత్రువైనఁ గాలాను గుణియాచు
నుపకరించు మనకు నొక్కొకయెడఁ
గాకి గూఁటిలోన కోకిల పెరుగదా ? ||విశ్వ||

సమయమెఱిగి రాజసము వీడుటే మేలు
బిట్టుగాలివాన కొట్టునపుడు
తుంగ వంగి బ్రదుకఁ, దురింగదా పెన్నేము ||విశ్వ||

శీలవంతు నొక్క చెడ్డ మాటాడిన
కలఁత నొందు హృదయ కమలమందు
నెత్తురున్న చోల నొత్తిన నొప్పిరా ! ||విశ్వ||

పాపభీతి కలిగి వర్తించు మానవుల్
జమునకైన నేల జడియ వలయు
నివ్వు పట్టుకొనక నీచేయి పొక్కునా ? ||విశ్వ||

అన్న వస్త్రములకు నధిపతు లిద్దఱు
కర్షకుండు వసన కారకుండు
వారి నేలు కోరవలదొకో నుజనులు

||విశ్వ||

సజ్జనుండు గొప్ప స్థానముఁ బొందుచోఁ
బలువ తూలనాడ ఫలమదేమి ?
ఏన్లు నెక్కి కుక్క కెవ్వఁడు భయపడు ?

||విశ్వ||

నిన్ను నీవ పొగడుకొన్న లాభంబేమి ?
వరుల మెప్పు వడయ ఫలము గలదు
స్వకుచ మద్దనమున సంతోష మొదవునా ?

||విశ్వ||

తిట్టు నట్టి నోరు తిరిగెడి కాలును
నూరకుండఁ గలవె ? యొక్కక్షణము ?
దాన మిచ్చు చేయి దాచిన దాగునా ?

||విశ్వ||

మోహనాంగి తన్ను ముదముతోఁ దిలకింప
భ్రమ జనించు నెంత వానికైన
గాలి గొట్ట జ్యోతి కదలక నిలుచునా ?

||విశ్వ||

స్త్రీలతోడి పొత్తు చిత్తంబు చెఱుచును
ధాతకైన వాని తాతకైన
నినుపముక్క లాగదే యయస్కాంతము

||విశ్వ||

ఆస్పకంటియమ్మ యధిపతికే హాని
యీడ్పుకాళ్ల తల్లి యింటికిఁ జెఱు
పోవులేనివార లూరికే చేటురా

॥విశ్వ॥

అతి రహస్యమైన యాత్రీయ విషయము
స్త్రీల చెవి వేయఁ జిక్కు నొదవు
పువ్వుబోణి నోట నువ్వులు నానునా ?

॥విశ్వ॥

అందమైనవాఁడ ననుకొని సాధుల
చెనకెదేని మిగుల చేటుగలుగు
ఇంద్రునంతవాఁడె యిగిలింపఁడా పండ్లు ?

॥విశ్వ॥

జవ్వనంబు మనకు శాశ్వత మనుకొని
వృధయొనర్చుకొన్న వృధజనులు
గట్లుపోవు వరద కలకాలముండునా ?

॥విశ్వ॥

యకావనమున ధనము నార్జించి చివఱకు
నిలువనేసికొనక కలదె సుఖము
దాహమైన యపుడ త్రవ్వెదవా బావి ?

॥విశ్వ॥

ఇట్లై తనకు గొప్ప యిలువేల్పుగా నెందు
దేబ విశ్వమెట్లు తెలియఁ గలఁడు
బావిలోని కప్ప పరికించు నె జగంబు

॥విశ్వ॥

మంచికొఱకు మనము మనచారఁ బనిసేయఁ
జెట్టవుట్టు కొన్ని పట్టులందు
నమృతమునకుఁ దఱవ హాలాహలము గల్గె ||విశ్వ||

కపటి కానినాఁడు కనరి పెల్లాడిన
నుల్ల మంతలోనఁ జల్లఁబడును
నివ్వకంటివేల్పె నీటిని దాల్చెరా ||విశ్వ||

సహజ కవికి గొప్ప సాహిత్య మబ్బిన
అతని కళను జెప్ప నలవి యగునె ?
జాతిరత్నమునకు సానబట్టిన భంగి ||విశ్వ||

పుట్టుగుడ్డి లోక మెట్టు చూడఁగలాఁడు
పంగువెట్లు కొండ ప్రాకఁగలఁడు
మూఢమానవులకు ముక్తి లభించునా ? ||విశ్వ||

ప్రాణమున్నవఱకె ప్రాణి సౌందర్యమ్ము
ప్రాణమూడఁగట్టె పాడువడును
పంజరంపుఁ జిలుక పారిపో నేమగుక ||విశ్వ||

చచ్చునాఁ డొకండు చావక భారత
సంగరంబుఁ గూర్చి చచ్చె శకుని
రాచపీల్గు తోడు రానిది బోవునా ||విశ్వ||

తప్పలేనివాని దండింపఁ జూచిన
దైవమహిమ నదియ తప్పిపోవు
ఎప్పుడైనఁ జెదలు నివ్వన కంటానా ?

॥విశ్వ॥

ఎట్టికూర్చునైన నెఱిగి విమర్శింప
దండిగుణము లేవో యుండవచ్చు
నత్తులున్న వార్ధి ముత్తెములుండవా ?

॥విశ్వ॥

ఆత్మరక్షణమున కనువైన కఠినత
లేకయున్నఁ జెనకు లేకియైనఁ
గట్టలేనివాని గొఱ్ఱెయుం గఱవదా

॥విశ్వ॥

ధూర్తువినయమునకుఁ దూఁగాడి సేల్సేయ
నెంతోకీడు దలఁచు హితున కతఁడె
సామృద్ధిన్న వాఁడు తొమ్ముగ్రుద్దిన యట్లు

॥విశ్వ॥

తల్లిదండ్రు లింత తప్పసేసిన తోన
సడ్డగింపవచ్చు నాత్మజుండె
అగ్ని, దేవుడైన నడరిన నార్పమా ?

॥విశ్వ॥

పలువ పరిహసింపఁ దలపడియుండ నీ
పూరకున్న దైవమూరకొనదు
కావలసిన పనిని గంధర్వతతిసేసె

॥విశ్వ॥

శైశవంబునుండి సరిగ శక్తింపక
పెనుకఁ జూతుమునుట వెట్టితనము
గోటఁబోవువనికి గొడ్డలివలయునా? ||విశ్వ||

ఒకరి మేలుచూడ నొల్లక యితరుల
చెఱుపఁదలఁచువేని చెడెనవీవు
జింకఁజంపఁ గుట్రజేసి నక్కయెచచ్చె ||విశ్వ||

ఘోషయాత్రకేగఁ గురురాజు తీవిగాఁ
బరిభవింపనెంచి పాండవులను
దానొకండు దలఁప దైవమొందు దలంచె ||విశ్వ||

తనదుశక్తి మించి పనిసేయఁ దలపడ
నృపునకైనఁ గల్గు నపజయంబు
ఉక్కు కత్తియైన మొక్కులు పోవదా? ||విశ్వ||

• వికమత్య మనెడి యాయుధమున కిహ
లోకశక్తులెన్న లొంగిపోవు
పోరునప్త మెపుడు పొందులాభముకదా ||విశ్వ||

ధర్మమాడు వలఁతి నిర్మలజ్ఞానియే
పిన్న పెద్దతనము లెన్న నేల?
కర్ణకంఠ సభ వికర్ణుని మెచ్చదా? ||విశ్వ||

అద నెఱింగి పలుకు నధికారిమాటకు
రెండువైపులందు నుండు పదను
నృపులతోడి పొత్తు నెత్తురుకూడురా |విశ్వ|

తత్త్వమరసి మనము తగినటు మాటాడ
దుష్టుడైన మనకు నిష్టుడగును
నాగమైన, నాడు నాగస్వరం బూడ |విశ్వ|

కార్యసాధనంబ కాంక్షించువార ల
త్యల్పునైన పూజ్యు డనవలయును
గండ కొఱకు నక్క కాకిని బొగడదా ! |విశ్వ|

ఎవనినైనఁ జంక నిరికించుకొను తఱి
సూత్రమెఱిగి చేయ సుఖము కలదు
ముక్కుత్రాడు లాగ మోమూపదా యెద్దు. ? |విశ్వ|

ఎఱుంగనట్లు లెమట నిచ్చక మాడుకు
సమయమబ్బి హాని నల్పునొకఁడు
కన్నతగులు పుల్ల గనిపెట్టి తిరుగరా |విశ్వ|

అన్నియున్నవార లాకులోఁ బిందెలై
యణగి మణగి యుండు రబ్బరముగ
ఫలవిశిష్టశాఖ బహునమ్రతను జూపు |విశ్వ|

ఏదిసేయఁగోరి యెన్నఁడు వెడలినం
గలిమిగల గృహంబె కానఁబడును
కాయలున్నచెట్టు చాయను జూడరా ||విశ్వ||

ఉత్తముండు పొందు నుపకారమింతైన
గొప్ప ప్రతిఫలంబె కూర్చు మరల
గంపెడియ నిలకు గరిసెడు మనకిచ్చు ||విశ్వ||

నరనుఁ డొక్కొకతటి పరమార్థమునకేగఁ
బ్రతిఫలంబు కీడు ప్రాప్తమగును
స్మరుఁడు పూలువేయ హరుఁ డగ్నిఁ జమ్మఁదా? ||విశ్వ||

పతిత జనుల కొఱకుఁ బ్రాణ మిచ్చిన యట్టి
ధీరపురుషుల దివ్యచరితఁ
బోదిసేసి రోళ్ళ రోకళ్ళ బాడరా? ||విశ్వ||

బ్రతికియున్నవేళ వ్యర్థమగానున్నఁ
జచ్చినపు డొకింత మెచ్చు జనము
ఁడన్న లిక్కి, యదియ యూరేగఁ గొడవలి ||విశ్వ||

అత్త తత్వవేత్త యజ్ఞాని ననువుగ
నంకె కీడ్చి ఫలము నందఁ గలఁడు
గంత గట్ట నెద్దు గానుఁగఁ దిప్పదా? ||విశ్వ||

తూలనాడియైన మేలుచేయఁ దలంపఁ
దెలివి లేనివాఁడు నిలువలేఁడు
చైనరఁ గొట్ట పశువు బెదరి పోకుండునా ? ||విశ్వ||

వలయు దానికొఱకుఁ బనిసేయుకుండి త
తత్సముఁ బడయఁ గోరఁ గలుగఁ గలదె ?
విత్తకుండఁ గోయ వెడలిన చందమా ||విశ్వ||

పుట్టుపేదయైన భోజనసౌఖ్యంబు
పాడియున్నఁ గొంత పడయవచ్చు
నటువదాటుకూర లావుచంటఁ గలవు ||విశ్వ||

ఇప్తమైన పనియ యిత్తుమం చడిగినఁ
గప్తమైన పనికిఁ గడఁగఁ దెవఁడు
ఎద్దునడిగి గంత నెవ్వకు కట్టురా ? ||విశ్వ||

కలుషమతులకెందుఁ గాలంబు గాలమే
నీతిలేనిచోట నిలువఁదగదు
చేతగానిపనులు చేయుట రోతరా ||విశ్వ||

ఉర్వి నేలఁదగిన యున్న తోద్యోగియే
లంచగొండి యగుట లక్షణంబె ?
కంచె చేనుమేయఁ గాపేమి చేయురా ? ||విశ్వ||

ధనమొసంగువాడె ధవుడని భావించు
గణిక కెవనియందుఁ గలుగు ప్రేమ
పలువురేగు బాటఁ బచ్చిక పుట్టునా ? ||విశ్వ||

ఎఱుకలేక యెవరో యెద్దీనె నన్నను
గాటగట్టు మనెడి ఘనులు గలరు
భావదాస్య మెంత పనికిమాలినదయా ||విశ్వ||

నీచుచెంత జేరి నీతులు దెల్పిన
నాదరింపకెంతో యపహసించు
మోటువాని కిడిన మొగలిపూ చందము ||విశ్వ||

చంకబిడ్డలేని చక్కఁ డనంబేల
యనుభవింపలేని యాస్తియేల
బుఘల మెప్పెఱుంగని పురుషజన్మ మదేల ? ||విశ్వ||

మెఱపుతోడసాటి మిఱుగురువుర్వొనె
పండితునకు దీటు పామరుండె
యాత్మశక్తితోడ నన్యశక్తి సమంబె ? ||విశ్వ||

మాతృభాషలోన మంచి పాండితిలేక
యితరభాష వే గ్రహింపఁ గలవె ?
నేలవిడిచి సాము నేలచేయఁగవలె ? ||విశ్వ||

ఊరుగాని యూర నోరూరఁ జేసిన
తెలుఁగు పలుకుతీరు తియ్యఁ దనము
తెనుఁగువారి కేమొ తేలిక యయ్యెరా !

||విశ్వ||

కావ్యశిల్పమునకుఁ గళఁగూర్చునది ధ్వని
దానిబాహ్యతనువు తగిలినశైలి
రెండు పక్షమైన నుండదా పెన్దిగి

||విశ్వ||

మామపెత్తనంబు మర్యాదచిహ్నము
మగనిపెత్తనంబు మగువనుకము
అత్తపెత్తనంబు కత్తులబోనురా

||విశ్వ||

ఆత్మలేనివారి కై శ్వర్యములనిచ్చి
మంచివారినోట మన్నగొట్టి
మాయదారిబ్రహ్మ మతమేమి మతమురా

||విశ్వ||

మధ్యవచ్చు గుణము మాన్పవచ్చునుగాని
సహజగుణము మాన్ప జాలరెవరు
కుక్కతోడ నెవఁడు చక్కజేయఁగనేర్చు

||విశ్వ||

ఒకరిఊకరు సాయ మొనరించుకొనఁ దగు
నండలేని యూర నుండఁదగదు
తల్లిలేని బిడ్డ ధరణి కెక్కువకదా ?

||విశ్వ||

ఎన్నో సుగుణములకు నిక్కయా సజ్జను
స్వల్పదోషమొండు సరకుగొనరు
తీక్కతేనిమచ్చ లెక్కకు వచ్చునా ? ||విశ్వ||

గొప్పవారిలోని గొప్పతనంబును
గొంటె యెట్లు తెలిసికొనఁ గలండు
కమలమిచ్చు మధువు, కప్ప గ్రహించునా ? ||విశ్వ||

తనదు విషయ మెఱిగి తనపయి యధికారి
కోరుకొన్న మేలు కూర్పఁబోడు
అడుగకున్న బువ్వ యమ్మయిం బెట్టునా ? ||విశ్వ||

సహజశక్తి లేని చవట బా గొనరింప
వలనుపడునె యెట్టి వానికైన ?
పటమునఁ గల దంతి పనికివచ్చునె యెక్క ? ||విశ్వ||

నెమిలితోఁక విప్ప రమణీయముగ నుండు
కూతవేయ మిగుల రోత పుట్టు
ఒప్పులన్ని యొకట నొనగూడవా యేమి ? ||విశ్వ||

మాయ మనకు లొంగ మార్గమెయ్యది లేదు
యోగసాధనం బదొకటి తక్క
అద్రివంటి యేర్లు కంఠశమనభీతి ||విశ్వ||

పండితునకుఁజేత భారతమున్నట్లు
వర్జ్యమడుగనేమి పాకొనునయ ?
నరపతి మొలకత్తి యురకర్మ కనుపొనె ||విశ్వ||

* అధికబలుఁడుగూడ నల్పునిచేతిలోఁ
జిక్కుపడి కృశించు నొక్కకయెడఁ
జెవినిగుట్టునీగ సింగమేమియొనర్చు ||విశ్వ||

అనుభవజ్ఞుడైన యద్వైతగురుఁజేర
శిష్యుడెట్టిడైన సిద్ధిబొందుఁ
బరుసవేది యినుము బంగారుసేయడా ||విశ్వ||

కొఱతలేనివాఁడు కొటికొక్కఁడు లేఁడు
కొన్నియున్న నేవొ కొన్నిలోటు
లందమైన మోదుగలరు నా తావితో ||విశ్వ||

ఆతతాయమైన నాత్మరక్షణ గోరి
చేతులెత్తి మ్రొక్కఁ జిదుమఁ దగదు
అభయహస్తమిచ్చి యాదరించుటే మేలు ||విశ్వ||

శక్తియున్నయపుడ సాధించి ధనమది
వెచ్చపెట్టుప్రజలు మెచ్చపనికిఁ
బోవునపుడురాదు పుచ్చినవక్తైన ||విశ్వ||

ఆత్మదేశమందు సంతకలహమున్న
నితరుడోర్చి నెత్తికెక్కఁగలఁడు
పిట్టపిట్టపోయి పిల్లిదీర్చినరీతి

॥విశ్వ॥

బ్రహ్మపురముఁ జేరి పరమసుఖబంధ
సనుభవంబులెన్నో యాడుచుందు
ఊరుఁజేరు దారు లుండవాపెక్కులు

॥విశ్వ॥

సాధువరులు మోక్షసామ్రాజ్యమును వీడి
వ్యర్థరతులఁ జిక్కుపడరు, హంస
గంగవదలి బురద కాల్వకుఁ బోవునా?

॥విశ్వ॥

వేరులేనిచెట్టు విశ్వంబువ్యాపింప
రూపులేనిపోతు ప్రాపునంది
గూడులేనిపెంటి గుడ్డెన్ని పెట్టెరా?

॥విశ్వ॥

తల్లిదండు లెంత చల్లనివారైన
మిట్టిపడెడు సుతులు పుట్టవచ్చు
జలధరములనుండి వెలలవా? పిడుగులు

॥విశ్వ॥

విలువలేని వట్టి పలువల కడుపున
నుద్ధరించు కొడుకు లుద్భవింతు
మంటిలోన మంచి మణులెన్నో పుట్టవా?

॥విశ్వ॥

ఘనుల గుణముఁజూచి గౌరవించుట లెస్స
పుట్టువెన్నికోలు పుచ్చరాదు
పంకమందుఁ బుట్టఁ బద్మము నీచమా ?

||విశ్వ||

రామునంతవాఁడు రాజ్యమున్ విడనాడి
యడవులందు గొప్ప యిడుమలందె
నెంతవారికై నఁ జింతలు తప్పనా ?

||విశ్వ||

అందఁమైనదాని నాశింతు రెల్లరు
కళనశింప దానిఁ గాంక్షఁగనరు
వాడియున్న పూలు పనితలు ద్ఱారా ?

||విశ్వ||

జగతి నందఱవలె జన్మించియున్ యోగి
లీనుఁడగునె లోకలీలలందుఁ
బాలఁబుట్టి వెన్న పాలలోఁ గలియునా ?

||విశ్వ||

కడుపులోని కింత కనరు వోయినఁగాని
న్నాన మొనఁగునట్టి శక్తి వేఱు
మోపు తడియఁదేని మొక్కకు జగిరాదు

||విశ్వ||

బిడ్డపుట్టి తనదు దొడ్డ యాశలనెల్ల
వాఁడె తీర్చుననెడి వాఁడె వెఱ్ఱి ;
మొలక పుట్టినంత ఫల ముప్పతిల్లునా !

||విశ్వ||

కృష్ణునంతవాఁడు కేవల భక్తు
చేలు నాదరించి సిరు లొసంగె
నొడికమైన యెఱుక పిడికెడు ధనమండ్రు ||విశ్వ||

సద్గుణంబు లన్ని జన్మమ్ముతోఁ గాక
నడుమఁ బొడముననుట నవ్వలాట
హంగు విడిసిపోయి రంగు మాఱఁగవచ్చు ||విశ్వ||

దాసి నభిలషింపఁ దగదను సైరంద్రుఁ
గూడఁదలచి కీచకుండు మడిసెఁ
బుట్టెబుట్టు బుద్ధి పుడకలతోఁ బోవు ||విశ్వ||

మంత్రతంత్రయంత్ర మర్కఙ్గా లన్నిట
ముందు నిలిచి విజయ మందఁగలరు
ఏది లేనివారి కేదారి లేదురా ? ||విశ్వ||

చెప్పవాఁ డొకండు చేయువాఁ డొక్కఁడు
లేకయున్నఁ గలదె? లోకనటన
అంద ఆరద మొక్క నదలించువా రేరు ? ||విశ్వ||

తీర్థయాత్ర కతన దేహమ్ము శుద్ధమా
క్షేత్రదర్శనమున నేత్ర మలరు
సాధుసేవనమున సద్భావ మలవడు ||విశ్వ||

తనకు హాయిగొలుపు మనుజుని గుణ మొందు
తెలియు టరిది మొఱకు దెలివితేమి
గండ మొలుకఁ బూయ గాడిద యలరునా ? ||విశ్వ||

ఆర్యజాతి దైవమైన శ్రీవిష్ణువు
బుద్ధుఁడనెడి పేరఁ బుడమిఁ బుట్టి
అన్యమతము నెందు కతఁడె స్థాపించెరా ? ||విశ్వ||

అఖిల ధర్మములకు నాటపట్టనఁ దగు
సత్యనిష్ఠ వాలియ శాస్త్రమేల ?
వ్యాధి విరహితునకు నొషధ మేలరా ? ||విశ్వ||

కావ్యకర్త పడెడు కష్టమ్ము పెఱవారి
కెట్లు తెలియనేర్చు నిట్టిది యని
బిడ్డ నొప్పులెట్లు గొడ్డురా లెఱుఁగును ? ||విశ్వ||

ఇంటి గుట్టు మట్టు లితరుల కెఱిఁగింప
లగ్గు గలుగనేర దెగ్గెగాని
కడుపు చించుకొన్నఁ గాళ్ళముందఱఁబడు ||విశ్వ||

కొండమీఁద నున్న కోఁతైన దిగివచ్చు
ధనము చేతినిండఁ దనరెనేని
డబ్బులేనివాఁడు డుబ్బుకుఁ గొఱగాఁడు ||విశ్వ||

పాంచభౌతిక ప్రపంచకవస్తువు
దేనఁ గలిగె దాన లీనమవును
నీటఁ బుట్టు నుప్పు నీటనే గరఁగురా ||విశ్వ||

బాధ గురువుచేరి బాధించు నటుగాక
బోధగురువు జ్ఞాన బోధసేయు
గుణము కుదురకున్న గురువేల కాల్పనా ? ||విశ్వ||

అందగత్యైవైన యాండ్రను విడనాడి
వేశ్య దగిలియుంట నెఱ్ఱితనము
పంటచేను దొఱఁగి పరిగ కాసిఁతురా ! ||విశ్వ||

ఆతఁడెవ్వఁడైన నవగుణ మెంచక
గొప్పగొనము లెన్నుకొనుట లెస్స
పశు వొసంగెనంచు బా లానకుందురా ? ||విశ్వ||

శుభ మశుభము దెల్పఁ జూఱునఁ గావను
కాకి కెవఁడు సెప్పె లోకవార్త
ఈశ్వరాజ్ఞ దక్కి యితరాజ్ఞ లున్నవా ? ||విశ్వ||

కూడుగుడ్డలంచు గుండెడు నిఱుపేద
నుద్ధరించు మార్గ ముత్తమంబు
దీనజనుల సేవ దేవుని సేవరా ! ||విశ్వ||

తనదు భోగ మోలి దడిగిపోయె నటంచు
దీనవదన మయ్యెఁ దెలుఁగుఁ దల్లి
ఆమెగోడు నరయు నంధులు లేరయా ||విశ్వ||

రాజశాసనాను రాగమ్ము సడలిన
నిష్టమైన కరణి నెనఁగు జనము
కట్టలెగిన నీటి గతు లిట్టలమ్ముగు ||విశ్వ||

శుభ్రవస్తు వరయ శుచి కశుచికినైనఁ
బ్రీతి పొడము నెట్టి బ్రాతి నైన
కంటికింపకున్నఁ గడుపునకించునా ? ||విశ్వ||

ప్రకృతిధర్మమునకు బాహిరమ్ముగ నుండి
యెంతవాఁడు కర్జ మెద్దుకొనఁడు
నింగిఁబ్రాక నెవఁడు నిచ్చెన వేయునా ? ||విశ్వ||

కూరకర్ముతోడఁ గొంకక స్నేహమ్ము
నేయనేల ? వానిఁ బాయనేల ?
అడుసుదొక్కి కాలు కడుగు టదేలరా ? ||విశ్వ||

ఇతరు లెఱుగకుండ నే లంచముల మేయు
వానిలచ్చనమ్ము గానఁ బడును
గంచ మెత్తి దావఁ గండలు దాఁగునా ? ||విశ్వ||

బాహ్యపేషములకుఁ బడరి లో గొనముల
నిర్ణయించుటంత నేర్చుగాదు.

నల్ల నావు పాలు తెల్లగా నుండవా ? ||విశ్వ||

జ్ఞానదాత నెవఁడు గమనించినాఁ డయ్యా ?
నోరుగలిగి పలుక కూరకున్నఁ

గనులు తెఱపునూవఁ గాళ్ళఁ బూజింతురు ||విశ్వ||

“చిత్తశుద్ధి లేని శివపూజ ” లొనగింపఁ
బలిచేటుగాని ఫలము లేదు

వట్టియంత్ర మాడ వస్తువు తెలు లబ్బు ||విశ్వ||

అత్మసుఖము లేని నైశ్వర్య మదియేల ?
భర్త యెముక లేర్చు భార్య యేల ?

సౌఖ్య మబ్బు నట్టి సంసార మేలరా ? ||విశ్వ||

అనధికారి నోలె నధికారి మెలఁగిన

దుష్టశిక్షణంబు దొడర దెవుడు

కుట్టనట్టి తేలు కుమ్మరి పుర్వాను ||విశ్వ||

మయసభఁ దిలకించి మదిఁగుందు కురురాజు

శకుని రెచ్చగొట్టె సమయ మెఱిగి

పుల్లవిలుపు మాట “ పుట్రింతలకు ” బాట ||విశ్వ||

విదై గజపు వానిఁ బెద్దగా నెంచక
గద్దె నెక్కువాని గౌరవింతు
లోకతంత్రమెల్ల నీ క్రియ నున్నది

॥విశ్వ॥

అచ్చుబోసి విడిచినట్టి యాఁబోతయి
తిరుగువాని కెల్లు తిండిదొఱకు
తొక్క లాడకున్న డొక్కాడ నేర్చునా ?

॥విశ్వ॥

దాన ధర్మములకుఁ దావల మైనట్టి
భక్తి యుడిగె నీచశక్తు లెసఁగెఁ
గష్టనుఖము తెన్నఁ గావడికుండలు

॥విశ్వ॥

సరస భావగరిమఁ బ్రలులూరు కావ్యముల్
చమవ వేడ్కపడుచు సరసుఁ డెపుడు
తమ్మితేనె గోలఁ దుమ్మెద చనుదెంచు

॥విశ్వ॥

ఆశ లేనివాఁడె యీశుఁడు ధరలోనఁ
దృష్టియున్నవాఁడె ధీరవరుఁడు
దీక్షబూఁచువాఁడె దక్షుఁడన్నింటను
వినయవరుఁడె తత్త్వవిదుడు వేమ !

ఆఱుగురు శత్రువులనోర్చి యాశవదలి
యఖిల జీవులు తనవంటివని యెఱింగి
నిర్వికల్పసమాధిలో నిలిచియుండు
బ్రహ్మనిష్ఠాగరిష్ఠుఁడే బ్రాహ్మణుండు

సూర్యుడగుచున్నచో సోముకళలు
తరిగిపోయెడు చందాన తత్త్వపరుల
మనసు పరమాత్మ దృష్టిపై మరలెనేని
విషయవాంఛలు క్రమముగా వీగిపోవు.

ఒక్క గాలి పీల్చి నెమిక్క నీటిని ద్రావి
యొక్క దేశమందె యుండి యిట్లు
లొకరి నొకరు చూచి యోర్వలేకుండుట
మనకు ధర్మమగునె మాన్యులార !

గతిదప్పిన ధృతిదప్పను
ధృతిదప్పిన మతియుడవ్వుఁ దేహికి నవలక
స్థితిగతులు తాఱుమాత్రై
వెతలందుట నిక్కమయ్య వేమనవర్యా !

చెడి విడుక లేరునప్పుడు
తడిసి గుడిసె కట్టినపుడు తాతలు తండ్రిలో
విడువక చెప్పిన నీతులు
దృఢముగ నీలోనమార్పు దేరవె ! వేమా !

మనసిచ్చి మాటలాడఁడు
కనువిప్పి కనుడు పరుల గర్వాంధుండై
చన వెఱుగఁడు నరుడకటా !
యనువుగ నధికారభూత మావేశింపక.

నీవు చెడిపోవుచుండిన నిన్నుఁ జూచి
 హీనుఁడని హేళనమునేయు నీ జగంబు
 నీవు మేలొందుచుండఁగా నిన్నుఁ గాంచి
 యోర్వలేకుండు లోక మయోమయంబు.

ఈశ్వరాజ్ఞచేత నీ జగంబున నేది
 యెప్పుడెట్లు లగునో యెవ్వఁ డెఱుఁగు
 దానినెంచలేక తనశక్తియే యని
 విజ్ఞవీగుచుండు వెఱ్ఱెఱుఁడు

ఎంతగొప్ప సంస్థనేనియు స్థాపించి
 యందతాదరింప నందమగును
 ఇంటికొక్క పుష్పమిచ్చిన శివునకు
 నొక్క హారమగుట నిక్కమయ్యె.

తోడి చుక్క వోలె దోలెంచు పెఱబాస
 లమ్మ పలుకుకెంతో హానిగూర్చె
 బొలమునందుఁ గలుపు పూర్తిగాఁ బెరిగిన
 ననలువంట తగ్గుటయదె చెప్పుమ ?

తెనుఁగుభాష యనెడు తేనెతుట్టెను బెట్టి
 ఈగ లొక్కటొకటి యేగుచుండె
 దొనఁకులాడఁ దొడఁగె దుట్టెనిండుగఁ దేనె
 మనుజులార ! రండు మధువుఁ గోల.

సత్కవీంద్రులు పుట్టని స్థలముబందుఁ
గొద్దిచదువరినే యెంతో పెద్దయందు
చెట్టుచేమలు పెఱుగని పట్టలందు
నాముదపు మొక్క వృక్షమైయలకు టకుదె ?

మాతృభాషామృతంబును మదినిరోసి
యన్యభాషల కెగఁబ్రాకు నాంధ్రులగతి
తల్లిపాలను విడనాడి పిల్లవాండు
బుడ్డిపాలకు మూఁతుల నొడ్డినట్లు.

ఎవరిభాష నశించునో హీనమగునా
ఎవరిసంతతి నిర్వీర్యమవునో వార
లైక్యగతిబాసి పెడబుద్ధులౌవహిల్ల
దాస్యశృంఖలమునఁ జక్కి తల్లడింతు.

భాషయనియెడియాకాశ పథమునందుఁ
బండితకవీంద్రబృందమ౯ పక్షిసంఘ
మొగురు శక్తికొలంది నింకింతె కాక
యాకసంబంతిఁ గుమ్మర నలవియగునె ?

భవ్యశాస్త్రార్థ విదుడగుఁ బండితుండు
కళ నుపాసించునాతఁడు కవివరుడగు
రెండు నొకచోటఁబెనఁగొని యుండెనేని
యందమగుపూవు తావిలో నమరినట్లు.

పక్షపాతంబుతో వ్రాయు వాగ్రతలందు
జ్ఞానమజ్ఞానకలితమై కళతఱుగును
వెలుగుతో నల్లపొగయును వెడలఁగిక్కి
గబ్బునూనె తిల్లికకొడి గట్టినట్లు

దేశకాల పాత్రంబుల తీరెఱింగి
చేయఁదగు సద్విమర్శన చేయవలయు
నిజము వచియింప సత్కీర్తి నెగడుననుట
యేటి కెదురీదినట్లుగా నెంచవలయు.

ఆశయంబుల నభిమాన మంకురింపఁ
గథను నొకకొంత మార్పును గవివరుడది
తత్త్వవిజ్ఞానమను సూక్ష్మదర్శని గల
ఘనవిమర్శక దృష్టికే కానఁబడును.

ఎంత పాండిత్యధనమున్న నెట్టిదైన
కపటహృదయుండు సత్తీర్కిఁ గాంచఁబోడు
పొట్టలోపల పురుగులు తెట్టగట్ట
నత్తివండంత పూజార్హ మని రటయ్య ?

ఆవిరిగ మాటు జలముల నాని మేఘుఁ
డిలకు వర్షముగాఁ దిగి యిచ్చునట్లు
శాస్త్రపుష్పరసంబుల సంగ్రహించి
కావ్యసుధ నిచ్చు సత్కవి ఘనుఁడు కాడె ?

చిలుక నేర్పినమాటనే చెప్పగలుగుఁ
గాని సమయానుకూలత కలుగఁ బోదు
మానవున కింక నేర్పిన దానికంటె
సనుభవజ్ఞానమున నూహ లధికమగును.

పాలు నీడుచు గలసిన భంగి మంచి
చెడ్డ లుండెను గ్రంథాల సిద్ధ మగుచుఁ
బరమ హంసగ మాటిన సరసుఁ డెపుడు
పాలు గోల్తుచు నీటిని బాయఁ గలఁడు.

మతముపేర నమాయక మానవులను
మోసగించుచు నున్నారు దోస మనక
యట్టి మాయను దెలియలే నంత వఱకు
భావదాస్య విముక్తిని బడయలేరు.

శాంతి బోధకుడైన వేదాంతి మాట
వినదు లోకము మోసమ్ము విశ్వశించు
గొల్లవానిని నమ్మదు గొట్టె యెపుడు
కటికివాడన్న దానికి కాంక్ష మెందు.

అంటరానితనం బగ్ని కంటగట్టి
తోడివారలనెంచు నీతోడులనుచు
నట్లుగాకున్న సరియైన యాత్మశాంతి
కలుగఁ బోదెంక నెన్ని యుగాలకైన.

గొప్పవాఁ డెవ్వఁడైనను గోచరింప
నతని కుల మెద్దియని పల్కు హైందవుండు
తన కులజుఁడైన యతని ఘనతఁ జాటుఁ
గాకయుండిన లెక్కగాఁ గైకొనండు.

ఒకఁడు ఘనకార్యమును జేయుచున్న నొకఁడు
భంగమును జేయఁ జూచియుఁ బతితుఁ డగుచు
వంకలనుబెట్టు, నందని పచ్చిద్రాక్ష
పుల్లగానుండు ననుటది కల్లగాదు.

నిలువు బడ్డాలు మొగమున నిక్కినీల్లి
పెట్టినను జేతితోనింత పెట్టకున్నఁ
జేరబోదెన్నఁడును లచ్చి, చెట్టువేసి
పెంచుండిన ఫలము లభింపఁ గలదె ?

పలువురొక వని సాధింపఁ దలపడినను
ఘనులె యంతముఁ గనుఁగొనఁ గలరు; కడలిఁ
జిన్న యలలన్ని నడుమనే చితికిపోవ
దొడ్డకెరటాలు మాత్రమే యొడ్డుదాఁకు.

అణఁగి చరియించు సజ్జనుఁ డతిమృదువుగ
నధముడెప్పుడు నిక్కిపై నాడుచుండు
ప్రాణవాయువు క్రిందుగా వచ్చుచుండఁ
బోవు పైభాగమున బొగ్గుపులుసుగాలి.

ఉత్తములతోడ సహవాస మున్నయెడల
సద్గుణంబులు గలుగుట సాజమయ్య !
చెంత జందనవృక్షంబు చెలఁగియున్నఁ
జెట్టులన్నియు నాతావి జిమ్ముటరుదె ?

కష్టములు తీరినంతనే కలుగు సుఖము
విలువ యెక్కువగాఁగల్గి యలరుచుండు
మండువేసవి యెండకు మాడిమాడి
నిమ్మనీడను జేరు సుఖముభంగి.

ఎచటఁ బుట్టిన జీవికి నచట నెట్లొ
యీశ్వరుఁడు జీవనంబుఁ జూపించినాఁడు
కాకయుండిన తాతిలోఁ గప్పయెట్లు
బ్రదుకుచుండును నారోగ్య పథమునందె.

స్నేహితులు తన్ను గొప్పగాఁ జెప్పకున్నఁ
గవివరుండైనఁ గీర్తిని గాంచలేడు
ఎంత గారడివాఁడైన నెఱిగి మనుజు
లెట్లు వత్తురు డోలు వాయింపకున్న.

హృదయ మర్పించునట్టి స్నేహితుఁ డొకండు
చాలు మన మేలుకోరుచు సాయపడఁగ
పిచ్చిమొక్కలు పదివేలు పెరుగనేల
కాయ లిచ్చెడి వృక్ష మొక్కటియె చాలు.

ఎందఱో పుట్టి పెరిగి నశించుచుండఁ
ద్యాగపురుషుల జీవిత భాగములనె
ఁజెప్పకొనుచుండ్రు భక్తిమై గొప్పగఁ బ్రజ
తావిగల పూవులనె తలం దాల్చినట్లు

తొలుత మాపూర్వు లందఱు దొడ్డవార
లనిన నెందాక గౌరవ మబ్బు మనకుఁ
జెట్టఁ పేరును గొప్పగాఁ జెప్పకొనుచు
నెందనుక పండులను విక్రయింప గలము.

తల్లి గర్భములో నుండి ధరణిఁ బడిన
క్షణము మొదలుగఁ గడపటి క్షణము వరకు
లోకజాలములోఁ దగుల్కొనును నరుఁడు
బూజులోఁ జిక్కి తపియించు పురుగువోలే

తనదు లోపంబులను దిద్దుకొనకమున్నె
పరుల తప్పుల నెంచుట సాడియగునె
అచ్చపుం గాఁజుమేడఁ దా నధివసించి
యితరులను తాల్చుట హేయమగును.

ధర్మసంస్థాపనము సేయఁ దగినయట్టి
రాజులేకున్న సాధు సంరక్షలేదు
ముండఁపెంచిన బిడ్డయు, ముక్కుఁద్రాడు
లేనియెద్దను హద్దాఁక లేకయుండు.

పాపపూరితమైన సంపాదనమ్ము
చీడపురుగుతోఁ బెటిగడి చెట్టువోలె
ననుభవించుట కేమాత్ర మనువువడని
చెడుఫలంబుల నొసఁగి నశించుటరుదె ?

ఎంతవాఁడైన దారిద్ర్య మెసఁగియున్న
గుణవిహీనుని చందాన గోచరించు
సింహమైనను బోనులోఁ జిక్కియున్న
నగము చచ్చిన రీతిగా నగపడదొకొ ?

ఉత్తమ సతీమతల్లి తా నొకపు మీఱ
భర్త యడుగులతో నడ్లు వైచుచుండు
సిద్ధ గురుమాగ్గవర్తియౌ శిష్యునట్లు
శ్మశ్రితుల వెన్నంటి సాగెడి స్మృతులవోలె.

ఎంత యాకార గాంభీర్య మెసఁగియున్న
సతి పతికి లొంగియుండుట సహజమంద్రు
కడవ వలె నున్న గుమ్మడి కాయయైన
గత్తిపీటకు లోకువ కాదటయ్య ?

చెప్పు మాటలకును జేయు చేతలకును
బాసఁగకుండిన నభివృద్ధి బొందరెపుడు
జెనఁటి శ్రీరంగనీతులు చెప్పినంత
వినెడివారెట్లులదాని విశ్వసింతు ?

గృహిణిగుణములు నవరింప కేగృహంబుఁ
జక్కఁజేయఁగ నెంచుట సరియగు నొకా !
యనులువస్తువు వంకర నట్లెయుంచి
దానినీడను సరిచేయఁ దలచినట్లు.

కలవానిచెంత నక్కఱ
గలవాఁడు ఖలుండుచేరి ఘనదానమ్ముల
నలుపుటకట్టి నిలుచును
ఫలభూజముక్రింద గొప్పసామున్నక్రియఁ.

స్థిరముగఁ బ్రశాంతిఁ గోరెడి దేశమెపుడు
సిద్ధపడి యుండఁదగు ఘోరయుద్ధమునకుఁ
బంటవలఁతిని రక్షింప వడసెలయును
దండమును గాఁపు ధరియించి యుండవలయు.

తెవులులేని యాత్మ దేహియై ధరఁబుట్టి
పాపపుణ్యఫలముఁ బడసినట్లు
వాసన రుచి రంగు వాసనీటికి లేవు
పుడమిఁబడిన వానిఁ బొందఁ గలుగు.

కోరధపూరిత హృదయుండు కోపగింప
శాంతుఁడు ప్రశాంతి విడఁడు. భాస్కరుని మిగుల
ఉష్ణకిరణంబులే సోకు చున్న దనదు
చల్లని వెలుంగు కిరణాలు శశియొసంగు.

నూత్రమదేమొ ! ప్రజాపతి
 జ్ఞేత్రజ్ఞాండాచ నేమి చేసెనొ తొలుత
 *“ సత్రీజని భ్రమణము ” వలె
 జత్రీమ్ముగఁ దోచు లోకస్పృష్టి గణింపగా.

కుజనుఁడు కుతర్క మొనరింప నుజనుఁ డెపుడు
 సౌమనస్యమ్మునకా సత్యసార మెఱుంగు
 బంభరము పూవుచేనెక్తై పరువు లిడఁగఁ
 బేడ కాశింప దయ్య ? “ బొంబోడి ” పురుగు.

మనసు సన్మార్గ మందుట మాత్రఁ గష్ట
 మది కుమార్గమునం జేరు టశ్రమంబు
 బండ నలకొండ మీదికిఁ బఱపుటన్నఁ
 గష్టతర మది విడచుట కడుసులభము.

నిష్పల కుంపటి యైనది
 యప్పా ! సంసారభార మతిదుర్భర మే
 చొప్పనఁ దరింపఁ గల నని
 తప్పక జ్ఞేత్రజ్ఞఁ డాత్మతత్త్వము వెదకుగా.

ధన ఋణ విద్యుత్తులచే
 మన కీలోకంబు గలిగె మహిమాధ్యంబై
 అణుధర్మ ఘరయ నయ్యది
 అనుమానములం దొల్లంచు నయ్యా ! వేమా !

అఖిల విజ్ఞానపేటి గ్రంథాలయమ్ము
కల్పమటు దివ్యఫలములఁ గలుగఁ జేయు
లలితకళల వినోదాలఁ గులుకు ఘనులు
దానధారలఁ బోషింపఁ దగదె దాని.

కావ్యకల్పలతను ఘనులు పోషించుచో
అమరఫలములెన్నో యది యొసంగు
ధీరవరులు వానిఁ దిన నర్హులగుదురు
విశ్వవినుతచర్య ! వేమనార్య !

జ్ఞానభిక్షుపెట్టు గ్రంథాలయము లెప్పు
డుండి తీరవలయు నూరనూర
దానఁ చాలవఱకు జ్ఞానపోషణ గల్గు

||విశ్వ||

ఓర్పునేర్పులరసి యొక్కఁడింకొకనికిఁ
దప్పకుండ విద్య సెప్పెనేని
చదువురానివాఁడు జగతిఁ గన్నడఁబోఁడు

||విశ్వ||

పెద్దవాఁడనైతి విద్వే నాకెటులబ్బు
నంచుఁ దలఁచుటెన్న నధమగుణము
గుఱియెనిల్వ విద్యకూడదా తగినంత
పుడమిఁ బడినదాది కొడుకుల కూఁతుల
గుణము చక్కదిద్దు గురువు తల్లి
తల్లిచదువుకొన్న పిల్లలకే మేలు

||విశ్వ||

||విశ్వ||

• కష్టసుఖములందుఁ గలిమిలేములయందు
మంచివారి గుణము మాఱదెపుడు
చెఱకు తియ్యదనము నఱికినఁ బోవునా? ||విశ్వ||

నుకృత దుష్కృతముల నూటిగ నెఱిగింప
ఆత్మయుండఁ బరుల నడుగనేల ?
ముకురమేల? కడెము ముంజేతనుండఁగ ||విశ్వ||

! ఆడితప్పఁబోకు మప్పుసేయఁగ బోకు
పరులమనసు కష్టపఱువఁ బోకు
కొంటెచేప్ట మాను కొండెముల్ మానరా. ||విశ్వ||

మంచిసంచలేని చంచలచిత్తుల
మనసు తెలిసి యెవఁడు మనలఁ గలఁడు?
పిచ్చివాని చేతి బెడ్డెటు పోవునో ||విశ్వ||

చెడ్డమూక నింత దొడ్డవాఁ డొకఁడున్న
నెఱొ మంచికీర్తి నెసఁగుచుండు
నలుపుప్రక్కనున్న తెలుపువెల్లిన యల్లు ||విశ్వ||

శ్రద్ధతోడవినినఁ జక్కఁగాఁ దెలియును
మనసు నాటుకొనును మననమానను
ప్రజకుఁ దిరిగిచెప్ప ప్రజ్ఞాధి కుండగు ||విశ్వ||

. ఉన్నవేళ మనసు తిన్నగా నుంచక
లేమివేళ నేడ్వ నేమికలుగు?
కట్టతెంచి నీరు కఱవైన దన్నట్లు ||విశ్వ||

కార్య సాధకుండు కష్టవారిధి లీది
తలఁచుకొన్న పనులు సలుపుచుండ
బడ్డు నున్నవాఁడు గడలువేయురా ||విశ్వ||

. దాన ధర్మములకుఁ దగినంత యొసఁగిన
లోటుపడు నటంచు లోఁదలఁపకు
చేలమ తీయుకొలఁది జలమూరుచుండదా? ||విశ్వ||

. ఆలు మగల మనసు లతుకకుండిన యెడ
జీవితమున రసము చిప్పిలదయ!
జంత్ర గాత్రములకు జతగూడ కున్నట్లు ||విశ్వ||

గడ్డవెనుక పెద్దగడ్డ వేయుచు నున్న
సరనునడుమ పాచి చనును కడకు
మంచిమాటలు విన మనసు నిర్మలమగు ||విశ్వ||

. పుణ్యములకొలంది పుదుఱుండు లభియించు
దానమునకుఁ దగిన తనయులంద్రు
పిండికొలఁది గాక పెఱుగునా రొట్టెలు? ||విశ్వ||

తగిన దిట్టయైనఁ దరిదప్పఁ గీడ్పడు
చిక్కనట్టి లేడి చిక్కె నన్న
కాళ్ళు లేకకాదు కాలము వచ్చిరా ||విశ్వ||

చక్కనమ్మమేను చిక్కిన సాబగగుఁ
గాంచ ముద్దగు శశికళ తఱిగియు
ఎలుగు మంచిదైన నేడ్చిన్ నింపగు ||విశ్వ||

అల్పఁడాచరించు స్వల్ప దోషంబుల
గొప్పవాడు సేయు గొప్ప తప్ప
ఎంత వివేక్రింద అంత చీకటియుండు ||విశ్వ||

తొండమున్న మాత్ర దోష యేనుఁగుకాదు .
తెక్కలున్న నీగ పక్కిగాదు
పెద్ద మచ్చలున్న పిల్లి బెబ్బలిగాదు ||విశ్వ||

క్రిందివాడు తనకుఁ గీడు సేయండని
తలఁచెనేని హాని కలుగుఁ గర్ణ
చావుకొఱకు జరిగె శల్య సారథ్యంబు ||విశ్వ||

అండ యున్నదంచు నదరిపడెడువాని
నణగఁ ద్రొక్కఁదలఁతు రదనెఱింగి
కొండెమీటు తేలుఁ జెండరా కసితోడ ||విశ్వ||

ఉట్టి గట్టి నిరత మూఁగు లాడఁగ బోము
మాటమనును, తనువు మట్టిపాలు
మాట దక్కనేని మాటయు దక్కురా

॥విశ్వ॥

✓కన్నతల్లికంటె గల్పవృక్షము లేదు .
తగిన భార్యకన్న దాసి లేదు
పరమ గురునికంటె బంధువే లేదురా ✓

॥విశ్వ॥

. కూడు గుడ్డ కొఱకుఁ గుందెడు నిఱువేద
చదువు సంధ్యలకెటు శ్రమపడునయ
పాదహీనుఁ డెట్లు పరుగిడ నేర్చును?

॥విశ్వ॥

మిత్రులట్లమెలఁగు శత్రువులుందురు
ఎఱుకగలిగి సంచరింపవలయు
తులసిమొక్కనోలె దురదగొండియు నుండు

॥విశ్వ॥

పాలనిచ్చుచుండుఁ బచ్చికఁదిని గోవు
పాలుద్రావి విసముఁ బామొసంగు
ఉత్తమాధమగుణ ముండురా యిబ్బంగి

॥విశ్వ॥

. తనకుమాలినట్టి దానధర్మముసేయఁ
బూని నెగ్గలేడు; తానుదూఱ
వీలులేనియపుడు డోలొండు మెడకేల ?

॥విశ్వ॥

సతియె దైవమంచు భావించు చక్కని
 సతి లభింప వేతె స్వర్గమేల ?
 ఇచోటఁదక్క స్వర్గ మింకెట నున్నది ? ||విశ్వ||

సంశయాత్మకపుడు జయమొందజాలఁడు
 సంతసంబె మనకు సగము బలము
 సాహసమున లక్ష్మి సంపాద్యమగునందు ||విశ్వ||

దేవుఁడెచటనుండుఁ దెలియఁ జెప్పుమటన్న
 ఏమి నెప్పుఁ గలుగు నెవ్వఁడైన ?
 నమ్మునట్టివారి నెమ్మనంబున నుండు ||విశ్వ||

పడవనడుపువాడు పడుగుచేసెడివాఁడు
 గాలివాటమెఱుంగఁ జాలకున్న
 గుడ్డియెద్దు చేను బడ్డ రీతిగనుండు ||విశ్వ||

తల్లిదండ్రులనెది పిల్లలు ప్రశ్నింప
 ఒప్పులరసి విప్పిచెప్పవలయు
 సాఁగుచున్న లతకు సరిగ పందిరి వెట్టు ||విశ్వ||

కాలుఁచుండి వెల్లుగొక్కుఁచుండునువత్తి
 ఎండనుండి నీడనిచ్చువృక్ష
 ముత్తముండు కప్టమోర్చి మేల్సేయురా ||విశ్వ||

ఎన్నో రూపములుగ నెసఁగు విశ్వంబెల్ల
బ్రహ్మమయమెకాని పరముగాదు
రంగులన్ని తెల్లరంగులో నున్నట్లు ||విశ్వ||

ఐనవారికింత యాకులో వడ్డించి
కానివారలకిడు కంచమునను
లోకమునకుఁ దెలివి లోఁపెంత కలదురా ||విశ్వ||

అనుభవజ్ఞులైన యాద్యులు యోచించి
చెప్పినట్ల పనులు చేయవలయు
ఎఱుకలేక నలువ ఏకు మేకొనురా ||విశ్వ||

చీడపువ్వు చెట్టుఁ జెడఁదినునేగాని
పుడిసెడైన నీరు పోయలేదు
దుష్టుఁ డొరులఁ జేరి దోహమే సేయురా ||విశ్వ||

ప్రక్కయింటివాఁడు బాగుపడుచునుండఁ
జూడలేనివాఁడు శుద్ధపశువు
పశువుకైన కొంత పరమార్థమున్నదే! ||విశ్వ||

శక్తివంతుడైన సమయము వివమింప
దగ్గియుంట విహితధర్మ మగును
మఱియీయాకుమీద కఱ్ఱివేల్పున్నట్లు ||విశ్వ||

ఎముకలేని చేయి అమృతమొలుకు వాయి
 గల మిసీపి కేమి గలుగదయ్య !
 అట్టు నిచ్చినమ్మ కట్టున్న రీయరా

॥విశ్వ॥

ఎగ్గుసిగ్గులేని హీనులతోఁ జెల్చి
 చేసెదేని కడకుఁ జేటుగల్గు
 కోఁతిమూఁక జేర కొంపలు జెడునయా

॥విశ్వ॥

చెవిటిపాడు పరులు చెవిటివారలు నాఁగ
 పెద్దగొంతుతోడఁ బిలిచి చెప్ప
 ఎట్టివారికి పరులట్టివారుగఁ దోఁచు

॥విశ్వ॥

పరులయాస్తి చూచి పరితపింపఁగ నేల
 తనకు లేదటంచు గొణఁగ నేల?
 తొత్తువోలెఁ జేసి దొరవలెఁ దినవలె

॥విశ్వ॥

మురుఁగునీరు నిల్వఁ బురుగులుపుట్టును
 గోరుపెఱుంగ మడ్డి జేరుచుండు
 కోపమడరెనేని పాపము మొలకెత్తు

॥విశ్వ॥

నీతులెన్నో చెప్పి చేతలు లేకున్న
 ఫలమొకింతయైనఁ గలుగఁ బోదు
 మందుపేరు సెప్ప మాయునా వ్యాధులు!

॥విశ్వ॥

పెద్దవారిలోన యొద్దిక చెడిపోవ
పిన్నల కది పుట్టి పెరుగు తెల్లు?
రాజగుణముఁ బట్టి రైతుగుణంబుండు ||విశ్వ||

పెద్దకొడుకు మీఁదఁ బోమ తండ్రికిమెండు
తల్లికుండు చిన్న తనయు మీఁద
మధ్యములను గండు? మధ్యస్థమగుదయ ||విశ్వ||

అత్తపోకుకంటె ఆడుబిడ్డల పోరు
ఎక్కువగును కొన్ని యిక్కలందు
అసలు మందుకంటె అనుపానమెక్కువ ||విశ్వ||

హానికరములైన యవసరముల యందు
బాటఁ దప్పెనేని భంగవడును
రేవువిడిచి దీగినఁ జాపు తిప్పలుగల్గు ||విశ్వ||

వేశ్యవిటుల కొఱకు వేషభాషలఁ బైకి
మెఱుపుఁజూపు మనసు మెఱుఁగుబాపు
కొప్పనిండ పూలు కొప్పవిప్పిన పేలు ||విశ్వ||

బిగువునేయఁ దీగఁ తెగిపోవు వీణకు
వదలుచేసేదేని పలుకఁబోదు
సరిగఁ గుదురకున్న సంసార మంతెరా ||విశ్వ||

తగినకృషి యొనర్చి ధనవంతుడగు నొండు
తండ్రివలనఁ గలుగు ధనమొకనికి
పెట్టు శాస్త్రీయొకఁడు పుట్టు శాస్త్రీయొకఁడు ||విశ్వ||

పదులసొమ్ము తినెడి పాపాత్ములకు స్థాయి
కలుగఁబోదు జయము నిలువఁబోదు
పరధనమ్ముకంటె గరళము మేలురా ||విశ్వ||

గంజినీశ్వరేని కఱవైన యవ్వడు
వట్టుబట్ట లేల కట్టవలయు
మింగమెతుకు లేదు మీసాల కత్తరా? ||విశ్వ||

బలము చాలనపుడు పొండవులుండిరి
పొసఁగ ఏకచక్ర పురమునందు
నలిగియున్న వేళ తొలఁగి యుండుటమేలు ||విశ్వ||

కండ కొవ్వుకలిగి కవియు దుర్మార్గుఁడు
సాధు రక్షణకెటు సాయపడును?
మేలుకొరి వృకము మేకను కాయునా? ||విశ్వ||

పద్మ రేఖలున్న పాదము కంటిదే
విన మంచి దశకు హానిలేదు
కాలుకుంటిదైన కడుపెట్లు కంటిది? ||విశ్వ||

సమునిమీఁద తనదు శౌర్యంబు చూపక
మ్రొక్కువాని నణఁగఁ దొక్కుటరయ
బడుగుపిచ్చుకవయి బ్రహ్మాస్త్ర మేయుట ||విశ్వ||

ఓనమాలుచదివి ఆనవాలును జూడు
గురుని మాటమీఁద గుఱిని నిలుపు
విన్న వానికంటె కన్న వాఁడె ఘనుఁడు ||విశ్వ||

తానె శకునిగూడి ధర్మజుతో జూద
మాడ కౌరవేశుఁ డరుగుటరయ
పిల్లఁజంకఁ బెట్టి పెండ్లికిఁ బోవుట ||విశ్వ||

ఇచ్చకంబులాడి యుచ్చులోఁ బడఁద్రోయ
నవ్వి దువ్వి ఖలుఁడు నటనసేయు
నోరు మాటలాడ నొసలు హేళనచేయు ||విశ్వ||

నేలమీఁద బడిన నిముసమ్ము మొదలుగా
ఉరక తరిగిపోవుచున్న ఆయు
వోటికుండలోని నీటి విధంబుగా ||విశ్వ||

శిక్ష కాజ్ఞనీయు దక్షత గలవాఁడు
చెప్పినట్ల చేయు చెనఁటిగూడ
చెప్పఁక్రింది తేలు చెప్పినట్లుండదా! ||విశ్వ||

నోరు మంచిపైన ఊరు మంచిడియగు
 తిండిపుష్టి యున్న కండపుష్టి
 ధర్మబలము గల్గి దైవబలముగల్గు ||విశ్వ||

చిన్నచిన్న దొంగులెన్నో కన్నడకుండు
 దాతకుండు గొప్ప దానమహిమ
 సూర్యుడున్న యపుడు చుక్కలు తోచునా? ||విశ్వ||

సద్గుణముల వృద్ధి చాలకాలము పట్టు
 చెడుగుణాల పెంపు శీఘ్రమ యగు
 ముండ్లచెట్టె పెరుగు పండ్లచెట్టునకంటె ||విశ్వ||

అధిపులొందుచుండు రథిక కష్టసుఖాలు
 ఎంతచెట్టు కుండు సంతగాలి
 అబ్బి కున్న పెద్ద అలలు కాల్యకులేవు ||విశ్వ||

చెప్పడగినమాట చెప్పడగనిమాట
 తెలిసి పరులతోడఁ దెలుప వలయు
 పెదవి దాటెనేని పెన్నయు దాటురా ||విశ్వ||

ఎండమావులందు నుండదు నీరమ్మ
 నేతిబీరలోన నేయి సున్న
 వేశ్యవలపునందు ప్రేమ శూన్యంబురా ||విశ్వ||

✓ ఎవరి తప్పు వార లెఱుంగంగఁ జాలరు
పరుల తప్పు పట్ట పదయచుందు
ఎవరి వీపు వారి కెట్టుల కన్నడు

||విశ్వ||

జోలిమాలిన పని జోక్యంబు కల్గించు
కొనుట, హానికరము మనుజులకును
మేకు పీకి కోతి మిత్తివాలెం బడె

||విశ్వ||

వర యోగమునకె వచ్చు తూనీగలు
తోడఁచు కీడుకొఱకె తోడఁచుక్క-
చెడెడు కాలమునకె చెడ్డ బుద్ధులు పుట్టు

||విశ్వ||

పెద్దవారితోడ నొద్దిక విడనాడి
మాటలాడెదేని చేటుగలుగు
కన్న బోవునంత కాటుక యేలరా

||విశ్వ||

ప్రాణవాయువున్న ప్రజ్వలించును దివ్వె
స్పర్థయున్న విద్య సరిగఁ బెఱుగు
వాన కురియుచున్న వరదలు వచ్చురా

||విశ్వ||

ఇంట పెద్దవాఁడు తుంటరి యైనచో
చెనఁటు లగుట కేమి ! చిన్న వారు
'కోడలు నలుపైన కులమెల్ల నలుపురా

||విశ్వ||

ఉన్నవారిచెంత నొద్దికతోఁ జేరి
మాటనేర్పుచేత మనడివాఁడు
గాదికింద నున్న గరిమిడికొక్కరా ||విశ్వ||

ఊరకున్నవాని కూరెల్ల నోపదు
భూషణంబు సత్యభాషణంబు
కట్టులేని నోరు గట్టు తెగిన యేరు ||విశ్వ||

నీతిమార్గమందు నీవు చరించుచు
ఒరుల కది వచింప ఉచితమగుచు
మొదట నిల్లు గెలిచి పిదప రచ్చం గెల్లు ||విశ్వ||

కలిమి లేని వేళ కానుచేయని వాఁడు
కలిమి గలుగ రాజఘనతఁ గాంచు
ధనము మహిమగాని తనమహిమా యది ? ||విశ్వ||

పెంకెవాని మనసు బింకంబు తెలియక
హితము చెప్పేదేని యెగిరి పడును
ముద్దుగొన్న కుక్క మూతి కఱచినట్లు ||విశ్వ||

ఆత్మలేనివాని కాచారములు మెండు
అల్పమతికి సంశయములు పెక్కు
వట్టి గొడ్డు కఱపు “లాటై” పుట్టుచునుండు ||విశ్వ||

వృద్ధుఁడయ్య ఘోరయుద్ధాన భీష్ముఁడు
లాంగలేదు వైరిలోకమునకు
బ్రహ్మచర్యదీక్ష బహుశక్తి నిచ్చురా |విశ్వ|

ఏరికైన దేహమారోగ్య మొందక
బుద్ధి వికసనంబు పొందలేదు
చమురులేని దివ్య చక్కఁగా వెలుఁగునా ? |విశ్వ|

శ్రద్ధయుండెనేని సాధనముండును
సాధనమునఁ బనులు చక్కఁబడును
చక్కఁబడిన పిదప సౌఖ్యంబు గలుగురా |విశ్వ|

దున్న యీనెనన్న దూడఁ దెచ్చున్నట్లు
మాటలాడునట్టి మనుజులున్న
నిజమెఱుంగ కొంత నిలుకడ వలయురా |విశ్వ|

రాజమార్గమందు రక్షణముండును
అడ్డదారి ప్రాణ గొడ్డ మగును
సత్యపథమునందు సౌఖ్యంబు పొసగురా |విశ్వ|

అప్పుచేసియైన పప్పుకూడు తినుట
ముప్పు గూర్చుగాని ముదమొదవదు
ఆయమెఱిగి నరుఁడు వ్యయము సేయుట లెస్స |విశ్వ|

కష్టపడి ఫలమ్ము గడియించుకొను వాడు
పవలు లేయి యనక పాటుపడును
ఈతకాని కెంత లోతైన లెక్కయా? ||విశ్వ||

పతికి ముదముకూర్చు భార్య గతింపగా
కష్టపెట్టు కలికి గలిగె నేని
తలుపు పోయి కడకు తడికె చేకుటినట్లు ||విశ్వ||

రౌద్రరసము చూపు తుద్రు సేవించుచు
ఎంతదనుక సేద యెటు వసించు
ఏటియొడ్డు గుడిసె ఎన్నాళ్ళు నిలుచురా ||విశ్వ||

వయసునందు చిన్న వాడయ్యు సుజ్ఞాని
పరుల కుపకరించు బలు విధముల
చిన్న దివ్వచేత ఎన్నో దివ్వెలు వెల్లు ||విశ్వ||

బాటసారి యెంత బ్రతిమాలి యడిగిన
బండి వచ్చు తఱినె తిండిపెట్టు
పూటకూళ్ళ తల్లి పుణ్య మెఱుంగునా? ||విశ్వ||

ఒక్క తెక్కపాటు పెక్కురు తినునింట
కఱవుగాక యెట్లు కొఱత లేటు
చిన్న నూలు నూలు చేదలఁ దన్నునా ? ||విశ్వ||

కాయజాతి తిన్నగా క్షీణిత వచ్చు
నోరుజాతి వీయ దాని లేదు
చేయిజాతి కుండ చెక్కలైన తెలుగు

||విశ్వ||

వేశ్య యింటిలోన వేదాంత గోష్ఠిని
సలువఁ దలఁచుతుంత తెలివి లోటు
రొట్టె బేర మేల! బట్టల కొట్టులో

||విశ్వ||

అతఁడేమిచేసె నీతఁడేమి యొనర్చు
అనుట యేకై న అతి సులభము
ఏమి చేసితినిని ఎంచుకొంటుయె గొప్ప

||విశ్వ||

మంచి వారలఁగి మఱఁగి వర్తించిన
చెడ్డవాఁడు కీడు చేయుచుండు
చిమట పెట్టెలోని చీరల చింపదా!

||విశ్వ||

సారసీన మైన సదసారమునఁ బడి
మాయ దాటలేని మా నవ్రండు
జగురుకంటె తగిలి చింతిలు పులుగురా

||విశ్వ||

బ్రహ్మజూడ విద్యపై భ్రాంతి వొడమును
హరిని గాంచ భోగ మందఁ గోరు
శివుని గన్న మోక్ష జిహ్వా గల్గురా

||విశ్వ||

గణిత శాస్త్రభావ గరిమ విమర్శింప
వస్తు తత్వశాస్త్రవాద మరయఁ
దత్వశాస్త్రమునకె తలయొగ్గు చున్నవి ||విశ్వ||

గీ॥ మానవుండలు పుట్టిన మాతృముననె
మానవత్వము గల్గునక మాటకల్ల
మానవత్వము గలయట్టి మానవుండె
దైవతత్వము సాధింపఁ దగును సుమ్ము.

కూరజంతు వొంటి గుహలఁ జరించును
సాధుజంతు లుండు సంఘములుగ
సజ్జనుండు సతము సంధిని గోరురా ||విశ్వ||

ఇహ సుఖంబుఁ గోరి యే యెండకా గొడ్డు
పట్టునతఁడె సరగ బాగువడును
నిక్క-గల్గ సుఖము దక్కుట యరుదురా ||విశ్వ||

— అప్పులేనివాఁడె అధిక సంపన్నుండు
సత్య మాడువాఁడె సజ్జనుండు
మేలు గూర్చువాఁడె మిత్రాధీకుండురా ||విశ్వ||

జూదమాడి నలుండు ఖేదమ్ము పొందెను
జూదమాడి ధర్మజుండు చెడెను
వారికంటె బరుండు పరికింప మొనగాఁడె ||విశ్వ||

కనదుకొనెడు వాని కంటఁ గన్పడకుండ
నాత్మనీర్వ్యఁ గలఁడె హానిసేయు
నెండకన్న మూఁగయెండ తీవము మెండు ||విశ్వ||

ఎవనియిల్లు వాఁడె శవరించు కొనినచో
దేశమెల్ల సరిగఁ దేజరిలదె!
చెప్పి యెంతవఱకుఁ జేయింపఁ గలవురా? ||విశ్వ||

నమ్మి యిచ్చినట్టి సొమ్మెగ వేసెడి
పాపి మోము గనుట పాతకంబు
ధనము పోయినంతఁ దనువెల్ల నొప్పిరా ||విశ్వ||

ప్రహరవాయు వెపుడు భ్రమియించుటం జేసి
మండలములు తిరుగుచుండు సతము
అదియ నిలిచె నేని యన్నియు నిలుచురా ||విశ్వ||

వాన కురియువేళ వలిగాలి వీచును
ఎండవేళ గాలి మండు చుండు
సాహచర్య మెంత సలుపురా గాలిని ||విశ్వ||

ఐక్యమున కొకింత హాని గల్గించెడి
జాతి భేద మ్మాటై నడలకున్న
సంఘసేవ సేయ సాధ్యంబు కాదురా ||విశ్వ||

గాలికంటె రవము కడువేగముగఁ బోవు
దానికన్న కాంతి త్వరగఁ జనును
మనము వేగ మింత యని చెప్పగా రాదు ||విశ్వ||

కడవ కడవ పూజ గావించు వారికి
బుద్ధి నిలుకడెట్లు పొదలునయ్యో
వీచుగాలి కెప్పుడు తోచునా యొకతావి? ||విశ్వ||

గీ॥ మామ యొకరింటి యల్లుడక మాట మఱచి
అత్త యొకరింటి కోడలే యని తలఁవక
చిన్నవారికి నీతులు చెప్పుచుండు
సాపటక వెండుకలు తెల్లఁ బడినయంత.

గీ॥ పూలు రువ్వినవానిపై తాలు రువ్వ
కలుష చిత్తుల కిది మంచి కాలమయ్య
చెంపఁ గొట్టిన మఱియొక చెంప నిచ్చు
సాధువుల కిప్పు నిల్వఁగ స్థలము లేదు.

గీ॥ పిన్న చేపల మింగును బెద్ద చేప
పిన్నవారల హింసించు బెద్దవాడు
దీనిలోఁ గల మర్మంబు దేవుఁ డెఱుఁగు
బలము గలవారలకే నిల్వ స్థలము గలదు.

గీ॥ ముల్లుతోఁ దీయవలయును ముల్లునెపుడు
ముల్లెతోఁ బొందవలయును ముల్లెనరయ
వజ్రమును గోయవలయును వజ్రముననె
తెలివి చేతన తెలివిని దెలియవలయు.

కం॥ ఏ విధము చేతనైనను

జీవికి జీవనము గలుగఁ జేసెడి పురుషుం
డే వసుధ పుణ్య పురుషుం
డావుల మరలించువాఁడె యర్జునుఁడు కవి !

వట్టెడోరెమేరు పెట్టనందునఁ గుక్క
దొంగతనము సేయఁ దొంగిచూచు
మనుజుకంటె నద్ది మఱవదు మేల్సేయ ||విశ్వ||

పుష్పవంతుల ద్యుతి పొల్చు సహస్రార
కమల జనితమైన జ్ఞాన దృశి
ఫాలనేత్ర మనుచుఁ బలికిరి పెద్దలు ||విశ్వ||

కక్కు వచ్చుచున్నఁ గళ్యాణ మొదలిన
నాఁగఁ బోవవెవ్వఁ డడ్డమైన
మనుజుఁ డెంత వాని మహిమాతిశయ మెంత? ||విశ్వ||

పిన్న వయసునందె పెనిమిటిని గఱపు
చేసికొనిన వనిత జీవితంబు
తల్లివేరు దెబ్బ తగిలిన వల్లిరా ||విశ్వ||

గీ॥ పేదవారికిఁ బట్టెడు పెట్ట నేడ్చు
పాచిపీనుఁగు వేళ్ళకుఁ దోచిపెట్టు
దానమొక్కింత సేయఁగ దద్దరిల్లు
దండుగెంతైనఁ బెట్టు నీ ధర్మమేమొ !

ఆడనేర్చువారిఁ బాడనేర్చినవారి
నొప్పలరసి కైత సెప్పవారి
నాదరించు వార లరుదైరి యాంధ్రిని

॥విశ్వ॥

జలము కంటె మిగుల సొంద్రితగల వస్తు
వద్ది మునుఁగుచుండు నప్పవందుఁ
దేలికయ్యేనేని తేలురా నీటిపై

॥విశ్వ॥

గీ॥ గ్రుడ్డి గవ్వయుఁ జేయని మడ్డినరుఁడు
దొడ్డవాడగుఁ జేతిలోఁ దుడ్డు గలుగ
ధర్మదీక్షకుఁ బ్రాణమ్ము ధారవోయు
పేదవానిని గుర్తింపలేదు జగము.

నరునకున్న యట్టి నాలుగు దశలలో
జవ్వనము వసంత సమయ సమము
దాని వృధయొనర్చి ధన్యుఁడు కాలేఁడు

॥విశ్వ॥

సంపెగ మధువాన పట్టదమేగదు
కొలిమి తిత్తి కొఱకు కుక్క చనదు
ఆసలేని దెసకు నరుగునా దయ్యము!

॥విశ్వ॥

గుణ విహీనులైన కొడుకులు జనియింపఁ
జేటు గలుగు, చెట్టుచెడెడు కొఱకె
కుక్క-మూతి పిందె లొక్కొటఁ గల్గును ||విశ్వ||

సిద్ధ పురుషుడైన సిద్ధార్థ వ్యర్థుఁగా
నాడిపోసి విష్ణువనిరి తుదకు
సరములేని నాల్గు తిరుగదా యెట్లులైన ||విశ్వ||

భార్య కర్మవశత భర్త దుష్టుడైన
సతనితోడి కష్ట మాలికబ్బు
ఇనుముఁగూడ నగ్గికిని దెబ్బ లబ్బువా? ||విశ్వ||

ఇడుమలనెడి వార్ధిఁ బడి చింతపడు వాని
కీడు పెంపుసేయఁ గృషి సలుపుట
బావిఁ బడినవానిపై బండ వేయుట ||విశ్వ||

కర్తకంటఁ గార్యకర్తల రోదహెచ్చు
మూల విగ్రహంబు మూలనుండ
నుత్స విగ్రహాలె యూరేగు చుండును ||విశ్వ||

వండుమన్న యమ్మ వాపిరి గొట్టుది
తినుమటన్న యమ్మ తిండిపోతు
ఏదిలేని యమ్మ కేమాట లేదురా ||విశ్వ||

తాజు మంచిదశను రాజ్యమొకటి గల్వ
 “కూలివాని” కొండు కూలి దొంగ
 గజము కరముఁ బీల్వ గలుకుటే కుక్కకు ||విశ్వ||

శిల్పి చేతఁబడిన శిల బేవుఁడై వెల్లు
 కొండనున్న జాయి కుధర శిలయె
 మనుజు మహిమ హెచ్చు మాని శిక్షణకల్పి ||విశ్వ||

మొదటిరోజు చాల ముద్దుగా నుండును
 మరుదినంబు కొంత మార్పు గలుగు
 మూడు దినములున్న ముఱికి చుట్టంబగు ||విశ్వ||

నందిఁ బందిఁ జేయఁ బంది నందిని జేయ
 బోకరించి యొకఁడు పొడిచి గెలుచు
 నోరులేనివాని కూరెక్క డున్నది ||విశ్వ||

రాజకీయమందు మోజు హెచ్చిన వాఁడు
 కళల మీఁద దృష్టి నిలుప లేఁడు
 నిలిపేనేని యతఁడు నిస్తుల కీర్తియా ||విశ్వ||

దప్పునున్న కఠిను దత్తంబు తెలియమి
 సరళ హృదయుఁ డనుచు జాటఁ గలవు
 తోచు నునుపుగానె దూరపుఁ గొండలు ||విశ్వ||

భాగ్యమెల్లఁ దొలంగఁ జారుషవలయును
హీనరూపు నట్ల కానఁ బడును
అగ్ని యారిపోవ బొగ్గు నల్పొగదా

॥విశ్వ॥

ఎంత సున్నితముగ నెద మాటిపోవునో
అంత దివ్యగుణము అబ్బినట్లు
వసుధ బొగ్గె మాటి వజ్రమై వెల్లదా ?

॥విశ్వ॥

కష్ట సుఖము లన్ని కడచిన పిమ్మట
ఆత్మబోధ వలయు ననుట జలధి
అలలు నిలువ స్నాన మాడెద ననుకొంట

॥విశ్వ॥

కం॥ ఇల్లాలు రాణి యైనను

వల్లభుపై భక్తిఁ జూపవలయును సుమ్మా
ధిల్లీకిఁ బ్రభుండైనను
తల్లికి మొక్కికొంగ వలయుఁ దధ్యము వేమా !

చిన్నతనమునందుఁ జేసిన చేష్టలు

పెద్దయైన పిదప వింతలగును

తెలివి చిత్రముగును గలంగను దృశ్యముల్

॥విశ్వ॥

అర్థశూన్యమైన యలజడుల్ గలచోట్ల

నున్నతంపు టూహ లుప్పటిలపు

ఒక్క పక్షి తిరుగ దుఱుముల మెఱుముల

॥విశ్వ॥

కలి యుగాంత మెపుడో తెలుపుము గుర్తన్న
నెన్నో యున్నవైన నెఱుంగు మొకటి
పాపులెల్ల నాల్గు పాదాల నడచుట "విశ్వ"

రాగమహిమ చేత ద్యాగమహిమ గల్గె
త్యాగమహిమఁ గల్గె రాగమహిమ
త్యాగ రాగమహిమఁ ద్యాగరాజై వెల్గె "విశ్వ"

శ్రీలు నింటిపేరు కస్తూరి వారని
కొంప గబ్బిలాల కంపు గొట్టు
మాటపెచ్చగాని 'మానిక పిచ్చరా' "విశ్వ"

బిచ్చమిడిన యమ్మ బిడ్డల గన్నమ్మ
వృధగఁ బోవరెట్టి వేళలందు
పృథ్వి ధర్మమునకుఁ బ్రతిబింబమే గదా "విశ్వ"

తనదు కాళ్ళమీఁదఁ దానిల్వఁ జాలని
బడుగుమోయఁ గలఁడె వరుల బరువు
లేవలేని యెద్దులేవి బండ్నిలాగు "విశ్వ"

స్రష్ట సృష్టియందు శిష్టులు దుష్టులు
జననమొందు చుంట సహజమరయ
జాలరి వలపన్న మీలె పడఁగలవ ! "విశ్వ"

హారమందు నిముడు దారము రీతిగా
భర్త మనసులోన భార్యమనసు
కలసి పోయేనేని కలతలు గలుగవు |విశ్వ|

ఊపిరుండఁగానె యోపిన మట్టుకు
దానముల నొనర్పఁ దగును*నరుఁడు
పోవునపుడు రాదు పుచ్చిన వక్త్ర- |విశ్వ|

సంతుఁగొఱకు మిగుల చింతించు వారికి
సంతు నొనఁగు తరుదు సంతసింప
చాలునన్న యింట సంతాన మధికము |విశ్వ|

పంచ భూతములకు మించిన పెనుభూత
మొందు గలదు తెలిసి చెండవలయు
అది దురాశయనుచు నాడిరి పెద్దలు |విశ్వ|

చింతలెల్ల మాని యంతర్ముఖుండయి
బ్రహ్మ పథమునందుఁ బరగు యోగి
యిహ పరంబులందు బహుస్సఖంబునుబొందు |విశ్వ|

పనులు చెరచునట్టి పండు తెచ్చటనున్న
మాఱఁబోదు బుద్ధి తీరఁబోదు
కోతు తెచ్చటనున్న మూతు లొక్కటెగదా! |విశ్వ|

సత్యమెఱుంగఁ జేయు నజ్ఞును డున్నచోఁ
జక్కఁబడును పెక్కు సంశయములు
అద్దమున్న బొట్టు దిద్దుకో ననువగు

॥విశ్వ॥

తగిన యెరువు పెట్టి తగిన కాలువ త్రవ్వి
తగిన విత్తనములు ధరణిఁ జల్ల
బీడునేలలైనఁ గూడుగుడ్డ లొసంగు

॥విశ్వ॥

గొప్పవాని వ్యాధి గోరెడైనను, బెద్ద
ముప్ప వచ్చినట్లు మునురుకొండు
బక్కవాని చావు లెక్కలోనికె రాదు

॥విశ్వ॥

దమననీతిఁ జూపఁదగు వారిపై దయఁ
జూపెదేని పనుల సొగసు చెడును
పైత్యరోగి నోటఁ బంచదారయుఁ జేదె

॥విశ్వ॥

కొట్టమందుఁ బోట్లగొడ్డుఁ గట్టుటకంటె
ఉత్తదిగనె కోవ్థముంట మేలు
కల్లమాటకంటె ఘనమకానమే మేలు

॥విశ్వ॥

కానికాలమందు గడు జాగరూకత

మెలఁగుచున్న చెట్ట మొలకలెత్తి

కడగఁ బోవు నదియుఁ గాళ్ళమీఁదికె వచ్చు

॥విశ్వ॥

బాలుఁడైన గొప్ప పాపాత్ముఁడైనచో
కఠిన శిక్ష నంతు కనుఁగొనఁదగు
కొద్దిపామునైనఁ బెద్దకఱ్ఱన కొట్టు ||విశ్వ||

వీను లుద్యవించ విప్లవమ్ము జనించు
వార్ధిమోత హెచ్చ వర్షము పడు
తీతు పఱచి యూరఁదీయును బ్రాణము ||విశ్వ||

✓ చదువుకొన్న తల్లి సంసారమును దన
తెలివితేతఁ జక్క దిద్దుకొనును
కాన విద్య స్త్రీకి గఱపుటయే లెస్స ||విశ్వ||

పూర్వజన్మమందుఁ బొసఁగిన గుణములు
అంతరాత్మఁ గొంత యంటియుండు
నూనె కొలిచినట్టి మానిక రీతిగా ||విశ్వ||

వినయ గుణము వలన విజయంబు జేకూరు
మత్సరంబు నరుల మచ్చమాపు
కలుపుగోలుతనము కళ్యాణ నిలయము ||విశ్వ||

సంఘసేవ కొఱకు సంస్థల నెలకొల్పు
నూఱు మాటలైన నుడువ వచ్చుఁ
'గాణి' యీయుమన్నఁ గష్టమే గలుగును ||విశ్వ||

ఎవరి తిండి వారి కేళ్ళానని చేసిచేసి

సృష్టికర్త నదుల సృష్టిచేయు

శిశువు పుట్ట పాలు చేపవా తల్లికి

||విశ్వ||

✓ విద్య యున్నచోట విత్తంబు శూన్యంబు

విత్త మున్నచోట విద్య సున్న

రెండు లేనిచోట తిండికే తిప్పలు

||విశ్వ||

పుట్టుగుడ్డి లోకమెట్టిదో యెఱుంగడు

వండుఁ డెఱుంగఁ డితి సౌఖ్యములను

ఆత్మతత్వమహిమ నజ్ఞాని తెలియఁడు

||విశ్వ||

“స్త్రీల కేల విద్య బాలురకే గాని”

యనెడి మాట లోకమరసి కాదు

ఆలు మగనికెన్న నర్థాంగియాఁ గదా!

||విశ్వ||

పనులు చేతచునట్టి ఘనుఁడున్న మున్ముందు

చక్క-మొక్కి పనికి సాఁగి పొమ్ము

ముందె విఘ్నపతికి మొక్కి-మె పూజలో

||విశ్వ||

పూలమాలఁ దాఁకి కాలసర్పంబని

గుడ్డివాడు పొందు దొడ్ల భయము

దయ్యమనిన యట్లు తననీడఁ దాఁ జూచి

||విశ్వ||

జానవాధముండు దయలేని మనుజుండు
విద్య లేనివాఁడు వింత పశువు
నీతి లేనివాఁడు కోతికంటెను బీడు

॥విశ్వ॥

పాదరసము క్రిందఁ బడినఁ జేఁ జిక్కదు
మనసు కట్టుదెంప మరలదు వెన
పోయేనేని సరిగఁ బొందరు తేజము

॥విశ్వ॥

ఇరుగు పొరుగు వారి సిరిజూచి యేడ్వకు
నీకు భాగ్యమున్న నిక్కఁ బోకు
కష్టసుఖము లొక్క కావడి కుండిలు

॥విశ్వ॥

మోసగాని చెలిమి మోసగాఁ డొనరింపఁ
బలుకు లెన్నియైన ఫలము సున్న
తాలుగింజ చవిటి నేల నాటినయట్లు

॥విశ్వ॥

ఒకని లొంగడిసి యొకఁడు పైకెక్కుట
కుద్యమించు చుండు రుద్వి జనులు
మట్టి తాటి మొదటి మట్టఁ బుట్టిన యట్లు

॥విశ్వ॥

వదులు సుతరమను వడ్రంగి కెప్పుడు
చీలఁడిసి పగఱ నేలు టనువు
శివునిగొల్వ ముక్తి చేరుట సులభము

॥విశ్వ॥

పనిని జేయలేని పందయింటికి దొంగ
సాధు హింసకుండు సభకు దొంగ
సతము బడికిదొంగ చదువని బాలుడు ||విశ్వ||

తపసి దివ్యశక్తి దాగియుండును ఆత్మ
వలసి నవుడుకాని తెలియఁ బడదు
నివురు గప్పియున్న నిష్పచందము గదా ||విశ్వ||

అనెడివేళ నాలుగన్నను సమయాన
కోడలనెడి కరుణ కొంత యుండు
నుత్తముండ కంటె సత్తముండే మేలు ||విశ్వ||

వనములందుఁ గష్టపడుచున్న ద్రౌపదిఁ
బట్టి సైంధవుండు పాటు పడుట
ఉరియు పుండులోన నుప్పు కూరినయట్లు ||విశ్వ||

పరమ సాధ్వియైన పాంచాలి కొఱకేగి
చిక్కెఁ బాండవులకు సింధురాజు
మేయఁ బోయినంత మెడ తగుల్కొని నట్లు ||విశ్వ||

అనుభవించు నేర్పు తనకు లేనప్పుడు
భాగ్య మెంతయున్న ఫలము నున్న
కోతిచేతిలోని కొబ్బరి బాండ్లమే ||విశ్వ||

కన్నవారి కీపు కడుపార బెట్టవేళ
నీకుఁ బెట్టరయ్య నీ కొడుకులు
తాతనాటి బొచ్చె తరతరాలకు నుండు ||విశ్వ||

అవని జాత సీత యైశ్వర్యసముపేత
నిష్కళంక చరిత నింద పడుట
మడుగుఁ జీరయందు మసి చాకినట్టులు ||విశ్వ||

దుష్టబుద్ధి శకుని దుర్యోధనుని నైపు
జూదమాడి గెల్వ మోదమేమి !
చిలుక కుప్పు గలిపి ఫలమొసంగిన రీతి ||విశ్వ||

నిఖిల జీవి వితతి సుఖ దుఃఖములయందు
సమము; క్రియందు సమముగాదు
సింహమునకు గామ సింహము దీటాన ! ||విశ్వ||

ఆవులావు లెంతో చేవఁ దారసిలంగ
నడుమ లేఁగ కాళ్ళు నలగినట్లు
నృపులు నృపులు పోర నీల్లును నులిసేన ||విశ్వ||

తనువునందు బలము తగ్గిపోవక ముందె
భావి సౌఖ్యమునకుఁ బాటుపడుము
దీపముండఁ గానె దెవులాడు కొనవలె ||విశ్వ||

వ్రజల మేలు కొఱకు పనిసేయు పీఠుడు
 ఇంటఁ గూరు చుంట కిష్టపడఁడు
 పోరుసేయు వ్రంజ పొదుగునా గుడ్లను ||విశ్వ||

వేయిమంది నైన వేష మాకర్నించు
 వేసమందుఁ గూడ మోసఁచుండు
 కల్మషమును దాచు కాషాయ వస్త్రముల్ ||విశ్వ||

వచ్చిగడ్డిఁ జూచి వశువు సంశోషించు
 మోహనాంగిని గని మురియు విటుడు
 అజని వెల్లుఁ గాంచి యలరును వేదాంతి ||విశ్వ||

ఎన్ని లక్షలున్న నేకుల బుట్టకే
 ఎటువు కేగవలయు నెప్పుడైన
 లోటులేనివారు లోకంబులో లేరు ||విశ్వ||

నీ గుణాల ముందు నిర్మలముగఁ జేసి
 చక్కదిద్దు మింటి జనుల గుణము
 మొదట యిల్లు గెలిచి పిదప రచ్చను గెల్పు ||విశ్వ||

తనువు పోవు వఱకుఁ తగిన యాహారంబు
 నెట్లు కోరుకొనునో యట్లే విద్య
 వాంఛనీయమాట వయసుతోఁ బనియేమి? ||విశ్వ||

మూరజిత్తునందు మహిమ యేమున్నది
ఘనులు సొగడుటెల్ల కల్లయనుట
జలజహితునిలోన వెలుగు లేదన్నట్లు ||విశ్వ||

ఇహము పరము గోరి యీశ్వరారాధన
సలుపువాడు మంచి సౌఖ్యమందు
భక్తిపథము పాపముక్తిపథమురా ||విశ్వ||

ఒక్క చెవిని వినుచు నొక చెవి విడిచెడి
నీచుఁ డెన్ని విన్నఁ నివ్వలంబె
ఎంతవాన కురియ నింకదా యిసుకపై ||విశ్వ||

పేదవారిఁ గొట్టి పెద్దవారికిఁ బెట్టి
గొప్పతనము తనకుఁ గూర్చుకొనుట
కాకిమూకఁ గొట్టి గ్రద్దల కిడుటరా ||విశ్వ||

బలమునందు నేర్గు పరుగెత్త గుఱ్ఱము
ఉన్న కొన్నివనుల నుష్టమెత్తగు
సాయపడదె యొంటె సహరాయదారిలో ||విశ్వ||

గృహిణి పెత్తనంబు గృహమునందుండును
బయటి పెత్తనంబు భర్తకుండు
రెండు సరిగనున్న నిండిన యిల్లగు ||విశ్వ||

సూర్యకాంతి యుండి చూడ నేత్రములుండ
అడుగుదీసి యడుగు నిడును గాన
దైవశక్తి వలయు దనశక్తికిం దోడు

||విశ్వ||

చెప్పఁదగిన మాట చెప్పఁగూడని మాట
అరసి పరులఁ గూర్చి యాడఁ దగును
పెదవి దాటెనేని పెన్నయు దాటురా

||విశ్వ||

కప్పలఱచెనేవి కడవలు నిండును
ఎత్తుగాలి తిరుగ నేరు పొంగు
చూలు గలిగెనేని తేలు చావు నిజంబు

||విశ్వ||

సర్వ కార్యములను సాధింప నృపునకు
నొక్క మంచి మంత్రి యుండఁడేని
కొండయంత కరికి తొండము లేనట్లు

||విశ్వ||

దుష్ట మానవునకు దూరముగా నుండు
సఖుడ వగుట మేలు సజ్జనునకు
మతముకంటె మనుజు మనసె ప్రధానంబు

||విశ్వ||

నింద నేసియైన నిద్రాణమైయున్న
జాతి మేలుకొలువఁ జాలెదీవు
బుద్ధి నెప్పువాఁడు గద్దించి పలుకురా

మంచివారల స్థితి మరణకాలమునందుఁ
జూడుమనుచుఁ బెద్ద లాడినారు
పండు పుచ్చకుండ పడుట మంచిది గదా ||విశ్వ||

పాడిపంటలందు పల్లెటూళ్ళే గొప్ప
పట్టణములు గొప్ప పై మెఱుంగుల
ఆత్మదర్శనమున కడవులే గొప్పరా ||విశ్వ||

ఆశలన్ని విడిచి ఆత్మను బరికించి
మహిని విడుచువాఁడు మరల రాఁడు
సెనగవప్పు మెక్కి చే గడిగిన రీతి ||విశ్వ||

చమురు వత్తి కలియ సరిగ వెల్లును దివ్వె
వేఱుపడిన రెండు వెలుంగకుండు
సరస మెఱుంగకున్న సతిపతు లంతెరా ||విశ్వ||

వేరు ప్రాచుకొలది వృక్షంబు పెరుగును
విద్య పెరుగుకొలది వినయ మబ్బు
కలిమి హెచ్చేనేని కనులు నెత్తికి వచ్చు ||విశ్వ||

ధర్మమ నెడిపేరధర్మమునకుఁ బెట్టి
యెదురు లేనివఱకు నేల గలరు
దశ తొలంగ నెవఁడొ తలకిందు సేయురా ||విశ్వ||

నీరు దొఱకునైపు వేరు పాఱుచునుండు
వెలుగునైపె మొక్క తల తిరుగును
చాత నరసి జనులు దరి జేరుచుందురు ||విశ్వ||

మనము విడుచు గాలి మహి వృక్షములు పీల్చి
తగిన ప్రాణవాయువుగ నొనర్చి
యిచ్చుచుండు మనకు నీశ్వరు కృపచేత ||విశ్వ||

గొల్ల యిండ్లనుండు గొట్టెల గోత్రాల
వరుస చెప్ప గొల్లవాని కెఱుక
పరమ శివుని లీల భక్తుని కెఱుకరా ||విశ్వ||

తెలిసి కలియరాదు కలిసి తెలియరాదు
తెలిసి కలిసిన విడఁ దీయరాదు
అంత్యనిష్ఠురంబు నరయఁగ మేల్గదా ||విశ్వ||

అత్తపత్తియాకు హస్తంబు డాసిన
మగని రాకఁ గన్న ముగుడవోలె
ముడుచుకొనును ఎవని ముదల నొడలఁదాల్చి ||విశ్వ||

ఉండియుండి తొండ యూసరవెల్లియా
చేసిచేసి తపము సిద్ధుఁడగును
పండిపండి పెద్దపాము గామానారా ||విశ్వ||

కాలుచున్నకొలది కట్ట వేడెక్కును
చదువుచున్నకొలది సారమొలుకు
పొందుచున్నకొలది భోగకామము హెచ్చు ||విశ్వ||

ఎవ్వఁడేని కొత్తదేదైన మొదలిడ
వంకపెట్టుచుందు వచ్చి చూచి
విషయమొంద వారె వేనోళ్ళ నుతియింతు ||విశ్వ||

ఊర తేరతిండి ఒగి మఠమ్ములఁ బండి
బ్రతుకువాఁడు పనికి వంచఁ తొడలు
బడుగుటింటికంటె గుడి సుఖముగ నుండు ||విశ్వ||

మనసు మదము మచ్చమాపిన సుజ్ఞాని
కోప మంతలోన రూపుమాయు
గడ్డినిప్పు తెంతకాలము నిల్చురా ||విశ్వ||

నూలుగుడ్డ నెవఁడు నూతేండ్లు కట్టఁడు
పండుటాకు రాలకుండ దెవుడు
పుట్టువున్నయవుడు గిట్టుట యుండురా ||విశ్వ||

బ్రహ్మశిరము గొట్టి పరమేశుఁడైనను
పునుక బిచ్చమెత్తుకొనఁగ వలసె
గోవ మెవరికైన బాపకారణమగు ||విశ్వ||

ఒత్తుచుందు) జనులు మెప్పుడునినె
అమిత కఠినుజ్జోలి కంత బోరు
రవికి జందుకంటె గ్రహణాలు తక్కువ ||విశ్వ||

ఎఱుకలేమి తనువె యే నని తలఁచుచు
మరణ భయము వలన మది కలఁగుట
తాడుజూచి నల్లతాచనుకొంటరా ||విశ్వ||

పరులు కుంచ నరుడు పౌరుషమున్నచో
లేవవచ్చు మించి పోవవచ్చు
ఎంత విసరికొట్ట అంత లేవదె బంతి ||విశ్వ||

పాదు నీళ్ళుపోయ ఫలములు నీ కిచ్చు
కొడుకుఁ జెంచ నిన్నుఁ గొడుకు పెంచు
పిలిచి చక్కఁగానె పిలిపించుకొనుమురా ||విశ్వ||

సాత్త్వికమున సరిగ నమకూడి నట్టుల
రాజసమునఁ గలిసి రావు పనులు
వేడిగాలి తగుల వాడిపోవు ముఖాలు ||విశ్వ||

పైకిఁ గానఁబడక లోకమాడఁగఁ జేయ
మేనులందు మెఱయు పాణశక్తి
రాగి తీఁగలోన రాజుల్లు విద్యుత్తు ||విశ్వ||

బంతికూటి కొఱకు పరుగిడు ముండుగా
వెట్టిమూట కొఱకు వెనుక నుండు
మనుచు పెద్ద లనిరి అది నీ సుఖమునకే ||విశ్వ||

వానకాలమందు పలయు కూరలు వేటు
ఎండకాలమందు తిండి వేటు
అట్లు కానియెడల నారోగ్యమే మాటు ||విశ్వ||

ఇంటనున్న నల్పు రేక మనస్సుతో
వరల గృహము గుట్టు బైటబడదు
గోచరింపఁ గలదె గుప్పెట వస్తువు ||విశ్వ||

లోకమెల్లఁ దానె లోఁ గొనవలెనన్న
ఆశతో మెలంగు నట్టివాఁడె
తన్నుఁ గొడుకు మించఁ దండి) కోరుచునుండు ||విశ్వ||

కం॥ పరులను బాధల పెట్టక
పరులను దనవలెనె చూచువాఁడె సుమతియో
పరహితమె తనకు హితమగు
పరమత సహనంబు ధర్మపథమగు వేమా

కం॥ మగవాని చేలి బిడ్డలు
మగువ కరంబున్న ధనము మనఁజాలకయో
జగమున స్త్రీల సుఖంబులు
పొగనీడలవోలె క్షణిక భోగములు కపి !

హరుఁడుమేన నిల్పె హరి వక్షమున నుంచె
 బ్రహ్మ వాక్కునందె వరగఁ జేసె
 ఆలిమిఁద ప్రిమ అందఱ కుండురా ||విశ్వ||

గీ॥ కుజనుఁడు కుతర్కమును జేయు, సుజనుఁడెపుడు
 సౌమనస్యముతో సత్యసార మెఱుఁగు
 బంధరము పూవుఁడేనెకుఁ బరుగులిడఁగ
 పేడపుర్వు సదా పోవుఁ బేడకొఱకు.

కం॥ గురువుల సేవింపందగు
 గురువులు వచియించినట్ల గుఱి నిల్పఁదగు
 గురువుల దీవన పొందుము
 గురుజన ధిక్కారమెంత కూడని దన్నా !

కం॥ పోరాని యిండ్ల కేగిన
 రారాని నికృష్టనింద రావచ్చు సతుల్
 గారవము చెడని రీతిని
 నేరుపుతో మెఱుఁగుటెంతో నీతిర వేమా !
 శౌర్యశాలి పరుల శౌర్యచిహ్నంబింత
 లెక్కసేయకెంతో ధిక్కరించు
 కాటుమేఘముఱుమ గర్జించు సింహము ||విశ్వ||
 వస్తువెట్టిదైనఁ బనికివచ్చును ధీరు
 ప్రతిభవలన మింట రథము రవికి
 ఒక్క చక్రమున్న నుపయోగపడలేదె ||విశ్వ||

పరుగువారి మంచి పాలు త్రాగుటకంటె
నీరు త్రాగియైన నిల్కడొప్పు
తగిన నడక గెలిచె దాఁబేలు కుండేటి

||విశ్వ||

తిన్నకుక్క తిండితిని పోయినంతన
కన్నకుక్కఁ బట్టి కట్టినట్లు
ఎదురుపడ్డవాని కేర్పడు చిక్కులు

||విశ్వ||

గండిపడిన నదులు గ్రామాలఁ జెఱచును
చెఱచు కాపురములఁ జెడిన యువతి
దిటపులేని మంత్రి దేశమే చెఱచురా

||విశ్వ||

తోలుబొమ్మలాటఁ బోలు సృష్టి విధంబు
బొమ్మవచ్చి యాడి బొమ్మపోవు
హరున కెఱుక లేక ఆకులల్లాడవు

||విశ్వ||

నష్టమైనఁ గాని కష్టమైనను గాని
మాటకొఱకు నిలిచి మనుట లెస్స
వచ్చినట్టి వాడు చచ్చినఁ బోదురా

||విశ్వ||

గిల్లి జగడమాడు నిల్లాలి యింటిలో
వల్లగాదు సుఖము గలుగఁ బోదు
చెడ్డకంపు పొదలఁ జీదర పుట్టదా

||విశ్వ||

నవ్యభావకలిత నానార్థయుతపశాచుఁ
 బరగునట్టి చిన్న వాక్యముంట
 తొట్టెలోన క్షీర తోయధి నింపుట

॥విశ్వ॥

గీ॥ చీడపురుగుల నన్నింటి చిడిమివైచి
 యెరువు వేయుట తగుమొక్క పెరుగుటకయి
 అట్లులే చెడ్డగుణముల నణచి ముందు
 పిదప సద్గుణ సంతతి పెంచుమన్న !

పరిసరంబుఁ బట్టి పనిపాట లలవాట్లు
 పెక్కు గలుగుచుండు చక్క మిడుత
 యెట్టిగడ్డినున్న నట్టి రూపము చాల్చు

॥విశ్వ॥

కఱపు బిడ్డ- వానకాలమ్ములో గొడ్డు-
 సతికి వీలుకాని సమయమందు
 నలిథిరాక- చాల యగచాట్ల బేరము

॥విశ్వ॥

గుఱ్ఱమునకు నులవగుగ్గిఱ్ఱ జీర్ణము
 సరగ జీర్ణమగును గరికి వెలగ
 ఉగ్గుఁబాలు జీర్ణ ముయ్యాల బిడ్డకు

॥విశ్వ॥

పరుని భావమెల్ల పరికింపకే ముందు
 తూలనాడుటంత మేలుగాదు
 తరచి తరచి జనుల తత్త్వమ్ము తెలియుము

॥విశ్వ॥

కం॥ హాటకగర్భుని దనలో

నూటిగఁ గని నిత్యసత్యశుభమందిన వాఁ
డేటికి నితరము గోరుం

గోటికిఁ బడఁగెత్తి ముప్పికొఱకుం జనునే? ||విశ్వ||

బ్రహ్మవదవి దొఱక బాహ్యమెవ్వడు గోరు ?

పాల తాతి గోడఁ బగులఁ గొట్టి
మట్టిగోడఁ గట్టు మానిసి యుండునా ? ||విశ్వ||

రసములన్ని చిల్కు రమణీయముగ గుల్కు

తేటతేనెలొల్కు తెలుఁగుపల్కు
దేశభావలందు దెలుఁగు లెస్సనిరయా ||విశ్వ||

ప్రాతపడినయట్టి పంచాంగములు పోవ

చుక్క లెటకుఁ బోవు దిక్కు వదలి
తనువు మాయ స్థిమిత ధర్మముల్ మాయునా ||విశ్వ||

వక్కలాకులుండి యొక్కింత సున్నంబు

లేకయున్న పండలేదు విడెము
తగిన ప్రేమలేని దాంపత్యమంతెరా ||విశ్వ||

ధృవుఁడు తపసు చేసి ధృవమండలము బొందె

కడపె దండధరు మృకండుకొడుకు
తపము వలనఁ జేయఁదగని దేదియు లేదు ||విశ్వ||

మంత్రీవర్గమునకు మంత్రోపదేశమ్ము
 సేయు జ్ఞాని యేమి సెప్పనన్న
 ప్రజల మేలుకొఱకె పనిచేయుమని పల్కు ||విశ్వ||

పనియు పాటలేక మనసును దేహము
 నురక యుంచెదేని దురితమనక
 చెడ్డ కృత్యములకు శీఘ్రముగా లోగు ||విశ్వ||

కుక్కదాలిగుంటఁ గూర్చుండి చోరత్వ
 మబ్బె కూడదన్నయట్లు; కుమతి
 విన్నయంతసేపు విజ్ఞఁడుగా నుండు ||విశ్వ||

ఉల్లిసేయు పనిని తల్లియుం జేయదు
 వేఁప చేదుక్రిముల రూపుమాపు
 దేవబుట్టు పురుగు దాననే హతమగు ||విశ్వ||

ఇల్లుచూచి పిదప నిల్లాలి చూడుము
 గుణములరసి చెలిమి కూర్చుకొనుము
 తల్లిగుణము జూచి ప్రియ ను దీసికో ||విశ్వ||

తెచ్చిచచ్చినాఁడు చచ్చి తెచ్చినవాఁడు
 ముచ్చటాడుకొనిరి మురిసి దివిని
 దార్లు వేఱయైన ధర్మమొక్కటె గదా విశ్వ||

ఎంతసీరుపోసి యెరుపెట్లు వేసిన
రాలనున్న ఆకు రాలిపోవు
బొవధంబు లీయ ఆయువు కలుగునా ? ||విశ్వ||

కన్య కోరుచుండు కడు రమ్యమగు రూపు
ధనము గల్గువాని తల్లిగోరు
యశముఁ గూర్చువాని నాశించు జనకుండు ||విశ్వ||

పరునిమాట నమ్మి భార్యకు బిడ్డకు
చెఱుపు చేయఁ దలంచు చెనఁటి యెవఁడు
ఎలుకకొఱకు నింటి కెవఁడు చిచ్చును బెట్టు ||విశ్వ||

తల్లికున్న ప్రేమ పిల్లల కుండదు
ధరణివోలె నన్ని తల్లియొచ్చు
తల్లిమనసు వెన్న పిల్ల'మనసు తాయి ||విశ్వ||

చెంతఁజేరువారు చెప్పెడి మాటలే
సత్యమనుచు పనులు సలుపు నృపతి
ఎత్తువారిచేతి పొత్తుల బిడ్డఁడు ||విశ్వ||

వండ్లచెట్ల దోటి పడవేసి కోతురు
పెట్టువాని బాధ పెట్టుచుందు
పాలొసంగు గోవు బంధబాధలు పడు ||విశ్వ||

చదివి సద్గుణముల సాధించు ధీరుల
విలువ పరమమూర్ఖు తెలియలేడు
గంధపుఁబూడి తావి గాడిదేమెఱుఁగును ? ||విశ్వ||

కోర్కెలొరసికొన్న కోలాహలము పుట్టు
గాలినుఁగులు తిరుగ కడలి యడలు
గర్వమడరచెడ్డ గగ్గోలు హెచ్చురా ||విశ్వ||

దోషరహితు మీఁద దోషమారోపించి
పరిహసింపఁ బోయి పతితుఁ డగుట
కవిసి తన్నఁబోవ కాలు జారినయట్లు ||విశ్వ||

పట్టుకొన్నదెల్ల బంగారమగుచుండు
కలిసివచ్చునట్టి కాలమందు
ఆడఁబోవు తీర్థమది యెదురై నట్లు ||విశ్వ||

‘లంచగొండి’ ధనము లాగుటకై లేని
తప్పుచెప్పి చేయి తాన చాచు
వేలి వంకబెట్ట వెన్నపూస లభించు ||విశ్వ||

‘తిండిలేని ప్రజకు స్థిమిత మెట్లుండును
కడుపుఁ జిచ్చు తమ్ము కాల్చునపుడు
‘కాలుగాల పిల్లి కడలక నిల్చునా ||విశ్వ||

గుణవిహీను లోటు కోవిదుల్ గమనించి
త్రిష్పచుందు మంచి విప్పిచెప్పి
చెడిన అంగమునకే చేయుదురు చికిత్స ||విశ్వ||

ముందె బెదరకుండ మూడడుగులడిగి
గుఱ్ఱరూపి జయము గుంజుకొనియె
పోట్టివాని కుండు పుట్టెడు బుద్ధులు ||విశ్వ||

వింత యుక్తులన్ని వేశ్యమాత కెవండు
బోధసేయవలయు బాధయనక
తాత కెవ్వడైన దగ్గులు నేర్పునా ? ||విశ్వ||

గ్రీష్మఋతువునందు గిరిందికేగిన నీరు
వర్ష కాలమందు వచ్చు పైకి
అండచిక్క నరుడు కొండెక్కి నిక్కురా ||విశ్వ||

కయ్యమెపుడు గోరు గయ్యాళిగంపయా
నాతినాతె? చుప్పనాతిగాని
అట్టిదాని చెల్మి అగ్గిమండెడు కొల్మి ||విశ్వ||

మంచిమాటలెల్ల మహిత మర్యాదకే
కోటివిద్యలెల్ల కూటికొఱకె
సుతులు కలుగుటెల్ల గతులు చేకుఱుటకె ||విశ్వ||

విరహాబాధచేత కరఁగెడివారికి
విధుని కిరణతతియు వేడియగును
పైత్యరోగి నోటఁ బంచదారయుఁ జేదె ||విశ్వ||

నాల్కలేని గంట నాదమ్ము నీయదు
సుదతిలేని యింట సుఖము లేదు
తావిలేని పూవుఁ దాల్చు నిష్టము కాదు ||విశ్వ||

కలుపుగోలుతనము కళలీను రతనము
భేదమొనఁగు రద్ది భేదబుద్ధి
దీక్షగలుగ నయము రక్షించు ననయము ||విశ్వ||

పుట్టెఁ డాముదమున మునిఁగి బూడిదఁ బొర్ల
అంటవలసినంతె అంటుకొనును
ఆర్జనమృదృష్ట మనుసరించియె యుండు ||విశ్వ||

ఇహపరమ్ములందు బహు సుఖములఁ బొందు
భోగి యొక్కఁడు పరమయోగి యొక్కఁడు
చెప్పఁదగినయట్టి శ్రీ గలవాహరా ||విశ్వ||

పంది యీనుచుండు పదిప్పిల్లలను గూడ
ఏనుఁ గొక్కదాని నీనుచుండు
ఉద్ధరించు కొమరుఁ డొక్కఁడు చాలఁడా ||విశ్వ||

కల్లగాదు చిన్నపిల్లల హృదయంబు
కపట శూన్యమగుచుఁ గ్రాలుచుండు
ముఱికి యంటనట్టి ముకురంబు రీతిరా ||విశ్వ||

పెదవిమీఁద సవ్వ హృదయాన వినమును
కలిగి కపటి పైకి కానఁబడఁడు
నోరు మాటలాడ నొసలు హేళనసేయు ||విశ్వ||

ఆశ్రయంబు లేక అభివృద్ధి శూన్యంబు
పండితులకు, లతకు వనితలకును
మెట్లు దొఱకకున్న మేడెట్టు లెక్కనా ||విశ్వ||

పవనమందు నున్న ప్రాణవాయువు, తేమ
తగులఁ ద్రవ్వవట్టి తఱుగు నినుము
నరులు వలపుగాలిఁ గరఁగుచుందురుమెల్ల ||విశ్వ||

అస్థివంజరమున ఆకార మేర్పడు
గుండెయాడు బాటుచుండ నల్ల
ఉసురు లుండువఱకు ఉచ్చాస్ నిశ్వాస ||విశ్వ||

ఎన్ని తగవులున్న నెఱిఁగి చివఱకెల్లా
ఎవనివైపు వాడె యేగుఁ బుడమి
మెలిక తిరిగి కడకు చిలువ బొక్కంజేరు ||విశ్వ||

ఆదిశక్తియైన హైమవతిని బట్టి
అల జలంధరుండు కులుకు తెన్న
మిడుత యింగలమును మ్రింగఁ జూచిన రీతి ||విశ్వ||

ఎఱిగి పిన్న పెద్ద లేరీతి వర్తింపఁ
దగునో యట్టులుంట ధార్మికమ్ము
తెగువ చేసేనేని తెడ్డ లింగముగదా ||విశ్వ||

పరసుఖమ్ము గోరి పరితపించెడి వేళ
పరమహంస వచ్చి గురువగుటయె
పేదవాని కొక్క పెన్నిధి దొఱకుట ||విశ్వ||

తనయు గుణము దిద్ద తండ్రికే లేనిచో
ఒరుని మనసు బాధ నొందనేల ?
కందకుండని జిల కత్తి పీటకదేల ? విశ్వ||

పాత్ర్య పుస్తకముల పరిశీలనము చేసి
మంచి కెవుడు స్థాన ముంచవలయు
తొలఁగిపోవ తాలు తూర్పార పట్టరా ||విశ్వ||

చాటుమాటులందు చాడీలు చెప్పెడి
చవట మాటలెవరు సమ్మతింతు
ఎఱిగి తప్పులున్న ఎదుటనే యనవలె విశ్వ||

పట్టువిడుపు లేక పనులు సాగవుకొన్ని
పట్టుపట్టి సేయవలయుగొన్ని
కార్యసాధనగతి గమనించి నడుపుము

॥విశ్వ॥

ఎన్నిగుణములున్న ఎక్కి-రాదొక్కటి
కడు దరిద్రబాధ పడెడువేళ
పతిలఁ గలదె నత్తివారి వాక్చతురత

॥విశ్వ॥

తాను జెడినమాత్ర ధర్మము చెడఁబోదు
అడ్డదారి పాణిగొడ్డమగును
ఆపదలకు మూల మజ్ఞానమే గదా

॥విశ్వ॥

కట్టి విఱుగకుండ జెట్టియుఁ జాకుండ
ఒప్పుతప్పు లెట్లు చెప్పఁగలవు
ధర్మమున్నవైపు ధైర్యముతోఁ బలుకు

॥విశ్వ॥

మామయొక్కవైపు మగఁడొక్కవైపును
అత్తయొక్కవైపు మొత్తుచుండ
ఎట్టి కోడలైన నేరీతి నోర్చురా

॥విశ్వ॥

కల్లగాదు పరుల కాంక్షలు దీర్తురు
ధీరవరులు తమ్ము కోరకున్న
మేఘుఁ డెవరు బిల్వ మేదిని వర్షించు

॥విశ్వ॥

ధర్మనిరతిఁ బూని నిర్మలమతితోడ
 దైవశక్తి నమ్మఁ దప్పకదియె
 కంటితెప్పవోలెఁ గాపాడదా నిన్ను ||విశ్వ||

గొప్పవానిఁ జూచి కొంచెవు నరులెట్లా
 వాగుచుందు? వావి వరుసలేక ||విశ్వ||
 కుంజరమును జూచి కుక్కలు మొఱుగవా

పరమమూర్ఖు చెంతఁ బరమాత్మఁగను యోగ
 ఘనత యిట్టిదనుచు కనఁబరచుట
 అంధునెదుట పెద్ద యద్దము చూపుట ||విశ్వ||

శాలమునకు లొంగి కనుగల్గి మెలఁగుట
 బాగు; శీతువేళ భాస్కరుండె
 చలికి బాధపడుచు చయ్యన నేగురా ||విశ్వ||

వరుసఁ దిన్నయింటి వాసాలు లెక్కించు
 వారు కొందరుందు? వసుధయందు
 సొమ్ము తిన్నవాడె తొమ్ము గుడ్డినయట్లు ||విశ్వ||

అడిగినంత యిచ్చ యజమాని యింటిలో
 దొంగతనము సేయ దొరకొనుటవి
 పిదుకుకొనుట మాని పొదుగు కోసినయట్లు ||విశ్వ||

పెద్దవారుగాని పిన్నవారలుగాని
హద్దుమీటి యాడ హాని గలుగు
కట్టులేని నోరు గట్టుతెగిన యేరు ||విశ్వ||

కష్టసమయమందె కష్టముల్ గలుగును
సుఖములందె గొప్ప సుఖము లబ్బు
ఎండకాలమందె మండుగాల్పులు వీచు ||విశ్వ||

గొప్పవాని ప్రక్క కొంచెపు నరులున్న
లెక్కకెక్కకుంట అక్కజంటె ?
నూర్చుడున్న దిక్కు చుక్కలు లోచునా ? ||విశ్వ||

సొమ్ములగును తీగ కమ్మిచ్చునం బడి
ఒడుగు శిక్ష బిడ్డ ఒప్పులరసి
చిక్కుదీయ కురులు చక్కగా జడకొప్పు ||విశ్వ||

మంచిమాటలు విని మన్నింపఁ డెంతయు
దుష్టబుద్ధి లొంగు దుష్టచేష్ట
వజ్రమరసి కోయవలె వజ్రమున నెప్పు ||విశ్వ||

దూరవస్తువెఱుంగ దుర్భిణీ యంత్రము
ఆత్మరూపము గన అచలయోగ
మఖిల జనుల మంచి కడకువ చాలురా ||విశ్వ||

లోతు తెలిసికొనక లోకులు మాటాడ
నిందసేయఁ బోకు నివ్వెఱపడి
నిజము తెలియఁగలరు నిలుకడ యున్నచో ||విశ్వా||

ఉక్కు తున్నకలనఁగ నుగ్రరణంబుల
సిక్కులరుల నురుము సేయఁ గలరు
సిక్కులనఁగ వీరసింహములనఁ జెల్లు ||విశ్వా||

తనకు నీయఁబోవ తాఁ దిననొల్లక
అదియె పరుని చేతి దడిగి కొనుట
రొట్టె బెట్టె దినక తోలునాకిన యట్లు ||విశ్వా||

రాజపుత్రునింట తేజోవిహీనుండు
పుట్టఁబోఁడు భీతి గిట్టఁబోఁడు
పులికి మేకపిల్ల పుట్టునా యెపుడైన ||విశ్వా||

తిండిలేక చాల తిప్పలు పడువేళ
కర్మ రోగియగుట, కఱపులోన
అధిక మానమొకటి అరుదెంచి నట్టులు ||విశ్వా||

కలుములన్ని తనకుఁ గలిసివచ్చుచున్న
విబుధుఁడెపుడు తొమ్ము విఱువఁబోడు
ఏర్లుచేర బొంగిపోర్లునా వారిధి ? ||విశ్వా||

తొంటిబాధ యింటి కొంటికొయ్యలబాధ
వంటిబాధ పిప్పివంటిబాధ
చంటిబాధ తోడ సమములు గావురా ||విశ్వ||

స్వనములందు పికము స్వానము శ్రావ్యము
కళలయందు లలితకళలు మెఱుగు
జగతి ప్రాణులందు మగజాతి అందము ||విశ్వ||

ఓడవర్తకమున నొదవిన నష్టంబు
వడ్లదంపకమునఁ బాయఁ గలదె
జలధిలోని నీరు చలిమంట కింకునా ||విశ్వ||

కొద్దినోము నోచి గొప్పఫలము గోరఁ
గలుగఁ బోదు కర్మ తొలఁగఁ బోదు
పిండికొలది రొట్టె తిండికొలది కండ ||విశ్వ||

ఆదరించి వృత్తి కవశాశ మిప్పించి
నట్టివానికొక్క హానిసేత
అన్నమిడిన యింటఁ గన్నంబు వేయుట ||విశ్వ||

దురభిమానమునకుఁ గరములోఁ బడిపోయి
తాటుమాటుపడుచుఁ దగవుతప్పి
తనదు మనసు మాట ధర్మంబు మాటునా ||విశ్వ||

బకనితప్పు సైకల బ్రకటతమైన, నే
తొకని తప్పు లోన నొడగియుండు
వార్ధనున్న మిట్టవల్లంబు లట్టుల ||విశ్వ||

వాల్చిపోటు హెచ్చు బడబాగ్ని రేగిన
కోపమొదవఁ దనువు కొంత పొంగు
వేడిచేయ నుబుకవే లోహపుంగుండ్లు ||విశ్వ||

ఐనవారికింత ఆకులో వడ్డించి
కానివారికిడును కంచమందు
ఎడ్డెమనుజుఁ డేమి యెఱుఁగురా ధర్మంబు ||విశ్వ||

వ్రాయవ్రాయ గొప్ప వ్రాయనకాడెను
చేయఁజేయ నొడలి చేన హెచ్చు
తఱచఁదఱచ దివ్యతత్త్వాధవిదుఁడెను ||విశ్వ||

కామత్పన్న తగిలి కలఁచె దేనిమనస్సు
రెచ్చగొట్టు నిన్ను రేపుమాపు
జలకు గోకులొలఁది జలబొబ్బ రేగదా ||విశ్వ||

ఎవ్వఁ డెంత పొంద నీశ్వరు దయవలె
పాంచభౌతికరమ పలుచఁబడదు
నీకు చేఁప తాగ నీరధి తఱుగునా ||విశ్వ||

అండ లేనివాడె అణగారిపోవుచు
అండయుండె నేని కొండపాళెకు
విష్ణువుంటఁగాదె విజయుఁడు జయమొందె 'విశ్వ'

ఉల్లిసొరలమొత్త మూడదీసినయంత
జవతికెన్ని చేతఁ జిక్కనట్లు
ఆశలన్ని యుడుగ నవ్వల మోక్షమే 'విశ్వ'

కిరణజన్యసంయోగంబు జరుగునపుడ
ఆప్లుజని యాకువిడి మాయమైనయట్లు
కుండలిని జిక్కఁబట్టుట కుదిరెనేని
మాయకొరికలన్నియు మాయమగును

త్రాగుబోతు నోటఁ దాటుమాటగు మాట
జ్ఞానినోట నిలిచి పూనికఁగను
వ్యక్తి గౌరవంబు వ్యక్తమా మాటలో 'విశ్వ'

ఉండి తినుటకు వీలులేకున్నయెడల
నేమి లాభము నరునకు నెంతయుండి
తినినదానిని జీర్ణించుకొనినవాడె
అనఘుఁడని చెప్పటకు సంశయంబె వేమా !

పెక్కు మంత్రసాను లొక్కడఁ జేరిన
పెద్దప్రాణికెంతొ పెద్దచిక్కు
ఫలమొసంగుటరుదు బహు నాయకత్వంబు 'విశ్వ'

నరునిజూచి పాము సరుడు పామునుజూచి
ప్రాణభయముతోడఁ బరగు భంగి
పుణ్యపాపములకుఁ బాసఁగును వైరమ్ము ||విశ్వ||

“కోడుకోడు” అన్న కొండిముడిచి యాఁగు
తేలుకేమి తెలియుఁ దెలుఁగుబాస
భయముచేతఁగాని భక్తిచేఁ గామరా ||విశ్వ||

పరులసొమ్ము మనకుఁ బ్రాప్తింపవలెనను
ఆశయుండఁదగదు లేశమైన
కానువీసమైన కష్టార్జితము మేలు ||విశ్వ||

అతి సమర్థుడైన యవనీశుఁడుండఁడే
గువలయుంబు వంచకులకుఁ దక్కు
అడరి నక్కలేలు హరిలేని యడవిని ||విశ్వ||

జీవనమ్ము నిచ్చు జీమూతమే పిట్ల
రాల్చి యొక్కచెట్టుఁ గాల్చివేయు
కానివేళ హితుఁడ కడకుఁ గీడొనరించు ||విశ్వ||

తనదు బూజుత్రాటఁ దాఁ జిక్కి వేలొడు
సాలెపుర్వ భంగి సంచితమున
జీవులన్ని జిక్కి జీవయాత్ర నటించు ||విశ్వ||

అటువంతులు మనకృషి నాచరించి
వదలవలయును నేడవవంతు విధికి
కష్టపడుటకే చేతులఁ గాళ్ళ బుద్ధి
నిచ్చె భగవంతుఁ డని మది మెచ్చవలయు

నీవు నేయు పనుల నీ యదృష్టదళమ్ము
తోడువడక ఫలము కూడదెవుడు
వట్టిచేతిఁ బిండఁ బసరెల్లు వచ్చురా

||విశ్వ||

కొత్తగుడ్డ తడిని కొంచెముగాఁ బీల్చు
ప్రాతగుడ్డ పీల్చు బాగుగ తడి
ననుభవమున శక్తి యధికమాట నిజంబు

||విశ్వ||

సుందరాంగి తన్నుఁ జూచి మోహించిన
శుకుఁడొకండు భీష్ముఁడొకఁడు తప్ప
నిప్పువంటివాఁడు నీరయిపోవఁడా

||విశ్వ||

చాలకాలముండుఁ జందనపుం గొయ్య
ఇనుము గట్టిదైన మనదుమట్టి
పాత్రమెఱిగియీవి క్షేత్రమెఱిగి విత్తు

||విశ్వ||

తెలిసి కలియరాదు కలిసి తెలియరాదు
తెలిసి కలిసి యెదలు కలఁచరాదు
విశ్వగమనమెల్ల విధివిచిత్రముగదా

||విశ్వ||

నదులకేమి దేవ వదులకైనను గష్ట
 సుఖములుంట మనము చూడఁగలము
 ఈశుశిరము శశికి హేచ్ఛతగ్గులు లేవె ! ||విశ్వ||

నిత్యసాధనమున నిపుణత హేచ్ఛను
 నూరకున్న మొద్దు పారుచుండు
 ప్రతిదినమ్ము నూఱు బదనెచ్చుఁ గత్తికి ||విశ్వ||

కల్లొసంగు సుఖము కలకాలముండదు
 అమృతసుఖము నిల్చు నసవరతము
 ఐహికంబు విచలమాధ్యాత్మ మచలము ||విశ్వ||

ఆశలన్ని యుడిగి అచలపూర్ణానంద
 మందె నిలిచి యైక్యమైనవాఁడు
 మోక్షమందుఁ గాని పుట్టఁడు గిట్టఁడు ||విశ్వ||

వాయుకుండమెచట వారిధిఁ బుట్టునో
 అచట గాలివాన యతిశయించు
 తోఁకచుక్క పుట్టఁ దోవవా యావడల్ ||విశ్వ||

ఆత్మశక్తియున్న యధికారి యాజ్ఞను
 వేగ ననుసరింతు వేయిమంది
 ఒక్క బెట్టు నొక్క పెక్కు దివ్వెలు వెల్లు ||విశ్వ||

పానగ వానవేళ పూదోట మొలచిన
మొక్కలన్ని పూలమొక్కలొన !
ఒక్క వంశ్యు లందఱొకరి తి నుందురా ||విశ్వ||

పానమన్న నొకఁడు గానమన్న నొకఁడు
చిత్రమన్న నొకఁడు చిత్రమిచ్చు
జిహ్వకొక్క రుచియు శిరమున కొకబుద్ధి ||విశ్వ||

చెట్టు గొట్టుపిట్ట చెట్టులొట్టగఁ జేసి
అందు దొఱకు పురుగులన్ని తినును
పిట్ట యెంత దాని పట్టుదలెంతరా ||విశ్వ||

ప్రకృతియందుఁ బుట్టు పరమాణువునకైన
దేని సహజగుణము దానికుండు
పికము శుకము గాదు శుకము పికము గాదు ||విశ్వ||

మంచిచెట్టలెన్న మతిలేని భూజమే
నిత్య మెండనుండి నీడ నిచ్చు
బరున కంతకంటె బరమార్థ మున్నదా ||విశ్వ||

నేల యునికిఁ బట్టి నీటి వసతిఁ బట్టి
నీతువేడి వాన స్థితులఁ బట్టి
పరిసరమును బట్టి పెరుగును వృక్షముల్ ||విశ్వ||

ఎచట బ్రదుకుఁజెఱువు లేర్పడియుండునో
 యచట కేగుచుండు రఖిల జనులు
 సూర్యరశ్మి వైపుఁ జొఱఁబడు మొక్కలు ||విశ్వ||

పండ్లదారి నైన ముండ్లదారిని నైన
 పాదరక్ష లున్న భయము సున్న
 కలుగు సుఖము శాంతిఁ గలిమిలేముల బంతి ||విశ్వ||

వర్ణ నాత్మకముగ వాకొను పండితు
 లినుని కిరణవితతి నిమిడియున్న
 సప్తవర్ణములనె సప్తాశ్వము లనిరి ||విశ్వ||

వెఱువు వెఱువు లేని వెఱ్ఱి దద్దమ్మలు
 కూడినట్టి కొంప కూలిపోవు
 కంబములు తొలంగఁ గప్పెట్లు నిలుచురా ||విశ్వ||

చింతలేనివాఁడు శ్రీహరి తుల్యుఁడు
 భ్రాంతిలేనివాఁడు బ్రహ్మ నిభుఁడు
 భయములేనివాఁడు పశుపతి సముఁడురా ||విశ్వ||

ధర్మనూత్నమరయఁ దఱముగాదెల్లఱ
 కందుకొనఁగఁ బ్రజ్ఞ యవసరమ్ము
 ప్రజ్ఞలేనివాఁడు సుజ్ఞాని కాలేడు ||విశ్వ||

ఎగ్గుసిగ్గు లేని హీను రానిచ్చిన
పీటక్రింది మట్టి పిడిలఁ జేయు
ఘోరి యెచట నైనఁ గుద్దలింపదె నేల ||విశ్వ||

ప్రజ్ఞా ధురంధరుండగు
సుజ్ఞానికి నెచట నైన చోటుండునురా
జ్ఞానువిది తలఁచి బ్ర
హ్మజ్ఞాన సమాధి నంది నలరును వేమా !

వదరుఁబోతు తోడ వాగ్మికఁ బాత్రేడ
సానితోడఁ జెలిమి సాధ్యకేడ
మూర్ఖుతోడఁ బొందు మోక్షార్థి కేడరా ||విశ్వ||

అంతరాత్మ తెలుపునట్టిది గట్టిది
యోగికైన పరమ భోగికైన
దాని బోధవిన్న ధన్యుడ వగుదన్న ||విశ్వ||

వైరకారణమ్ము వాడియుఁ బ్రతివాది
వాక్కులరసి తీర్పు వాకొనఁదగు
పక్షపాతమెందుఁ బనికిరాదని విందు ||విశ్వ||

వావి వరుస తేక వాస్తవ మేంచక
తిట్టునట్టి నోటిఁ దిరుగుకాలి
నూరకుండుమనుట యురిశిక్ష వేయుట ||విశ్వ||

ఎట్టి సాహసమున నెనఁగు నరుండునె
దాను జచ్చుమందుఁ బాఁ దినందు
పౌరుషంబుఁ జూప బడబాగ్ని మ్రింగునా ||విశ్వ||

చేరుకొనెడివన్ని చెట్టులు చేమలు
గూడుకొనెడివన్ని గుండ్లునాగ
నెట్టివానిచెంత నెట్టివాఁడ చేరు ||విశ్వ||

జోలిమాలిన పని జోక్యంబు కలిగించు
కొనుట యేరికైనఁ గూడదన్న
మేకుఁబీకి కోతి మృతినొందలేదొకొ ||విశ్వ||

కం॥ విజ్ఞాన విలోకమునకుఁ
బ్రజ్ఞానమె బ్రహ్మమగుచు భాసిల్లంగా
సుజ్ఞానమె సూర్యోదయ
మజ్ఞానమె యంధకార మరయఁగ వేమా !

ఎందఱెన్ని మాట లేరీతిఁ బల్కిన
బీరువెన్నఁడైన వీరుఁడగునె !
నాటుకుక్కఁ దఱుమ వేటాడఁ జాలునా ? ||విశ్వ||

స్థిలవానిమీఁదఁ బ్రేమ యెక్కువ చూప
నెఱిఁగి వాఁడు మీఁది కెక్కఁ దలఁచు
శిక్షణమునఁ గాని శీలమ్ము కుదురదు ||విశ్వ||

పట్టినేల లెన్ని గొట్టులు తనకున్న
అనుభవమున కింత యందఁబోవు
మనసులేని మగఁడు మంచము నిండురా ||విశ్వ||

నవ్వు చేటుగూర్చు నాలుగు విధములఁ
గోప మంతకంటె ఘోరతరము
శాంతమొండె సౌఖ్య సామ్రాజ్య సమాగ్రిట్టు ||విశ్వ||

పొట్టకూటి చదువు మిట్టిపడం జేయు
గట్టిచదువు మనసు దిట్టపఱచు
నిండుకుండ కదల కుండు టాశ్చర్యమా ||విశ్వ||

గ్రామసీమలందుఁ గావులు కరణాలు
తప్పులరసి తీర్పు చెప్పిరేని
పాడివట్టుతోడఁ బని యేమి యున్నది ||విశ్వ||

వాయుకుండ మెచట వార్ధిఁ బుట్టిన నట
గాలివాన గొట్టు కల్లగాదు
ఎచట పాపమున్న నచట కష్టములుండు ||విశ్వ||

జీవహింస మాని జీవింప వీలైన
జీవహింస నేల చేయవలయు ?
భూతదయ యొకండు పుణ్యతమం బండు ? ||విశ్వ||

దైవభక్తి కలిగి తన్మయత్వము పొంద
సాధనమ్ము గాగ సలిపెదేని
కళలు కలలు గావు కైవల్య పథములు ||విశ్వ||

జ్ఞాన స్రావ్యమైన జాతి కత్యోన్నత్య
పదవి దొటకదెంత పాటుపడిన
మణితెరింగు రాయి మకుటము నెక్కునా ||విశ్వ||

సింహముండు గుహను చెలంగి ముత్యములుండు
నక్కబొక్క పీత తొక్కలుండు
గొప్పవారి బుద్ధి గొప్పయూహలె యుండు ||విశ్వ||

చెడ్డచెలిమి చేసి శిశుపాలుఁ డుదుటన
హరిని దూరి ప్రాణ హని బొందె
పొంగుపొంగుటెల్ల పొయ్యి పాలగుటకే ||విశ్వ||

దొంగబ్రతుకు బ్రతుక దొర సమ్మతింపఁడు
దొరగుణములు దొంగ ఎఱుంగలేడు
బూటకమున కెన్నో బాటలు కలవురా ||విశ్వ||

పోతుటేగయైన బోరాని లంకకు
నాంజనేయుఁ డరిగె నబ్బరముగ
సహజశక్తి కొంత స్వామిభక్తి మరింత ||విశ్వ||

బోధచేసి యెన్ని బాధలు పెట్టిన
సహజ గుణము మారజాల దెవుడు
కుక్కతోక నెవడు చక్కజేయగ నేర్చు ||విశ్వ||

చదివి జీవితమున సద్గుణ జాలమ్ము
లమలు పరుపలేని యధము చదువు
కనులు లేనివాని కరదీపిక విధంబు ||విశ్వ||

తులువ కప్పాసంగి పలుమారు లడిగిన
కయ్యమున కతండె కాలు త్రవ్వ
గంచెమీఁది గుడ్డఁ గనిపెట్టి తీయరా ||విశ్వ||

దేవ దానవులకుఁ దీఱని మైరంబు
కలుగఁ గారణంబు తెలియఁ గలమె ?
గుణము వేఱుగాని గురువొక్కఁడే గదా ||విశ్వ||

ఆత్మశుద్ధి కొఱకు నస్వేషణము వీడి
బాహ్యచిహ్నములకుఁ బ్రాకలాట
గట్టి విడిచి వట్టి పొట్టుకుఁ బోట్లాట ||విశ్వ||

భౌతికమునగాని పరమార్థమునగాని
బ్రహ్మచర్య మిచ్చుఁ బరమ సుఖము
సుఖము కోరెదేని చూడరా బ్రహ్మము ||విశ్వ||

అకుటింటి సుఖము హర్ష్యంబునకు లేదు
రాజేఱుంగఁడు మునిరాజు సుఖము
కష్టజీవి హాయి కలవాఁడు పొంతునా ||విశ్వ||

పువ్వు నొవ్వకుండఁ పుష్పంధయంబింత
తేనె ద్రాగి హాయి తిరుగుచుండు
ఎఱుక గలఁడు పరుల హింసించి బ్రతుకఁడు ||విశ్వ||

న్యాయమార్గముననె నడవ దలంచెడి
వారిఁ గష్టపెట్టు వారు కలరు
ధర్మమునకు బలము తగినంత లేదురా ||విశ్వ||

ఎంతయున్నఁ దనకు నింత లేదనుకొంచు
కుందువాఁడు సుఖముఁ నొందలేడు
చింతలేనివాఁడె సిరిగలవాఁడురా ||విశ్వ||

గాలివానకైన రాలదు గిజిగాని
గూడు, తాటియాకు కొసన యున్న
పక్షి కెంత తెలివి పరమేశుఁ డొసఁగెరా ||విశ్వ||

సాధనంబు లెన్ని సమకూడినను తజ్ఞు
డుండని యెడల నుపయోగపడవు
తేఱు సరిగ చనునె సారథి లేకున్న ||విశ్వ||

ఇల్లు వెండికొండ విల్లు బంగారు కొండ
ఈశుఁ డేల బిచ్చ మెత్త వలసె
విధి విధానమునకు వేటుగా జరుగునా

||విశ్వ||

ఒకఁడు చర్మమిచ్చె నొకఁడు మాంసంబిచ్చె
నొక్కఁ డథు లిచ్చె నొకఁడు పాణి
మిడె, నుదారభావుఁ డీలేనిదున్నదా

||విశ్వ||

కలదు లేదని మదిఁ గలఁత చెందఁగరాదు
కలఁత చెంద గొప్ప ఘనత రాదు
లేమికంటె నోర్పు లేమి చిక్కులు పెక్కు

||విశ్వ||

కోడి కూయుచుండె 'కొక్కొక్కొక్క' యని
కాలమెఱిగి యెవఁడు మేలుకొలిపె
ప్రకృతిరూపుడైన పరమేశు లీలరా

||విశ్వ||

బీదవాని యింట బిచ్చమెత్తఁగ వచ్చు
ధనమదాంధుఁ జేరఁ దగదు కవికి
చేరెనేని వాఁడు ధీరుఁడు కాదురా

||విశ్వ||

గొడ్డు త్రాగుచున్న మడ్డి నీరైనను
పీకె యెండేనేని పీల్చు నరుఁడు
అవసరమొకప్పు డాచార మెఱుంగదు

||విశ్వ||

అర్థ శామములు లాత్మ విజ్ఞానంబు
బాహ్య సాధనముల వలను వడదు
మనసు పట్టి నిలుప మర యొక్కటున్నదా ||విశ్వ||

పట్టుపురుగు ప్రత్తిఁ బుట్టింప జాలదు
ప్రత్తిచెట్టా కింత పట్టు నిడదు
సాధ్యమైన పనినె సాధింతు రెవరైన ||విశ్వ||

పండితుండె యైన వక్త్రత్వ తూన్యండు
పల్కలేడు సభను; నాల్కలేక
కంచుగంట యైన గణగణ మోగునా ||విశ్వ||

అరసి గింజ లిన్నో యన్నో రేపటి కెట్టి
చీమయైన బారెయఁ జేర్చుకొనును
మనుజుఁ డెట్లు భావి మనుగడ మఱచురా ||విశ్వ||

పరుల నిందసేయ పాపంబు కలుగును
తన్ను తాను పొగడుకొన్న నభుమె
రెండా లేనివాఁడు దండిమనుజుఁ డెన్న ||విశ్వ||

పిఱికి కండ యింత నెఱుంగని యాంధుల
కఱకుఁ దనము నేల గలిసేనేల ?
కాలచక్ర మహిమ గమనింప శక్యమా ||విశ్వ||

ఉష్ణజ్వరకాస సోమ్యుః శనుః ప్లవ
లందమైన తనువు లొండగిలగు
ఉగ్రమూర్తులైన నీగోల బూడమా

॥విశ్వ॥

దేహా సౌఖ్య మరసి దినమున హృదయా
మెట్టిపలలు లింప మెక్కపలయు
గట్టిగింజ తనువు దిట్టము సేయదా

॥విశ్వ॥

మేనుకింత పెరిమ పెత్తన మిచ్చిన
హాని కలుగుఁ దలకు హాయి లేదు
ఖలుని పెద్దసేయఁ గలుగునా సౌఖ్యంబు

॥విశ్వ॥

శాంతశమదమాది సద్గుణంబులు గల్గ
సౌఖ్య మందగలరు సర్వజనులు
దాన స్వర్ధసీమ యశాను భూలోకంబు

॥విశ్వ॥

గుణముచేత గాని కులముచే నెన్నఁడు
ఘనుఁడు కాఁడు మానధనుఁడు కాఁడు
ఏకలవ్యఁ డెవ్వఁ టెఱుకఁజేడే కదా

॥విశ్వ॥

రంగుమాసి గొప్ప రాసాయనికగతి
వజ్ర మొండ దెంత పాటుపడిన
సిద్ధపురుషుల దృఢ చిత్తము మాఱదు

॥విశ్వ॥

విల్పినిగిరి డేలు పట్టన ఖనియైన
కలిత మేలు కూర్పు గడగ డొర
ధనసుదాంధుఁ డేల తినుసి నేస్తము గోరు ||విశ్వ||

లోక సంగ్రహార్థ మే కవి వ్రాయునో
అతని దివ్య కవిత అమృత ములుకు
స్వార్థపరుల రచన వ్యర్థమై తీరదా ||విశ్వ||

గోత్ర వృద్ధి గోరి పుత్ర వాత్సల్యము
వీడజాల రెట్టి తేడయైన
ప్రాణమిచ్చె గొడుగు బ్రతికింప బాబు ||విశ్వ||

గంజి లేని యింటఁ గడుపెడు ప్రజ గల్గ
తల్లిదండ్రులు పరితాపపడరు
దిగిన కాయలెల్లు తీగకు బరువౌను. ||విశ్వ||

వతిని ధిక్కరించు పడతి చేష్టలు గన్న
వరికై న రోతయే జనించు
పెదవి మించినట్టి రదము గాంచినకీతి ||విశ్వ||

ఒకనితప్పు లొకని కొప్పులుగాఁ దోచు
ఒప్పులొకని వతఁడె తప్పులనును
పక్షపాతబుద్ధి పాపాల సుద్ధిరా ||విశ్వ||

గుణిగణమ్ము వొగడ గుణవంతునకుఁ జెల్లు
బుండరీక గుణము పొసఁగ జెలియు
మానసౌకసంబు మాలకాకెఱుఁగునా ||విశ్వ||

నాస్తికుండె గాని ఆస్తికుండె గాని
ఒక్కశక్తి యుంట కొప్పుకొందు
ప్రకృతి యంచు వీరు పరమాత్మ యని వారు ||విశ్వ||

కానిమాటలాడి జానెడు పొట్టకై
పరుల మోసగించి బ్రదుకఁ జూడ
దినము గడచు గాని తనువెల్లు గడచరా ||విశ్వ||

ఓర్పు నేర్పులు గల యోచన లేకున్న
మానవునకు విన్నమాటకంటె
చేటు గూర్చుచుండుఁ జెప్పెడి మాటలు ||విశ్వ||

పైరు వాడిపోవు పడమటి గాలిచే
పైరగాలిచేత పైరు పెరుగు
దెసలు మారినంత పస యెంత మాతెరా ||విశ్వ||

ఎన్ని భాషలైన ఎఱిగి యందలి సార
మాంధ్యమునకుఁ జేర్పు మంతెగాని
తల్లిబాస విడుట తన్ను దా మఱిచుట ||విశ్వ||

అడిగికొనడి వాని కరువది కూరలు
పండికొనడి వారి కొండు కూర
సతికి బియ్యం డొకండు సానికి బలువురు . ||విశ్వ||

పెట్టినన్ని నాళ్ళు పెండ్లిని గోరుచు
పెట్టలేని వేళ తిట్టుచుందు
లోక తంత్రమునకు లోబడ బోకుము . ||విశ్వ||

పండితునకు నైనఁ బామరునకు నైన
గుండె నిబ్బరంబు కూర్చు సుఖము
తత్తరమునఁ బనులు తారుమారగుచుండు . ||విశ్వ||

మండనమున గాని ముండనమున గాని
మోద భేదములను పొంచనట్టి
సాధువుంగవుండు సర్వజ్ఞుఁ డొక్కడే . ||విశ్వ||

చంకబిడ్డ కొఱకు చందమామను బిల్వ
దివిని విడిచి యెట్లు భువికి వచ్చు ?
మాయమాటచే నమాయకులకుఁ దృప్తి . ||విశ్వ||

సింగ మేల్గు తలను చీల్చ నేగును గాని
కడుపుఁ జిచ్చు గడ్డి కఱవఁ బోదు
సజ్జనుండు కష్ట సమయాన లోగునా ? . ||విశ్వ||

విదురనీతి విసక వదరుడు పరురాజు
సర్వనాశకుడయి ఊర్విఁ బడియె
చెప్పవారు లేక చెడిపోవ రెవ్వరు ||విశ్వ||

ఊరిమీఁద వేర ఊరు వడిన నొక
కాసు పడగబోదు కరణమువయి
పరు డాయు మిత్తి పరశివు డాయునా ||విశ్వ||

దొరతనమ్ము గలుగఁ దొత్తున కైనను
మోల చేతులెత్తి మృక్కవలయు
ఫాన మహిమగాని తన మహిమా యది ||విశ్వ||

సహజ దుష్టబుద్ధి సజ్జన సహవాస
మెంత కాలమున్న నేమి ఫలము
మల్లి పక్క పెరుగ నుల్లి కంపెట మాయ ||విశ్వ||

వక్షపాత బుద్ధి పాపాత్ములకె యుండు
సత్యనిష్ఠ యుండు సజ్జనులకు
భక్తివరుల కుండుఁ బరమేశుపై దృష్టి విశ్వ||

ఆత్మజాతు లెన్ని యగచాట్లు పెట్టిన
సహనభావమూని సంతసింతు
ఎవరికంపు వారి కింపుగా నుండదా! ||విశ్వ||

దేహి దుష్టగుణములు దైహికమే గాని
ఆత్మకెన్నఁడైన నంటఁ బోవు
ఏటికున్న వంక నీటికి నుండునా

||విశ్వ||

మాటలాడ నేర్వ మనబదు పోల్చాట
తినుట నేర్వ రోగ మణిగి పోవు
తగిన కృషిని నల్ప దారిద్ర్య ముండదు

||విశ్వ||

చక్కెరపొడికంటె 'శాకే'ను' కడు తీసి
ఆలుకంటెను వెలయాలు తీసి
కలినిజంబు కంటె కల్లయే కడు తీసి

||విశ్వ||

నీతినిచయమెల్ల చేతలలో నున్న
ఘనత కలుగు ననుట కల్లగాదు
అమలమైన తిండి ఆరోగ్య మొనఁగదా

||విశ్వ||

బహు విధములైన పరివర్తనములచే
బొగ్గె వజ్రమైన పోల్కి, నరుండు
సద్గుణాల సరిగ సాధింప సాధువౌ

||విశ్వ||

విష్ణురూపుడైన కృష్ణునంతటి వాఁడే
బోయ బాణహతిని బొందవలసె
వంతు వచ్చెనేని గంతు వేసినఁ బోదు

||విశ్వ||

ఎఱుకలేక నీవ ఏ తప్పు చేసిన
తెలిసి పరితపింపఁ గలితొలంగు
దాసు తప్పలన్ని దండముతో నరి ||విశ్వ||

దాత చెంత దాన ధర్మమ్ములం గల
శోభ చెఱచునట్టి లోభులుంట
పండ్లచెట్టు చుట్టు ముండ్లపొద గలట్లు ||విశ్వ||

ఆర్థ హృదయమందు ననతరించెడి ప్రేమ
ఈశు గుణము గాన నేలు జగము
ప్రేమ మనఁగ వేరు కామము వేరురా ||విశ్వ||

ప్రాజ్ఞ కోటి మధ్య బహుకాల ముండినన్
తెలియలేడు వారి తెలివి మూర్ఖు
తెడ్డు పాకగుణము తెలియఁగ జాలునా ||విశ్వ||

దైర్య శౌర్య నిధియు దైవోపహతుఁడగు
సమయమందుఁ జిక్కుఁ జవటకైన
తేలు బూజుపడిన సాలీడు చంపదా ||విశ్వ||

చింత ముదురు కొలది చేప హెచ్చుగ నుండు
వేశ్యమాత జగురు వేశ్యకంటె
మత్తు మిక్కుట మగు మద్యమ్మై పులిసిన ||విశ్వ||

మొక్కువాని నణఁగఁ ద్రొక్కెడి నీచులు
కలరు, లొంగినట్లు కనఁబడు నెడు
కుక్క- కనరి యుచి నిక్కి- పైఁబడఁజూచు |విశ్వ|

ఉత్త మాధములకు నుండు భేదములెన్న
మనుజ ముఖమునందె మనకుఁ దెలియు
వాడలున్న యునికి గోడలు సెప్పవా? |విశ్వ|

పాప పుణ్యములకు రూపు లేకున్నను
ఫల మొసంగుచుండుఁ దొలఁగకుండ
తెలియఁబడని యాత్మ త్రిజగము ద్రిప్పదా? |విశ్వ|

ఒకరి జన్మసుకృత మొకరికి నొదవదు
గురువు మించు శిష్యువరులు కలరు
అనిలుకంటె బైకి నావిరి పోవదా? |విశ్వ|

పలువనైన నమ్మి పని సేయవచ్చును
పలువకంటె సాదు పలువ తులువ
కప్పకూత పాము ముప్పొసగుర్చురా |విశ్వ|

గొప్పవాఁడు పోవఁ గొలఁదినానికి గూడ
గొప్పవాని వెలుంగు కొంత కలుగు
సూర్యుఁ డస్తమింప జ్యోతిర్లత వెలుంగు |విశ్వ|

మాతృ కరుణతో సమానమైనది లేకు
కొడుకు బయటినుండి కొంప జేర
తల్లి పొట్ట జూచు నిల్లాలు చేర జూచు ||విశ్వ||

పనికిమాలినట్టి పందకు నడుమనే
కలిమి కలిగినంత కనులు తిరిగి
అర్థరాత్రమందు నడుగును గొడుగును ||విశ్వ||

ఘనుల బోధ, బుద్ధి కలుషమ్ము లడగించి
నిర్మలమ్ము సేయు, నీటి బురద
చిల్లగింజ సాద చేరదా యడుగున ||విశ్వ||

లోకవర్తనమ్ములో లీనమై యున్న
మంచి చెడ్డల విభజించు జ్ఞాని
పాలు నీరు వేరు పఱుప హంసకుఁ జెల్లు ||విశ్వ||

ఎట్టివారితోడ నేవని దొరకొన్న
కీ లెఱింగి సేయ మేలు కలుగు
గంత గట్ట నెద్దు గానుగఁ ద్రిప్పదా? ||విశ్వ||

కాలవశము చేత ఘనునకుఁ బతనమ్ము
కలుగ, తొలగఁ జేయవలయు ఘనుఁడే
పీనుఁ గెత్తు వడ్డ నేనై యెత్తవలయు ||విశ్వ||

కఠిన వర్తనమును ఖండింప వలెనన్న
కఠిన మార్గమునకుఁ గడఁగ వలయు
విసపు రోగమునకు విస మమృతంబాను ||విశ్వ||

వికమత్యమొదవ నన్యోన్య సౌహార్ద
వర్తనంబు లేని వారి గృహము
కలిసిరాని యట్టి కప్పల తక్కెడ ||విశ్వ||

భోగలాలనునకు రోగ భయంబుండు
మోహనాంగి కుండు ముదిమి భయము
కర్మకునకు కూర కర్ముల భయముండు ||విశ్వ||

చేత మొప్పనట్టి చేతకు భీష్ముండు
గురువుతోడ నైన గుడ్డులాడె
బరముఁ గోరి తండ్రిఁ బ్రహ్లాదుఁ డెదురఁడా ! ||విశ్వ||

బంధముక్తి నొసఁగు పరమాత్ము శ్రీకృష్ణుఁ
గట్టఁ గొరవుండు దిట్టపడుట
తన్ను గట్టఁ ద్రాళ్ళు తాఁ దెచ్చుకొనుటరా ||విశ్వ||

శకుని మైత్రి చేసి సహజశక్తిని బాసి
గడ్డుతోవఁ బడెను గొరవుండు
మరులు తీవమెట్టఁ దెరువు తప్పి చరించు ||విశ్వ||

గొట్టెవాటు మూక గణము గ్రహింపదు
మంచివాని హితము నెంచబోదు
పుంజ కేంపు గంది గింజ గాదని తోయు "విశ్వ॥

శాంతికాముడైన సమతత్వ బుద్ధితో
చెలిమి సేయదే నృసింహమైన
భక్తు బోచి నైరి వధియించె శ్రీహరి "విశ్వ॥

పరమ మైత్రీయందు నైరమ్మనందును
సుజను మనసు చొరడు వృజినమునకు
సరస పదముఁ ద్రిప్పి చదివిన సరసయె "విశ్వ॥

ఎదురుకుతికలైన నెదురుకాళ్ళు బుట్టి
నట్టివారు తోము ట్టదియ మందు
ఉష్ట ముష్టమున నె యొప్పు శీతలహూచు "విశ్వ॥

ఎడఁ జెలిమి నాఁడు నాటికిఁ
జెడరినచెలి విడుటయెంతొ శ్రేయస్కరమా
కదలిన పిమ్మట రదపము
తడలుటయే మేలటంచు వాళొను వేమా ?

పట్టుపట్టి విదై పగలెల్లఁ జదివిన
రేయి మిగుల విదుర కాఱునేల
నిద్ర మానెదేని నీరసమెచ్చరా "విశ్వ॥

నిమ్మచెట్టు నీడ నిలిచిన నరునకు
మండు పెండఁ గాఁగు మానవునకు
స్థిమితమందు మనసు సవమాన బాహ్యున విశ్వ॥

పుట్టె డాముదమునఁ బొర్లాడినను దన
కెంత యతుకఁ దగునో యంతె యతుకు
తొంటి నోముఫలము కంటె నెక్కుడు రాదు విశ్వ॥

కం॥ కడు కష్టమ్మున నైనను
బుడమిఁ బ్రతికి చెడినవాని పొంతకరుగుటే
యెడఁదకు నుఖమిడు నెన్నఁడుఁ
జెడి బ్రతికినవాని చెంతఁ జేరకు వేమా!

ధర్మ యెఱుంగకుండఁ దనవారికే కీడు
సలుప మూర్ఖు పరుల చంకఁ జేరు
కొయ్యచెట్లఁ గొట్ట గొడ్డట దూఱదా విశ్వ॥

పట్టి విదై నొడ్జ కొట్టిన మాత్రాన
ముప్పదేమి మనసు నొప్పి యేల !
చేడుకుట్టు వలనఁ జేలంబు చెడునొకొ విశ్వ॥

వానవచ్చు రాకఁ బ్రాణముచను పోక
నెవ్వడైన ముంద యెఱుంగఁ గలఁడ
హరుని మహిమ దెలియ నరుని తెలివి యెంత విశ్వ॥

కొన్ని వేళలందుఁ గూర్చుఁడు దళవెల్ల
 నజ్జనుండు చాల సంకటపడు
 రాముఁ డడవిపాలు రావణుఁ డిల నేలు ||విశ్వ||

చేతమొక్క జాయి చేనిమొక్కల జాయి
 పేఱయనుట వట్టి వెట్టిగాదు
 కవలకుండకు న్ను కాళింత భేదంబు ||విశ్వ||

పాలపండ్లు వేవ పండ్లొక్కటిగ నుండు
 తినినయంత రుచుల తీరు వేఱు
 నరులయందు మంచి నరులట్ల తెలియుము ||విశ్వ||

అంతరాత్మ కంటె అధిక గురుఁడు లేడు
 సతికి మించినట్టి సఖుఁడు లేడు
 దానమునకు సరి నిధానము లేదురా ||విశ్వ||

ఒక్కడున్న మనసు చక్కఁగా నిలుచును
 ఇద్దఱున్న సుద్ది పెద్దదియగు
 మంది యెక్కువైన మతమునకే చేటు ||విశ్వ||

ఎంత సీచమునకు నేనియు బాల్కుడు
 వాని బ్రతుకు బ్రతుకె వసుధముందు
 సిగ్గుకొఱక చీర శృంగాఱుము కొఱక ||విశ్వ||

అధముడైనవాని కప్పిచ్చి యడిగిన
దెబ్బలాడు గాని, డబ్బు సేడు
సొమ్ముపోయి కడకు దిమ్మువట్టును సుమ్ము |విశ్వ|

చలనచిత్రచయము చక్క నాడెడి వేళ
మూగబొమ్మలాట ముదమొదవదు
పాయసమ్మకంటె వరికూడు రుచియకాన |విశ్వ|

గ్రామమందొకండు కలుషాత్ముడుండిన
గ్రామమెల్లఁ జెఱచుఁ గల్లగాదు
చెడ్డకోతి దాన చెఱచురా వనమెల్ల |విశ్వ|

నీతిబోధ వినక నిత్యమ్ము మనసులో
కల్మషంబు పోదు కడుగకున్న
పాత్రకైన లోన పాచి వట్టునుగదా |విశ్వ|

దారిఁ జూపు గురుఁడు దనరు నిచ్చెననోలె
బట్టుబట్టి నీవ చెట్టునెక్క
అమృతఫలము నంది ఆనందమొందుము |విశ్వ|

కామ మనఁగ వేఱ కడలి కవ్వల లేదు
నీ మనస్సునంద నిలిచి యుండు
కామముడిపి ముక్తి శాంత చెంతను జేరు |విశ్వ|

పెద్ద వృక్షమునకుఁ పిన్న ఫలంబులు
పిన్న తీగ కింత పెద్ద పండ్లు
హానికల్గకుండ బూనఁ జేసిన దెవఁడు ,

||విశ్వ||

తోడి మానవునకుఁ దోడ్పడుచుండిన
శ్రీధవుండు మేలు సేయు నీకు
పాదు నీభృషోయ పైనుండి ఫలములు

||విశ్వ||

అనతికాలమంద అభ్యుదయము పొంద
నరుగు యవజనాళి కడ్డమగుట
పరుగువాఱు కాళ్ళ బడితెను దూర్చుట

||విశ్వ||

పర్వతమ్మునందుఁ పరమాణువందును
చీమయందు ఘోర సింహమందు
నిండియున్నవాఁడు శిథిల దేవుఁడె గదా

||విశ్వ||

శౌండికు కరమందు నుండు పాలపిడత
కల్లుముంత యనుట కల్లగాదు
సానియింటి చాన సత్యియని యందురా

||విశ్వ||

గిల్లి జగడములనె యెల్లప్పు కూర్చొడి
మనుఁజుఁ డొక్కఁడున్న మనసు చెడును
ఇంటి కింతకంటె తంటాలు లేవురా

||విశ్వ||

చేతులార నీవు చేసికొన్నదె గాక
కర్మ ఫలము వేతె కలుగఁ బోదు
దుష్టద సుతకు నృపతి తొడనూప తొడవిల్గె |విశ్వ|

మనసు తనదు కొలఁది మఱచి సమాధిలో
బ్రహ్మయంత్రు దెలియఁ బయనమగుట
ఉదధి లోతు గనుట కుప్పు బొమ్మరుగుట |విశ్వ|

వర్షమంతలేని వర్షాన నష్టపు
మెట్టపంట కొంత నట్టువడును
నీటిమీఁద పంట నిర్భాగ్యునకుఁ బండు |విశ్వ|

వలయు రీతి నాడ వాక్యేచ్ఛ నరికట్టి
పాలనమున సభ్య పదవి నిడుట
పేడిఁ జేసి పెద్ద పెండ్లముం గట్టుట |విశ్వ|

నరులు విడుచుగాలి తరులు పీల్చుండగుఁ
దరులు విడుచుగాలి నరులకుఁ దగుఁ
బ్రకృతి మర్మ మరయఁ బరమాద్భుతంబురా |విశ్వ|

సంఘసేవ సేయఁ జనుదేర వలెనన్న
ఓర్పుకొనుట ముందు నేర్పుకొనుము
లోతునీళ్ళ దాట ఈత కావలెగదా |విశ్వ|

చిక్కమందు నున్న చక్కెఱ పొట్లమ్ము
బొక్క చీమ కెనఁడు చక్కఁ దెలిపె
నిత్య మహిమగాక నిస్తంత్రి యున్నదా? ||విశ్వ||

కామతృష్ణ తగిలి కలఁచెదేని మనస్సు
రెచ్చగొట్టు నిన్ను తేపుమాపు
జలకు గోళకొలఁది జలబొబ్బ రేగదా? ||విశ్వ||

పాడి వీడి పేదవ్రజ గొట్టుకొని తిని
చివఱ కష్టదశకు చిక్కు నడలు
వెల్లువఁ బడిపోవు పిల్లులవలె నుందు? ||విశ్వ||

ఆడుదాని మాట ఆపదలకు బాట
మంచిగురుల మాట మణుల మూట
అంతరాత్మ మాట అమృతంపు టూటరా? ||విశ్వ||

తనకుఁ బెఱకు హాని దవుటూహ జనియింప
అపుడ అణఁచి మేలు నందవలయు
ఘట్టగానె దూడ గిట్టలు దీయరా? ||విశ్వ||

ఆలి నణఁవలేక అప్పు తీర్వఁగలేక
ఎన్న వెనుక ముందు ఎవరు లేక
విసివి యొక్కొకండు వేదాంతివలె నుండు ||విశ్వ||

కలమతంబులన్ని గాలించి చూచిన
సరమె మనకు బోధ వఱపఁ జూచు
గతులు వేఱుగాని గమ్య మొక్కట గదా ||విశ్వ||

మాటలాడకున్న మానినాఁ జెల్లిన
అమితమూకఁ దపసి యనఁదగుఁగద
మాటలాడకున్న మనసాడకుండునా ||విశ్వ||

లోతు లెఱిగి పరుల గోతఁ ద్రోసెడి ధూర్తు
చేరనిచ్చి గుట్టు చెప్పటన్న
దారిదొంగకుఁ దన ధనము జూపినయట్లు ||విశ్వ||

ఏన్గు నెక్కుచుండు నినునితో మావటిఁ
డతని కితఁడు సాఁజి హరుతలఁ గల
యుడువతి సరియౌనె యుమ్మెత్త యటనున్న ||విశ్వ||

చర్మ శుద్ధియగును స్నానమ్ము చేసిన
గీము శుద్ధియగును గోమయమున
ఆత్మ శుద్ధియగును అచలబోధసుధను ||విశ్వ||

అనిలమాపిరున్న అగపడదెప్పుడు
కాని, ఘనము గాగఁ గానఁబడును
పుణ్యఫలము గూడ పూరి యైననె తోచు ||విశ్వ||

అత్తి నెఱిగి యైహి కాశ వీడినవాఁడు
పుట్టఁబోడు జగతిఁ గిట్టఁబోఁడు
పొట్టుతీయ గింజ మొలకెత్తఁ జాలునా? ||విశ్వ||

చిమ్మివాఁడు గూడ సింహాసనం బెక్కఁ
గోరు, గాని కోర్కె తీరుటెట్లు ?
దుడ్డు దొఱకఁ గలదె తెడ్డంత నులుపుగా ||విశ్వ||

మాట కోటదాట మన సిల్లుదాటని
ఉత్తరుని కరాన కత్తియుంట
పేడినాని మూతి పెనుమీస మున్నట్లు ||విశ్వ||

ఉన్నదాని యునికి ఉండక తప్పదు
లేనిదాని యునికి లేదు జగతి
దేహ మస్థిరంబు దేహి సుస్థిరమగు ||విశ్వ||

దప్పి దీరకున్న తాపంబు పుట్టును
కోర్కి దీరకున్న కోప మొదవు
ఆశ దీరకున్న అపని జన్మము గల్లు ||విశ్వ||

తెలిసి చేసిన మఱి తెలియక చేసిన
పాపఫలము పొంద వలయుఁ బ్రాణి
శిశువు నిప్పు దాక చే కాలకుండునా? ||విశ్వ||

కులధర్మము నశియించిన
కులకాంతల వర్తనమ్ము కుటిలమ్మయి దు
స్పృలితమ్ము నిచ్చుఁ గావునఁ
గులధర్మము వీడుటెంత ఘోరము నేమా !

త్రిగుణ రహితమైన దివ్య తత్త్వముఁ బొంది
పాప పుణ్యములను వదలు యోగి
సుజనుఁ డతఁడె గాన సుఖదుఃఖములు లేవు ||విశ్వ||

అన్ని తెలిసిగూడ అజ్ఞానమునఁ బడు
ఘనులు కొందరుంట కల్లగాదు
గాధినులుఁడు మేనకకుఁ జిక్కి పొక్కఁడే || విశ్వ ||

బలవిహీనులైన పలువు రేకమైన
భీమబలు జయింప వీలు గలుగు
గట్టివెంటిగనయి కరిని బంధింపదా ||విశ్వ||

చిలుక కీచరంగె శ్రీరామ రక్షయా
కమతమునకు రక్ష గట్టి బొచ్చె
సజ్జనునకు సత్య శాంతమే రక్షణ ||విశ్వ||

కోణములను జెక్క రాణించు రతనము
పుటముఁ బెట్టఁ బైడి పొలుపు హెచ్చు
కష్టములకు నోర్వ ఘనుల కీర్తి వెలుంగు ||విశ్వ||

ముకుర తలము మురికిఁ, బొగ నిప్పు, మావినే
గర్భమందు శిశువు గప్పబడిన
గతిని గప్పబడును గామముచేఁ దెల్పి ||విశ్వ||

శీతకాలమందు స్వేదరంధ్రములు
ముడుచుకొనుట జెమట పెడలనల్లె
ఆత్మతత్త్వమంద కనుమానములు పోవు ||విశ్వ||

తగనివేళ తానె తన యంగములనెల్ల
కూర్మ మెల్లు ముడుచుకొనునొ యల్లె
విషయలోలత విడి విమలాత్మఁడౌ జ్ఞాని ||విశ్వ||

నల్లకుండలోని తెల్ల యన్నము వలె
దేహమాత్మనుండు తెలిసికొన్న
ఒకటి యస్థిరమగు ఒకటి స్థిరమగు ||విశ్వ||

ముందు పోవువాఁడు మొనగాఁడునాఁడగు
వెనుక పోవువాఁడు ఘనుఁడుగాఁడు
స్థాపకుని యశంబు దక్కునా పెరిలకు ||విశ్వ||

సూర్యరస్మి రోగ నూక్మజీవులఁ జంపు
ఔషధంబు సరగ వ్యాధిఁ జంపు
అంతరాత్మ బోధ మఘములఁ జంపురా ||విశ్వ||

గాజు కవచిదెనకు గాంతి పోవగఁ జాలు
జాతి కవలిదెనకు రాఁగలదొకొ
మంచిమాట మూఁళ్లు మనసున దూయనా ||విశ్వ||

చావళిశువు, మంత్రసాని కట్నము పోదు
రోగిచావ, వెజురో తొలగదు
సిద్ధి కాటిపోవ జీతము కాటునా ||విశ్వ||

పందెమందుఁ జేరి పరుగెత్తు వారల
నితరు లురక పోల్చిహించునటుల
కలలు శకునములును గర్తను బురికొల్పు ||విశ్వ||

కంచుకొట యున్న ఘనరక్షణం బున్న
శత్రు లున్న పతికి శాంతి సున్న
లోనలేని శాంతి లోకాల దొఱకునా ||విశ్వ||

మాట మాట కలియ మనసులు సరియగు
మాట మాట కలియ మనసు కలియు
మాట మనసు కలియ మంచి మైత్రి ఘటిల్లు ||విశ్వ||

అనికెఁ దోడుకొనఁడు అసహాయశూరుండు
చలికెఁ దోడుకొనవు సరిగఁ జాలు
మనసు తోడుకొనదు ఘనయోగనిష్ఠలో ||విశ్వ||

మాట కంచుకోట మాట ముక్తికి బాట
 మాటమాట మంచి మాటఁ దెచ్చు
 మాట నేర్వమి నవమానము సిద్ధము ||విశ్వ||

చంద్రాలోక యాత్ర సాగించినంతనే
 ఇంద్రభోగ మనుచు నెందనేల ?
 నరకమునకుఁ దోయు నైతిక పతనంబు ||విశ్వ||

ఆత్మయందు బుద్ధి అతికిపోయిన యంత
 ఆత్మగుణము బుద్ధి కంటుకొనును
 జలము పాలలోన కలిసిన రీతిరా ||విశ్వ||

ఇంద్రియములు గొప్ప యెన్న దేహముకంటె
 వానికంటె మనసు దానికంటె
 బుద్ధి; దానికంటె శుద్ధాత్మ గొప్పది ||విశ్వ||

దండి సత్యమునకు రెండు నాల్కలు లేవు
 పాపమునకు గుండె బలము లేదు
 దైవసేవ కెప్పుడు తఱుగింతయును లేదు ||విశ్వ||

సున్నముందు నొకటి యుష్ణ సంఖ్యగ నగు
 ఒకటి తొలగ బిందు వొకటి నిల్చు
 ప్రకృతి తొలగ నిల్చు పరమాత్మ యొక్కటే ||విశ్వ||

ఇరుగు చల్లనంచుఁ బొరుగు చల్లనంచు
దీప మిడిన యంత దేవుఁ గొల్పు
చానివలన నిన్ను దైనము దీవించు |విశ్వ|

కం॥ ఒకరికి సాయము చేయుచు
నొకరివలన సాయమంది యోర్పునేర్పులం
బ్రకటించుచు సకలార్థము
లొకటొక్కటి సరగ సాధువాండును వేమా.

లక్ష్మశుద్ధి లేక లక్ష్మి చేకూరదు
చిత్తశుద్ధి లేక శివుని గనఁడు
శుద్ధి లేక మందు సుగుణంబు నిచ్చునా? |విశ్వ|

ప్రతిసుఖ మొక చువ్వ ప్రతిదుఃఖ మొక చువ్వ
అవియు హరిజరముగ నమరియండ
చిల్లవోలె నాత్మ చిక్కి ముక్తిని బాయు |విశ్వ|

శాస్త్రబద్ధమైన చక్కని పాలన
వాస్తవిక విఘాత పథముఁ జనక
ప్రజల జీవితంపుఁ బ్రతిబింబ మగుటొప్పు |విశ్వ|

ఎచట నుద్భవించి యెటఁ బ్రవహించినఁ
గడకుఁ జేరు నదులు కడలి; నట్లే
ఈశుఁ జేరు నెవ్వఁ డెట్లు సార్థించిన |విశ్వ|

బౌర్వ శిఖల వేడి యగుటెఱుంగని వార్ధి
గడ్డి నిప్పుచేతఁ గాగనల్లె
ఖలుఁడు నేయునింద కలఁచదు బుధు మది ||విశ్వ||

ఆదియందు నాట అంత్యమందు సురట
అనుటఁ దెలియకుండ ఆడు టన్న
గణగుణ మఱయకయ కైత సెప్పిన రీతి ||విశ్వ||

పెండ్లిగొండ్లి గాదు వెయ్యేండ్ల పంపెట
నొకరి మంచిచెడ్డ లొకరు తెలియ
నాడు తెగడి వంట ఏడు చెప్పల జోభు ||విశ్వ||

పరమ నిర్మలాత్మ బాహ్యేంద్రియమ్ముల
లోఁగియూఁగుఁ దనదు లోతు మఱవి
మద్యమానినట్టి మనుజుని రీతిగా ||విశ్వ||

కర్మ కల్పితమ్ము కాయమ్ము తత్కర్మ
మంతరింప నొక్క యాత్మ నిలిచి
పరితపించుచుండు పరమాత్మఁ జేరఁగ ||విశ్వ||

ఒకటి బానిసైన ఒక టథికారియై
మనసు తనువు రెండు మనలుచుండు
మనసు బానిసైనఁ గనలేవు బ్రహ్మము ||విశ్వ||

కంటిపాప లేని కనులున్న ఫలమేమి !
మనసు నిల్పలేని మానమేమి !
గుణము శుద్ధిగాని గురువేల గురుతేల ! |విశ్వ|

పంటచేని పైకి బశువు దోలెడివాడు
పశువుకంటె హీన పశువు గాడె !
పంటకుప్పకన్నీ బతివువాడెవడురా |విశ్వ|

మచ్చుతున్నవంటి మనుజు డొక్కడు చాలు
వంగడంపు బేరు వసుధ వెల్ల
జలధిపేరు నిల్ప చంద్రు డొక్కడె చాలు |విశ్వ|

అశ్వి గతము గాన నాద్యమై సంస్కృతి
తనువుకంటె ముందుఁ దనరునట్ల
వరుష సరళములకుఁ బరగు బిందువు ముండె |విశ్వ|

అగ్ని పుటము గొన్ని అచలాపుటము గొన్ని
సూర్యపుటము గొన్ని శుద్ధియగును
అట్లే మనుజు తత్త్వ మరసి మంచికిఁ నిరీప్స |విశ్వ|

పావకోభ్యు దొడిగి పచ్చడమును గప్పి
కుండలములు పెట్ట గురుడు గాడు
అంబు బట్ట నంద జిహ్వును లగుదురా ! |విశ్వ|

చింతపండు పెట్టి చేతికొలది తోమ
పుత్తడిత్తడి జగి పొల్చు సరిగ
హెచ్చులొచ్చు లెఱుగ బచ్చు గావలెగదా ||విశ్వ||

బాహ్యవర్తనంబు బాగుగా లేదేని
మనసులోని నడక మంచిదగునె ?
వంట నేర్వకున్న నైష్ఠవం బబ్బునా ? ||విశ్వ||

సత్య శాంత సహిత శమదమాన్వితమైన
విమల మనసునుండి వెడలు మాట
మలిన రహితమైన వెలిసైకతపు టూట ||విశ్వ||

ఒక్క తనువునుండి యుద్భవించినవయ్యు
కుడి యెడమలకింత నుండు తేడ
ఎడమచేతఁ బెట్టి నెవరైన మఱితురు ||విశ్వ||

కం॥ స్వామ్యమసామ్యము గమ్యము
సామ్యమ్మని యనుటెగాని జరుగదు ప్రకృతిక
సామ్యముగ విమర్శించిన
కామ్యంబది యెల్లలోక కళ్యాణంబే .

కం॥ టక్కరి యక్కఱ దినముల
నెక్కడ నక్కినను వచ్చి యీశుండవనివే
చక్కఁగ నక్కఱ దీతిన
నక్కఱ కంతునకు నైన నడ్డము తగులున్.

కొమ్మ గొలుసు లేని గొప్ప యూయెల పయి
రూప నామ మహిమ రూఢిపడిక
ఊగుచున్న యట్టి ఉత్తమఁ డెవఁడురా |విశ్వ|

ప్రళయ కాలమందు బ్రాణుల హరియించి
నిల్చి కుక్షిఁ దిరిగి నల్చి సృష్టి
కర్మగతిని ద్విప్పు గారడీ డెవఁడురా |విశ్వ|

వ్రతివదంబు వాడి వృద్ధము గాకుండ
గతిని గలుగఁజేయుఁ గవివరుండు
నైద్యుఁ డెఱిగి గుణము వ్రతిమొక్క వాడఁడా? |విశ్వ|

రెండునైపులందు నుండిన సౌజన్య
మలరు మైతి; రెంటఁ దొలఁగెనేని
కుడియెడమల మూఁత కొఱతైన మద్దెల |విశ్వ|

సౌజన్యము సౌశీల్యము
రాజులు రమణీయ రమణి రంజితవతియై
పూజితవధమున భర్తకు
నోజం బొనగూర్చి రాజయోగిం జేయున్.

పెట్టిపుట్టినాఁడు పుట్టిపెట్టినవాఁడు
ముందువెనక భోగ మందగలరు
లేనివాని కెపుడు లేవురా భోగముల్ |విశ్వ|

నీరు నీరునైపు నెమ్మదిగాఁ బ్రాకుఁ
 దల్లి నైపు బిడ్డ తరలిపోవు
 భక్తి గలుగు నాత్మ పరమాత్మఁ జేరురా ||విశ్వ||

సాధుజనుల సేవ సన్మార్గముల తోవ
 దైవసేవ ప్రకృతి తరణ నావ
 ఆత్మతత్త్వ సేవ అచలసిద్ధుల కోవ ||విశ్వ||

పరమహంస వగుట భక్తితో మ్రొక్కెద
 యోగశక్తితోడ నొక్కమాటు
 దేవదేవుఁ జూడ దివ్య దీపన లిమ్ము ||విశ్వ||

కం॥ వందనము జగద్గురునకు
 వందన మఖిలాండకోటి భరితాత్మునకు
 వందనము మోక్షదాతకు
 వందన మఘహరునకనుచు వాకొను మనసా!

ఒకరు నీకు నెద్ది యొసరింప వనరెదో
 ఆచరింపఁబోకు నద్ది పెఱకు
 అన్నిధర్మము లిందు అమరియున్నవి సుమ్ము ||విశ్వ||

దాస్యమునకు విద్య దారి తీయఁగరాదు
 వృద్ధి పొందవలయు వృత్తివిద్య
 శుభము లెసఁగ జనులు సుఖముండ వలయురా ||విశ్వ||

అని తన పలుకుంబడులను
దన కప్పుంజెప్పు నన్ను దయమాన విఱి
కనములఁ గనుఁగొని నవ్వెన్
మునిచంద్రుఁ డతని కర్థమొక్కితి నంతన్.

“భవబంధము లూడునికన్
కవి శుభమస్త”నుఁడు సెలవుఁ గైకొని మోద
మ్మిపురోత్తఁ బయనమైతిని
కవిరాజుల రాజకవులఁ గనుఁగొను వేడ్కన్.

అష్టోత్తరము సహస్రము
సుష్టుగ రచించి బండ్ల సుబ్రహ్మణ్యం
డప్తైశ్వర్య ప్రదుఁడగు
సృష్టికళాకర్త కిచ్చి యెంతయు నలగున్.

మంగళమ్



తప్పొప్పుల పట్టిక

పుట	తప్పు	ఒప్పు
11	బింస్రులు	బిందువుల్
12	సాహాద్య	సాహాద్
12	విడిగ	విజగ
34	భావించు	నీవెంచు
47	పెద్దపెద్ద	పెదపెద్ద
56	ధీరపురుష	ధీరపురుష
57	తత్తుము	తల్లము
59	తగిరిన	తగిన
72	జక్కి	జిక్కి
74	విశ్వశించు	విశ్వసించు
75	యతని	యూతని
83	గడలు	గడ్డలు
88	మనీషి	మనీషి
89	చేసె	చేసె
103	సుత్తవిగ్రహాలె	ఉత్తవప్రతిమలె
111	కుండలు	కుండలు
111	మను	మగును
118	క్తి	శక్తి
120	పరులు	పరులు
123	కాపురము	కాపురము
134	నలితి	నతిధి
127	దలంచు	దలంచు
129	రూపిజయము	ముజ్జగాల
135	కమ్మిచ్చు	కమ్మిచ్చు

